

₹10



இறைகூஉல்

Volume 56

Issue 2

February
2026

“உங்களை அழைத்தவர்
பரிசுத்தராயிருக்கிறதுபோல, நீங்களும்
உங்கள் நடக்கைகளெல்லாவற்றிலேயும்
பரிசுத்தராயிருங்கள்.” 1 பேதுரு 1:15

பரிசுத்தத்திற்கு அழைப்பு



ஆரம்ப வரிகள்...

பரிசுத்தத்திற்கு அழைப்பு

பரிசுத்தமாக வாழ என்பது இக்காலத்திற்கு சாத்தியமா என்ற கேள்வி பலரின் சிந்தையில் எழுகிறது. அதுவும் இன்றைய வாலிபர்கள் மத்தியில் இது சாத்திய மற்றது என்ற பொய்யை சாத்தான் அவர்கள் மத்தியில் விதைத்துள்ளான். எனினும் நம் தேவன் பரிசுத்தராய் இருப்பதால் நம்மையும் பரிசுத்தமாய் இருக்க அழைக்கிறார். நாம் ஆராதிக்கும் தேவனின் சிறப்பு மற்றும் தனித்தன்மையான குணநலன்களில் ஒன்று அவரின் **பரிசுத்தம்**. எபிரேய புத்தத்தில் Qadosh அல்லது Kadosh கடோஷ், என்பது **புனித** அல்லது **பிரித்தெடுக்கப்பட்ட** என்று பொருளாகும். லேவி 11:44இல் நான் பரிசுத்தர்... உங்களை பரிசுத்தமாக்கிக்கொண்டு பரிசுத்தராயிருப்பீர்களாக என்ற வசனத்தை புதிய ஏற்பாட்டில் பேதுரு தனது நிருபத்தில் (1பேதுரு 1:16) குறிப்பிடுகிறார். 1தெச. 4:7இல் தேவன் நம்மை அசுத்தத்திற்கு அல்ல; பரிசுத்தத்திற்கு அழைத்திருக்கிறார் என்பதன் மூலம் பரிசுத்தத்திற்கான அழைப்பு ஒரு பொது அழைப்பு என விளங்குகிறது. மேலும் இது ஒரு அழைப்பு மட்டும் அல்ல இது ஒரு கட்டளையும்கூட. இக்கட்டளையை நிறைவேற்றுவதற்கு அவரே நமக்கு உதவுகிறார். ஏனென்றால் நம்மை பரிசுத்தமாக்குவதே அவரது விருப்பம். ஆனால் நாம் அதற்கு நம்மையும் நம் அவயவங்களையும் தேவனுக்கு ஒப்புக் கொடுக்க வேண்டும் (ரோமர் 6:19). இந்த பரிசுத்தம் என்பது நமது வெளிப்புற தோற்றத்தில் மட்டும் அல்ல மாறாக நமது சிந்தை, வார்த்தை மற்றும் செயலில் காணப்பட வேண்டும். நாம் பரிசுத்தமாய் வாழ்வதற்கு ஒவ்வொரு நாளும்தான் பல போராட்டங்களைப் போராடி ஜெயிக்க வேண்டும். இதில் நாம் ஜெயிக்கவே ஆவியானவர் நமக்கு தினந்தோறும் உதவி செய்கிறார். நாம் இறுதிவரை அதாவது அவரை முகமுகமாய் சந்திக்கும் வரை மாசற்றவர்களாக ஜீவிக்க, நமக்கு உதவ தேவன் காத்திருக்கிறார் (கொலோ. 1:22).

(9ஆம் பக்கம் தொடரும்...)

“இப்படிப்பட்ட வாக்குத்தத்தங்கள் நமக்கு உண்டாயிருக்கிற படியினால், பிரியமானவர்களே, மாம்சத்திலும் ஆவியிலும் உண்டான எல்லா அசுசியும் நீங்க, நம்மைச் சுத்திகரித்துக்கொண்டு, பரிசுத்த மாகுதலை தேவபயத்தோடே பூரணப்படுத்தக்கடவோம்.”

2 கொரி. 7:1

ஒருவரின் பரிசுத்த வாழ்க்கையே அவரின் அற்புதமான பெலன், அது பல குறைவுகளை நிவர்த்தி செய்யும்; உண்மையில் அதுவே ஒரு மனிதன் வழங்கக்கூடிய சிறந்த பிரசங்கம் ஆகும்.

- சார்லஸ் எச். ஸ்பர்ஜன்

“அவர் நம்முடைய கிரியைகளின்படி நம்மை இரட்சிக்காமல், தம்முடைய தீர்மானத்தின்படியும், ஆதிகாலமுதல் கிறிஸ்து இயேசுவுக்குள் நமக்கு அருளப்பட்ட கிருபையின்படியும், நம்மை இரட்சித்து, பரிசுத்த அழைப்பினாலே அழைத்தார்.”

2 தீமோ. 1:9

பரிசுத்த வாழ்க்கை என்பது துறவி வாழ்க்கையோ, இருண்ட வாழ்க்கையோ அல்லது தனிமையான வாழ்க்கையோ அல்ல மாறாக தெய்வீக பலத்தால் ஒழுங்குப்படுத்தப்பட்ட வாழ்க்கையும், கிறிஸ்தவ கடமையில் உண்மையுள்ள வாழ்க்கையும் ஆகும். நாம் இவ்வுலகத்தில் வாழும்போதே இவ்வுலகத்திற்கு மேலே வாழ்வதாகும்.

- ட்ரையன் எட்வர்ட்ஸ்

நண்பர் சுவிசேஷ ஜெபக்குழு

நமது ஊழியம்

நண்பர் சுவிசேஷ ஜெபக்குழு

ஒரு நற்செய்தி

பணி இயக்கம். இயேசுவின்

நற்செய்தியை எடுத்துச் செல்வதே

இதன் பிரதானப் பணி.

இந்திய திருச்சபையின் மனமொத்த ஆதரவுடன் இது தன் சேவைப் பணியை நாடெங்கும் தொடர்கிறது. சபைகள், நிறுவனங்கள், குடும்பங்கள், தனி நபர்களின் ஜெபமும், ஈடுபாடும், தியாகமான ஈகையும் இவ்விதக்கத்தின் பணிச் சக்கரத்தைச் சுழலச் செய்யும் அச்சாணிகள்.

இணைந்திருங்கள்.

பிறரை அறிமுகம் செய்யுங்கள்.

feedbackfmpb@fmpb.org

உங்கள் மேலான ஆலோசனைகளை இந்த மின்னஞ்சலில் அனுப்பலாம்.



இறைகூவுல்

நண்பர் சுவிசேஷ ஜெபக்குழுவின்

மாதம் ஒருமுறை மலரும் சத்தியப் பூ

பொதுச்செயலாளர்: விஜய் பிரசன்னா ஐசக்

ஆசிரியர்: S. ஜாண் பப்ரின்

தனிப்பிரதி ரூ.10/-

ஆண்டு சந்தா ரூ.48/-

ஆயுள் சந்தா ரூ.500/-

தொடர்பு மற்றும் நிதி உதவிக்கு

நண்பர் சுவிசேஷ ஜெபக்குழு

29, உயர்நிலைப்பள்ளி சாலை, அம்பத்தூர்,

சென்னை - 53. தொலைபேசி: 044-26570404

பேக்ஸ்: 044-26573353 கைபேசி: 94444394342

மின்னஞ்சல்: info@fmpb.org

வலைதளம்: www.fmpb.co.in

பொதுச்செயலாளரிடமிருந்து...

அன்பான ஜெபப் பங்காளர்களே!

புதிய ஆண்டின் இரண்டாவது மாதத்திற்குள் நாம் அடியெடுத்து வைக்கும்போது, புத்தாண்டுத் தீர்மானங்களின் ஆரம்ப உற்சாகம் குறைந்து, சாதாரண நாட்களின் நிலையான பொறுப்புகள் நம்மை ஆட்கொள்ளத் தொடங்குகின்றன. இந்தத் தருணம், நமது திட்டங்களையும் முன்னுரிமைகளையும் வெறும் மதிப்பீடு செய்வதைத் தாண்டி, கடவுளின் குரலைக் கூர்ந்து கவனிக்கும் ஆழமானதொரு நிலைக்கு நம்மை அழைக்கிறது. கடவுளுடைய பிள்ளைகளுக்கு ஒரு புத்தாண்டு என்பது வெறுமனே காலண்டர் தாளைப் புரட்டுவது மட்டுமல்ல; அது கிறிஸ்துவின் நிலையான அழைப்பிற்குப் புதுப்பிக்கப்பட்ட கீழ்ப்படிதலோடு இசைந்து நடப்பதாகும். நமது கிறிஸ்தவ அழைப்பு நாம் யார் என்பதில் நம்மை நிலைநிறுத்துகிறது. நாம் ஏன் இருக்கிறோம் என்பதை தெளிவுப்படுத்துகிறது. மேலும் நாம் தற்செயலாக அல்ல, மாறாக இறைவனின் திட்டப்படியே வரலாற்றின் இந்த குறிப்பிட்ட காலக்கட்டத்தில் வைக்கப்பட்டிருக்கிறோம் என்பதை நமக்கு நினைவூட்டுகிறது.

இந்தியாவில் கிறிஸ்துவால் அழைக்கப்படுவது என்பது ஒரு புனிதமான பாக்கியம் மட்டுமல்ல, அது ஒரு



கனமான பொறுப்பும் கூட. ஆன்மீகதாகும், கலாச்சார சிக்கல்கள் மற்றும் வரலாற்று ஆழம் நிறைந்த இந்தத் தொன்மையான தேசத்தில் நமது அழைப்பு உயர்ந்த நோக்கமுள்ளது மற்றும் அர்த்தமுள்ளது. இயேசுவின் வார்த்தைகள் தெளிவோடும் அதிகாரத்தோடும் ஒலிக்கின்றன: “நீங்கள் என்னைத் தெரிந்துகொள்ளவில்லை, நான் உங்களைத் தெரிந்துகொண்டேன்; நீங்கள் போய்க் கணிகொடுக்கும்படிக்கும், உங்கள் கனி நிலைத்திருக்கும்படிக்கும், நான் உங்களை ஏற்படுத்தினேன்” (யோ. 15:16). நூற்றாண்டுகளாக இந்தியாவில் சாதாரண ஆண்களையும், பெண்களையும் அசாதாரண விசுவாச வாழ்க்கை வாழ கடவுள் அழைத்துள்ளார். அவர்கள் திருச்சபையையும் அதன் நோக்கத்தையும் இன்னும் தொடர்ந்து பாதிக்கும் சுவீசேஷ வடிவத்திலான ஒரு பாரம்பரியத்தையும் விட்டுச் சென்றுள்ளனர்.

கிறிஸ்தவ அழைப்பு என்பது, கிறிஸ்துவுக்கும் அவருடைய சரீரமாகிய திருச்சபைக்கும் உரியவர்களாக இருப்பதில்

தொடங்குகிறது. சாதி, சமூகம் மற்றும் படிநிலைகளால் ஆழமாகக் குறிக்கப்பட்ட ஒரு சமூகத்தில், சுவிசேஷம் சமூக அந்தஸ்தில் அல்ல, மாறாக கிருபையில் வேரூன்றிய ஒரு முற்றிலும் மாறுபட்ட புதிய அடையாளத்தை வழங்குகிறது. கலாச்சார சூழலை மதிக்கும் அதே வேளையில் சுவிசேஷம் இந்திய மண்ணில் தனது சுயத்தன்மையை இழக்காமல் வேரூன்றி, வாழ்க்கையை மாற்றியமைத்தது என்பதற்கு பண்டைய புனித தோமையார் கிறிஸ்தவ சமூகம் சாட்சியாகத் திகழ்கிறது.

இந்தியாவில், கிறிஸ்தவ அழைப்பு என்பது பெரும்பாலும் பொதுவெளியில் பிரபலமாக இருப்பதன் மூலம் அல்ல, மாறாக விசுவாசமுள்ள பிரசன்னத்தின் மூலமே வெளிப்படுத்தப்பட்டுள்ளது. கிறிஸ்துவைப் பற்றி அறிவிப்பதற்கு முன்பே, ஆசிரியர்கள், விவசாயிகள், செவிலியர்கள், சுவிசேஷகர்கள், கைவினைஞர்கள் மற்றும் தொழில் வல்லுநர்கள் என பலர் தங்கள் வாழ்வில் கிறிஸ்துவை வெளிப்படுத்தியதன் மூலம் சுவிசேஷம் அமைதியாக முன்னேறியது. விதவைகள் மற்றும் ஒடுக்கப்பட்ட பெண்களுக்குக் கல்வி, பரிந்துரை மற்றும் தியாக அன்பு மூலம் சேவை செய்வதன் மூலம் கடவுளின் குரலுக்கு பதிலளித்த பண்டித ரமாபாய், அத்தகைய அழைப்பிற்கு ஒரு தீர்க்கதரிசன சாட்சியாக நிற்கிறார். கிறிஸ்தவ அழைப்பு என்பது மனித இதயத்தோடும், சமூக கட்டமைப்புகளோடும் தைரியத்துடனும், இரக்கத்துடனும் ஈடுபட வேண்டும் என்பதை அவரது வாழ்க்கை நமக்கு

நினைவுபடுத்துகிறது. இந்த அமைதியான, உறுதியான சாட்சியம் இன்றும் கிராமங்கள், நகரங்கள் மற்றும் நிறுவனங்கள் முழுவதும் திருச்சபையின் பணியை வடிவமைத்து வருகிறது.

வேதாகமம் பர்னபாஸை கிறிஸ்தவ அழைப்பின் ஒரு கட்டாய மாதிரியாக நம்முன் வைக்கிறது. அப். 4:36-37இல் அறிமுகப்படுத்தப்படும் பர்னபாஸ், தனது நிலத்தை விற்று அதன் வருமானத்தை அப்போஸ்தலர்களின் காலடியில் வைத்தார். இப்படிப்பட்டதான அழைப்பு என்பது தாராளமான சரணாகதியுடன் தொடங்குகிறது என்பதை நமக்குக் கற்பிக்கிறது. நிலம், பரம்பரைச் சொத்து மற்றும் பாதுகாப்பு ஆகியவை ஆழ்ந்த அர்த்தத்தைக் கொண்டிருக்கும் ஒரு இந்தியச் சூழலில் அவருடைய செயல் நம்மை ஒரு கேள்வியுடன் எதிர் கொள்கிறது. தனிப்பட்ட ஆதாயத்தை விட கடவுளின் பணியை நாம் மேலாக வைத்துள்ளோமா?

சவுல் பயந்து நிராகரிக்கப்பட்டபோது, பர்னபாஸ் அவருடன் நின்று அவரை அப்போஸ்தலர்களுக்கு அறிமுகப்படுத்தினார் (அப். 9:26-27). எனவே, கிறிஸ்தவ அழைப்பு என்பது தவறாகப் புரிந்து கொள்ளப்பட்டவர்கள், தயங்குபவர்கள் மற்றும் புதிதாக அழைக்கப்பட்டவர்களுடன் குறிப்பாக முதல் தலைமுறை விசுவாசிகள் மற்றும் விளிம்புநிலை பின்னணியிலிருந்து வந்தவர்களுடன் துணை நிற்பதை உள்ளடக்கியது. மேலும், பர்னபாஸ் அந்தியோகியாவுக்கு அதிகாரம் செய்யவோ அல்லது கட்டளையிடவோ

அனுப்பப்படவில்லை, மாறாக உற்சாகப்படுத்தவே அனுப்பப்பட்டார் (அப். 11:22-24). எனவே உற்சாகப்படுத்துதல் ஒரு ஆழமான ஊழியப்பணி என்பதை அவரது ஊழியம் நமக்குக் கற்பிக்கிறது. இந்தியத் திருச்சபை அழுத்தம், சோர்வு மற்றும் நிச்சயமற்ற நிலையை எதிர்கொள்ளும் இந்தக் காலத்தில் விசுவாசத்தில் ஒருவரையொருவர் பலப்படுத்துவது முன் எப்போதையும் விட அவசரமானது.

மிக முக்கியமாக, பர்னபாஸ் அடுத்த தலைமுறையில் முதலீடு செய்தார். அவர் சவுலைத் தேடிச் சென்று அவருடன் ஊழியத்தில் பங்காற்றினார் (அப். 11:25-26). மற்றவர்கள் யோவான், மாற்குவின் மீது நம்பிக்கையை இழந்தபோது, பர்னபாஸ் நிராகரிப்பதை விடுத்து மறுசீரமைப்பைத் தேர்ந்தெடுத்தார் (அப். 15:36-39). கிறிஸ்தவ அழைப்பு என்பது பதவிகளைப் பாதுகாப்பது, அல்லது செல்வாக்கை தக்கவைப்பது பற்றியது அல்ல, மாறாக மற்றவர்களைக் கடவுளின் நோக்கங்களுக்குள் விடுவிப்பது பற்றியதானது என்பதை அவரது வாழ்க்கை பறைசாற்றுகிறது.

இந்திய வரலாற்றில் கிறிஸ்தவ அழைப்பு என்பது இரக்கமுள்ள சேவையிலிருந்து பிரிக்க முடியாததாகவே இருந்துள்ளது. கடவுளின் அழைப்பிற்குப் பதிலளிக்கும் விதமாக பள்ளிகள், மருத்துவமனைகள், விடுதிகள், அனாதை இல்லங்கள் மற்றும் நிவாரண ஊழியங்களை நிறுவியுள்ளனர். இது பாதிக்கப்படக் கூடியவர்கள் மத்தியில் கிறிஸ்துவின்

அன்பைக் காணக்கூடிய அடையாளமாகும். இந்தியாவில் **கிறிஸ்துவைப் பின்பற்றுவது** என்பது பெரும்பாலும் தவறாகப் புரிந்து கொள்ளப்படுதல், ஒதுக்கி வைக்கப்படுதல் அல்லது துன்புறுத்துதலை உள்ளடக்கியது. இருப்பினும், துன்பங்கள் ஒருபோதும் கடவுளின் அழைப்பை மௌனமாக்குவதில்லை. சிலுவை என்பது பயணத்தின் முடிவு அல்ல, மாறாக உயிர்த்தெழுதலின் வாழ்க்கான பாதை என்பதை இந்தியத் திருச்சபையின் வரலாறு உறுதிப்படுத்துகிறது. “ஒருவன் கிறிஸ்தவனாயிருப்பதினால் பாடுபட்டால் வெட்கப்படாமலிருந்து...” (1 பேதுரு 4:16) என வேதாகமம் நமக்கு அறிவுறுத்துகிறது. உண்மையுள்ள சகிப்புத் தன்மை திருச்சபையின் மிகச்சிறந்த சாட்சிகளில் ஒன்றாகத் தொடர்கிறது.

இந்தியா ஒரு ஊழியக் களம் (Mission Field) மட்டுமல்ல, அது ஒரு ஊழியப் படை (Mission Force). ஆகவே, இந்த மண்ணிலிருந்து இந்தியாவுக்குள்ளும் அதன் எல்லைகளுக்கு அப்பாலும் உள்ள எட்டப்படாத மக்களிடையே சேவை செய்ய மிஷனரிகளையும், தொழில் வல்லுநர்களையும், ஜெபப் பங்காளர்களையும் கடவுள் எழுப்பி வருகிறார். துன்பம், எளிமை மற்றும் விடாமுயற்சி ஆகியவற்றால் வடிவமைக்கப்பட்ட இந்தியத் திருச்சபை, உலகளாவிய கிறிஸ்துவின் சரீரத்திற்கு ஒரு தனித்துவமான பரிசைக் கொண்டுள்ளது. அப். 1:8இன் கட்டளை நமது நகரங்கள், கிராமங்கள் மற்றும் பட்டணங்களிலிருந்து பூமியின்

எல்லைகள் வரை தொடர்ந்து எதிரொலிக்கிறது.

இந்த வெளிச்சத்தில் **சுவிசேஷ இரதம்** ஊழியத்தின் (Gospel Ratham Ministry) புத்தெழுச்சி என்பது ஒரு திட்டத்தின் புதுப்பித்தலை விட மிக அதிகம். இது திருச்சபைக்குள் ஒரு மிஷனரியின் இதயத்துடிப்பை மீண்டும் பற்றவைப்பதாகும். பிலிப்பு ஒரு சாதாரண பாதையில் எத்தியோப்பிய மந்திரியை சந்தித்தது போலவும், பவுல் சந்தை வெளிகளிலும், பொது அரங்குகளிலும் கிறிஸ்துவைப் பிரசங்கித்தது போலவும், சுவிசேஷம் திருச்சபையின் சுவர்களுக்கு அப்பால் மக்கள் வாழும், வேலை செய்யும் மற்றும் பயணிக்கும் அன்றாட இடங்களுக்குச் செல்ல வேண்டும். இந்த உணர்வில் நமது நவநீதர் அண்ணன் மற்றும் அவரது குழுவினர் சென்னை மற்றும் திருநெல்வேலியில் இரண்டு மிஷன் கண்காட்சிகளை (Mission Expos) நடத்த ஜெபத்துடன் திட்டமிட்டுள்ளனர். இது ஆத்தம் பாரத்தை எழுப்புவதற்கும், மிஷனரி ஊழியத் தெளிவை வழங்குவதற்கும், தேவனுடைய பிள்ளைகளை அவருடைய பணிக்காக அணிதிரட்டுவதற்குமான நோக்கத்தைக் கொண்டுள்ளது. அநேகர் சந்திக்கப்படாதவர்களாகவும், தேவாலய கட்டிடங்களுக்குள் நுழையத் தயங்குபவர்களாகவும் இருக்கும் இந்தக் காலத்தில், சுவிசேஷ இரத ஊழியம் இசை, சாட்சிகள், வேதாகமம் சார்ந்த நற்செய்தியை வழங்குகிறது. இந்த முயற்சிகளைத் தொடர்ந்து உங்கள் ஊக்கமான ஜெபத்தில் தாங்கும்படி பணிவுடன் கேட்டுக்கொள்கிறோம்.

ஆழ்ந்த தாக்கம் மற்றும் நிலையான கணிக்காக கர்த்தரை விசுவாசிப்போம்.

நாங்கள் முன்னோக்கிப் பார்க்கும்போது, நமது கிறிஸ்தவ அழைப்பு வரும் நாட்களுக்கான ஜெபத்தோடு கூடிய பகுத்தறிதலுக்கு நம்மை அழைக்கிறது. நடைபெறவிருக்கும் நிர்வாகக் குழு, செயற்குழு கூட்டங்கள் மற்றும் தேசிய திட்டமிடல் மாநாடு 2026 (National Planning Conference 2026) ஆகியவற்றை ஜெபத்தில் தாங்கும்படி திருச்சபையைத் தாழ்மையுடன் கேட்டுக்கொள்கிறோம். இவை வெறும் நிர்வாகக் கூட்டங்கள் அல்ல, மாறாக ஞானமான தலைமைத்துவம், உண்மையுள்ள பொறுப்புணர்வு மற்றும் தேவனின் பணிக்கு புதுப்பிக்கப்பட்ட கீழ்ப்படிதல் ஆகியவற்றிற்காக கிறிஸ்துவின் மனதை நாம் தேடும் புனிதமான இடங்களாகும். மேலும், உத்கல் பிராந்தியத்தில் தேவனின் மாறாத உண்மைத்தன்மைக்காக அவருக்கு நன்றி கூறுகிறோம். இப்பகுதி தனது ஊழியத்தின் வெள்ளி விழாவை மகிழ்ச்சியுடன் கொண்டாடுகிறது. விசுவாசத்தில் விதைக்கப்பட்ட விதைகள், விடாமுயற்சி, தியாகம் மற்றும் ஜெபத்தின் மூலம் ஊழியம் ஆசீர்வதிக்கப்பட்டுள்ளது. இந்த மைல்கல்லை நாம் நினைவுகூரும் போது நன்றியுடனும், எதிர்பார்ப்புடனும் திரும்பிப்பார்த்து அவர் தொடங்கிய வேலையை இன்னும் ஆழப்படுத்தவும், பெருக்கவும் கர்த்தரிடம் வேண்டுகிறோம்.

இந்த நினைவு மற்றும் எதிர்பார்ப்பின் உணர்வில், ஊழியத்தின் எதிர்காலத்தை

ஜெபத்துடன் சிந்திக்கவும், பகுத்தறியவும் மற்றும் வடிவமைக்கவும் ஒரு மிஷன் ஆலோசனை கூட்டம் (Mission Consultation) கூட்டப்பட உள்ளது. இந்த ஆலோசனை கூட்டம் பரிசுத்த ஆவியானவரால் வழிநடத்தப்படவும், வேதாகமத்தில் நங்கூரமிடப்படவும், தற்போதைய உண்மைகளைக் கவனத்தில் கொள்ளவும், சுவிசேஷ சாட்சியத்திற்கான புதிய பாதைகளை தைரியமாகத் திட்டமிடவும் நாங்கள் ஜெபித்து வருகிறோம். எங்களை இதுவரை வழிநடத்திய கர்த்தர் தமது நாமத்தின் மகிமைக்காகவும், தேசத்தின் ஆசீர்வாதத்திற்காகவும் தொடர்ந்து எங்களை வழிநடத்துவார் என்ற விசுவாசத்துடன், பரந்த கிறிஸ்தவ சமூகத்தை, எங்களோடு இணைந்து ஊக்கமான ஜெபத்தில் பங்குகொள்ள அழைக்கிறோம்.

இறுதியாக, கடினமான மற்றும் பெரும்பாலும் எதிர்ப்பு நிறைந்த சூழல்களில் உத்தமத்தோடு சேவை செய்யும் நமது மிஷனரிகளை ஜெபத்தில் நினைவுகூருமாறு ஜெபப் பங்காளர்கள் அனைவரையும் கேட்டுக்கொள்கிறோம். அநேகர் பணித்தளங்களில் துன்புறுத்தல், தவறாகப் புரிந்து கொள்ளப்படுதல் மற்றும் எதிர்ப்புகளின் மத்தியில் உழைக்கிறார்கள். அவர்கள் அமையுமையான கீழ்ப்படிதலில் சிலுவையின் சுமைகளைச் சுமக்கிறார்கள். அவர்களின் உயிர்களுக்கும், குடும்பங்களுக்கும் தேவனின் தெய்வீகப் பாதுகாப்பு கிடைக்கவும், வன்முறை, பொய்

குற்றச்சாட்டுகள், விபத்துக்கள் மற்றும் எல்லா வகையான தீங்குகளிலிருந்து பாதுகாக்கப்படவும் உங்கள் ஜெபங்களை நாங்கள் உரிமையுடன் கோருகிறோம். மேலும், உடல் ஆரோக்கியம், மனோ பலம் மற்றும் ஆத்துமாவில் உறுதி ஆகியவற்றுக்காகவும் நீங்கள் ஜெபிக்க வேண்டுமென்று கேட்டுக்கொள்கிறோம். கர்த்தர் அவர்களை நோயிலிருந்து பாதுகாத்து, நாளுக்கு நாள் அவர்களின் பலத்தைப் புதுப்பித்து, அசைக்கமுடியாத அமைதியுடனும், தைரியத்துடனும் அவர்களை நிரப்ப வேண்டும் என்றும் ஜெபியுங்கள். அழைத்து அனுப்பும் தேவன், தமது ஊழியர்களைப் பாதுகாத்துத் தாங்குவாராக. அவர்கள் சுவிசேஷத்தை அறிவிக்க தேவையான தைரியத்தையும், சகித்துக்கொள்ள கிருபையையும், கிறிஸ்து தங்கள் மூலமாக மகிமைப்படும் வரை விடாமுயற்சியுடன் இருக்க மகிழ்ச்சியையும் அவர்களுக்கு அருளுவாராக!

ஆகவே, நாம் இடைவிடாமல் ஜெபிப்போம். தாழ்மையுடன் பகுத்தறிவோம், தைரியத்துடன் கீழ்ப்படிவோம். ஏனெனில் அறுப்பு மிகுதி, வேலையாட்களோ கொஞ்சம் என்ற கர்த்தரின் அழைப்பு இன்னும் தொனிக்கிறது.

கர்த்தரின் பணியில்,

அருள்திரு. விஜய் பிரசன்னா ஐசக்

(ஆரம்ப வரிகள் தொடர்ச்சி...)

சிந்தை: பரிசுத்த வாழ்வு வாழ நம் சரீரத்தைக் காட்டிலும் நம் சிந்தையில் அநேக போராட்டத்தை சந்தித்திருப்போம். அக்கிரம சிந்தை, அசுத்த சிந்தை, பெருமை, பொறாமை, பிறரின் வளர்ச்சியைக் கெடுக்க எண்ணும் சிந்தை போன்ற போராட்டங்கள் மனிதனுக்குள் காணப்படும். ஏனென்றால் நாம் பார்ப்பது, கேட்பது போன்ற காரியங்கள் நம் சிந்தையில் புதிந்து நம்மை வீணராக்குகிறது. இதை மேற்கொள்ள அநேக வசனங்களை மனனம் செய்தால் அவ்வப்போது வசனத்தைக்கொண்டு போராட்டத்தில் வெற்றி காணமுடியும் (சங். 119:15). அது மாத்திரம் அல்ல, நம் சிந்தையை சீரழிக்கும் காரியங்களைப் பார்ப்பது மற்றும் கேட்பதை தவிர்ப்பது அவசியம். நம் வீட்டில் சிலந்தி வலைகளை அன்றாடம் சுத்தம் செய்கிறோம். ஆனால் நாம் கவனித்தால் மறுதினமே சிறிய அளவில் ஒரு வலையைக் காணலாம். வலைகளை சுத்தம் செய்யும்போதே அந்த சிலந்தியை கண்டுபிடித்து அழித்துவிட்டால் வீட்டை சுத்தமாக வைத்துக்கொள்ள நிரந்தர தீர்வு கிடைக்கும். நம் வாழ்விலும் உள்ள சிலந்திகளை தேவ ஒத்தாசையால் கண்டறிந்து, இயேசுவின் பரிசுத்த நாமத்தினால் அவைகளை அழிக்க வேண்டும் (2 கொரி. 10:5). பிலி. 4:8 இன்படி கிறிஸ்து இயேசுவிலுள்ள சிந்தை நமக்கு இருக்க, அனுதினமும் கிறிஸ்துவின் முள்கீரிடத்திலிருந்து வடியும் இரத்தத்தால் நம் சிந்தை கழுவப்பட ஜெபிப்போம்.

வார்த்தை: நம் எண்ணங்கள் வார்த்தையாகவும், செயலாகவும் வெளிப்படுகிறது. வேதத்தில் நீதி. 12:18, 12:22, 19:9, 16:28, 25:23, 15:1, 26:22-23, எபே. 5:3-4, 4:31, ரோ. 1:29-30, 2 தீமோ. 3:3-5, மத். 12:36 போன்ற வசனங்களில் வார்த்தைகளைக் குறித்து எழுதப்பட்டுள்ளது. மரணமும், ஜீவனும் நாவின் அதிகாரத்திலிருக்கும் (நீதி. 18:21). எனவே வார்த்தையில் பரிசுத்தம் அவசியம்.

செயல்: நம் செயலிலும் தேவன் பரிசுத்தத்தை விரும்புகிறார். அதாவது நாம் பிறரை அன்பாக நடத்துவது, கனப்படுத்துவது (பணம், அந்தஸ்து, பதவி பாராமல்), உதவி கரம் நீட்டுவது, நீதியாய் நடந்துகொள்வதாகும். நாம் நமது பரிசுத்த தேவனை பரிசுத்த அலங்காரத்தோடே தொழுதுகொள்ள வேண்டும் (சங். 96:9). அன்று ஆசாரியர்களும், லேவியர்களும் தேவனை பரிசுத்தத்தோடு சேவித்ததுபோல என் வாழ்நாள் முழுவதும் கர்த்தரையே சேவிப்பேன் என்று தீர்மானித்த நாமும் நமது சிந்தை, வார்த்தை, செயலில் பரிசுத்தமாயிருக்க கர்த்தர் தாமே நமக்கு உதவி செய்வாராக. அன்பில் பரிசுத்தமுள்ளவர்களும், குற்றமில்லாதவர்களுமாயிருப்பதற்கு அவர் உலக தோற்றத்திற்கு முன்னே கிறிஸ்துவுக்குள் நம்மை **தெரிந்துகொண்டார்** (எபே. 1:4). அதன்பின் நாம் வழிதவறி செல்லும்போது அவரின் பரிசுத்தத்திற்கு எப்போதுள்ளவர்களாகும் பொருட்டு நம்முடைய பிரயோஜனத்திற்காகவே நம்மை **சிட்சிக்கிறார்** (எபி. 12:10). தமது வார்த்தையாலும், இரத்தத்தாலும் சிட்சித்து **பரிசுத்த மாக்குகிறார்** (2தீமோ. 1:9). அப்பொழுது எஜமானால் பயன்படுத்தப்பட... கனத்திற்குரிய பாத்திரமாயிருப்போம் (2 தீமோ. 2:21). எனவே ஒவ்வொரு நாளும் நாம் முழுநேர மாகவோ, பகுதி நேரமாகவோ அவரது ஊழியத்தில் ஈடுபட்டிருப்போமானால் எஜமான் நம்மை எப்பொழுதும் பயன்படுத்தும் பாத்திரமாக விளங்குவோம்.

- மெர்சி செல்வின் (தகவல் தொடர்புத்துறை)

பரிசுத்தத்திற்கான அழைப்பு



நம் தேவனின் பரிசுத்தம்: பாவம் ஆதி மனிதனை பரிசுத்த தேவனை விட்டு பிரித்தது. ஆனால் நாம் ஆராதிக்கும் தேவன் என்றென்றைக்கும் பரிசுத்தர். தேவனுடைய பரிசுத்தத்தைக் குறித்து வேதாகமத்தில்: கர்த்தரைப்போலப் பரிசுத்தமுள்ளவர் இல்லை (1சாமு. 2:2), பரிசுத்தத்தில் மகத்துவமுள்ளவர்... (யாது. 15:11) என்று பார்க்கிறோம். ஏசாயா தனது தரிசனத்தில் சேனைகளின் கர்த்தர் **பரிசுத்தர் பரிசுத்தர் பரிசுத்தர்** என்று தெளிவாக கேட்கிறார். கர்த்தர் தம்முடைய ஜனத்தினிடத்தில் பரிசுத்தத்தை எதிர்பார்த்து அதற்காகவே பிரித்தெடுத்துள்ளார் (எபே. 1:4). கர்த்தராகிய நான் பரிசுத்தராயிருக்கிறபடியினாலே நீங்களும் எனக்கேற்ற பரிசுத்தவான்களாயிருப்பீர்களாக. நீங்கள் என்னுடையவர்களாயிருக்கும்படிக்கு, உங்களை மற்ற ஜனங்களை விட்டுப் பிரித்தெடுத்தேன் என்றார் (லேவி. 20:26). நமது வேதாகத்தின் பெயர் “**பரிசுத்த வேதாகமம்**”, நம்மை வழிநடத்துபவர் “**பரிசுத்த ஆவியானவர்**”. உண்மையாய் அவருக்கு ஊழியம் செய்த ஊழியர்களை, தீர்க்கதரிசிகளைப் பார்த்து மக்கள் கொடுத்த சாட்சி இவர்கள் “**பரிசுத்தவான்கள்**” (2இராஜா. 4:9). இந்த சாட்சியே நமக்கு மிக உயர்ந்த சாட்சி ஆகும்.

1 நம்மை பரிசுத்தப்படுத்தி பரிசுத்தமாய் இருக்க அழைப்பு (லேவி. 20:7)

நியாயப்பிரமாணம் கொடுப்பதற்கு முன்பே தேவ மனிதர்கள் பரிசுத்தமாய் வாழ்ந்தார்கள். யோபுவின் காலம், ஆபிரகாம் வாழ்ந்த காலத்திற்கு முன்பே இருந்திருக்கலாம் என்று கூறப்படுகிறது. யோபுவைக் குறித்து யோபு 1:1இல் தேவனே சாட்சி கொடுக்கிறார். ஆதி.39:9இல் “தேவனுக்கு விரோதமாய் எப்படி இவ்வளவு பெரிய பொல்லாப்பை செய்வேன்” என்று கூறி யோசேப்பு சிறைக்குச் செல்கிறார். தேவனோடு ஐக்கியத்தில் இருந்தவர்கள் நியாயப்பிரமாணம் இல்லாத காலத்திலும் பரிசுத்தமாய் வாழ்ந்தார்கள். இந்த பாவ உலகத்தில் இது சாத்தியமா என்று பலர் கேட்கின்றனர்.

ஆதித்திருச்சபை விசுவாசிகள் வேத வசனத்தைப் படிக்க அறியாதிருந்தும் தங்கள் வாழ்க்கையில் பரிசுத்தமாய் வாழ்ந்தார்கள்.

2 அவரைப்போல் பரிசுத்தமாய் வாழ அழைப்பு (1 பேதுரு 1:16, லேவி. 20:26)

நமது முன்மாதிரி, பூமியில் மனிதனாய் வந்து நமக்காக வாழ்ந்த தேவ குமாரன் கிறிஸ்து இயேசு மட்டுமே (1 பேதுரு 2:21). பரிசேயர்கள் உலக மக்களோடு தங்களை ஒப்பிட்டு தாங்களே பரிசுத்தர்கள் என்று

நிபுரித்தார்கள் (லூக். 18:10-12). ஆனால் பவுல் 1தீமோ. 1:15இல் தன்னை **பிரதான பாவி** என்று கூறுகிறார். அதேபோல் யோவான் கூறுகையில் “நாம் நம் பாவங்களை அறிக்கையிட்டால்” என்று மற்றவர்களோடு தன்னையும் இணைத்துக்கொள்கிறார். அதேபோல் எஸ்றா, நெகேமியா, தானியேல் இந்த மூன்று புத்தங்களின் 9ஆம் அத்தியாயத்தில் அவர்கள் தங்களை **கட்டளையை மீறிய ஜனங்களோடு** இணைத்துக்கொள்கிறார்கள். அவர்கள் தேவனை மட்டுமே தங்களுக்குமுன் நிறுத்திப் பார்த்ததால் அப்படி செய்தார்கள்.

3 அவரே நம்மை பரிசுத்தப்படுத்துகிற தேவன் (லேவி. 20:8)

புதிய ஏற்பாட்டு காலத்தில் வாழும் நமக்கு தேவன் பரிசுத்த ஆவியைத் தந்துள்ளார். இது நமக்கு பெரிய சிலாக்கியம். நாம் கடைசி காலத்தில் வாழ்கிறோம் என இயேசுவே சொன்னார். மத். 24:12இல் அக்கிரமம் மிகுதியாகும் என்றும், 2 தீமோ. 3:1-5இல் கொடிய காலம் வரும் என்றும் வேதத்தில் பார்க்கிறோம். ஆவியானவரின் பெலனால் அவர் நம்மை பரிசுத்தப்படுத்துகிறார். இந்த ஆவியானவர் நம்மை சகல சத்தியத்திற்குள்ளும் நடத்துகிறார் (யோ. 16:13). அது மட்டுமல்ல அவருடைய வசனத்தினால் நம்மை பரிசுத்தப்படுத்துகிறார் (யோ. 17:17) மற்றும் அவரது சட்பங்களை (வசனத்தை) கைக்கொண்டு நடக்கும்படி தேவனால் கட்டளை பெறுகிறோம் (லேவி. 20:8). கர்த்தரின் கட்டளை பரிசுத்தமும் கண்களைத் தெளிவிக்கிறது மாய் இருக்கிறது (சங். 19:8). கர்த்தரின் வார்த்தைக்கு கீழ்ப்படியும்போது மட்டுமே நாம் பரிசுத்தமாய் வாழமுடியும்.

4 பரிசுத்த அலங்காரத்துடன் வாழ அழைப்பு (சங். 96:9)

பொதுவாக ஆண்கள் சுத்தமான சுருக்கம் இல்லாத ஆடைகளையே அணிய விரும்புகிறார்கள். தலைக்கு கருப்பு மை அடிப்பது, நல்ல காலணிகளை அணிவது என தங்களை அலங்காரப்படுத்துகிறார்கள். அவ்வண்ணமே பெண்களும் தங்களை பலவித அணிகலன்களால் அலங்காரப்படுத்துகிறார்கள். அதேபோல பரிசுத்தத்திற்கு அலங்காரம் கொடுப்பது **தாழ்மை, அன்பு, இரக்கம்** ஆகும். இயேசு கிறிஸ்துவைப் பற்றி ஏசாயா கூறுகையில் ஏசாயா 11:5இல் நீதி சத்தியம் அவரது அலங்காரம் என்று கூறுகிறார். வெளி. 22:11இல் பரிசுத்தமாய் இருப்பவர்கள் இன்னும் பரிசுத்தமாய் இருக்க வேண்டும் என்று கூறப்பட்டுள்ளது.

கடைசியாக நாம் எதற்காக பரிசுத்தப்படுத்தப்படுகிறோம்? தேவன் இந்த பாவ உலகில் நம்மை பயன்படுத்தும்படிக்கே. தேவனுக்கு உகந்த பாத்திரமாய், பரிசுத்த பாத்திரமாய் இருக்க விரும்புகிறார். ஒன்று நாம் தெரிந்துகொள்ள வேண்டும்; உபயோகப்படுத்தப்படுகிற பாத்திரம் கண்டிப்பாக திரும்பவும் சுத்தப்படுத்தப்பட வேண்டும். உபயோகப்படுத்தப்படாத பாத்திரம் அலமாரியில் காட்சிக்காக வைக்கப்படுகிறது. தேவப் பிள்ளைகளாகிய நாம் ஒவ்வொரு நாளும் தேவனுக்காக பயன்படுத்தப்பட வேண்டும். எனவே நாம் தினமும் நம்மை பரிசுத்தப்படுத்திக்கொள்ள ஒப்புக்கொடுப்பது அவசியம். “**கர்த்தரை தேடும் யாவரும் பானையத்துக்குப் புறம்பே ஆசரிப்புக் கூடாரத்துக்குப் போவார்கள்**” (யாத். 33:7).

அருள்திரு. எஸ். தேவதாஸ்

- மிஷெனரி (ஓய்வு) ஹிந்தி ஊழியம், சென்னை

தேர்வு எழுதும் பிள்ளைகளுக்காக

ஜெபிப்போம்



இந்தக் கல்வியாண்டு (2025-26)
அரசு பொதுத்தேர்வு
எழுதப்போகும் நமது
மிஷனரிகளுடைய
பிள்ளைகளுக்காக ஜெபிப்போம்.

இவர்களுக்காகவும் நமது இயக்கத்தின் அங்கத்தினர்களின் பிள்ளைகள்
மற்றும் விடுதிப் பிள்ளைகளுக்காகவும் உங்கள் அனுதின ஜெபத்தில்
பாரத்தோடு ஜெபிக்க அன்புடன் கேட்டுக்கொள்கிறோம்.

10 - ஆம் வகுப்பு

வ.
எண்

பிள்ளையின் பெயர்

பெற்றோரின் பெயர்

- | | | |
|-----|----------------------------|---|
| 1. | பென்சி நிராலா | - அருட்திரு. பென்ஹர் எம் |
| 2. | இவாஞ்சலின் சியோனி | - அருட்திரு. ஆல்பின் டி |
| 3. | ரிமோன் அபிஷேக் புன்யா | - அருட்திரு. லவ்லின் புன்யா |
| 4. | சைலேந்திர சிங் | - அருட்திரு. சமரேந்திரா சிங் |
| 5. | அரினா ஃபிளோரா | - திரு. பிதுஷ் குமார் நாயக் |
| 6. | கிளாட்சன் பால் | - திரு. நாகராஜன் எம் |
| 7. | அர்ஜன் அகஸ்டின் | - அருட்திரு. இம்மானுவேல் முர்மு |
| 8. | கிளிஃபோர்ட் எசேக்கியா ராஜ் | - திரு. கோவிந்தராஜன் இ |
| 9. | லிசா ஜானிஸ் | - அருட்திரு. ராமசாமி ஜெரோம் வி. |
| 10. | ஜெஃப்ரின் ராஜிஷ் | - திரு. எமி ஞான செலின் எஸ் |
| 11. | பிரியன்சு | - அருட்திரு. போர்சட் பாபுபாய் சிமன்பாய் |
| 12. | ஷர்மன் குமார் | - அருட்திரு. சர்கார் ரமேஷ்பாய் |
| 13. | விவேக் பீட்டர்சன் நாயக் | - அருட்திரு. மஞ்சயா நாயக் ஜி |
| 14. | பிளெஸ்ஸி ஜெஸ்லின் | - அருட்திரு. பர்னபாஸ் ஏ |
| 15. | ஜெரேமியா வெஸ்லி | - அருட்திரு. காட்வின் கிருபாகரன் |
| 16. | ஏஞ்சல் போடார் | - திரு. போடர் அம்ருத் பாய் பச்சு பாய் |
| 17. | ராக்லாண்ட் கோல்டன் | - அருட்திரு. மயில்சாமி டி |
| 18. | ஷெர்லின் ஜோசபெல் | - அருட்திரு. ஜெபக்குமார் பி |

19. எஸ்தர் பிரிசில்லா
20. செருபா மெல்பின் ராஜ்
21. சாமுவேல் குய்ட்
22. ஷேரோன் குளோரியா ஹன்ஷ்
23. ஜாய்ஸ் கட்சியா நாயக்
24. பெட்டினா
25. தீமோத்தி லாம்தியன்லால்
26. கிளாடிஸ் காரா

- திரு. முத்து குமார் எம்
- திரு. செல்வராஜ்
- அருள்திரு. தெளஜாபாய் குய்ட்
- அருள்திரு. சுனில் கமார்
- திரு. சம்புநானத் நாயக்
- அருட்திரு. விஜயகுமார் ஆர்
- அருட்திரு. ஜின் சாம்
- அருட்திரு. சுனில் தத்தகாரா

12 - ஆம் வகுப்பு

வ.
எண்

பிள்ளையின் பெயர்

பெற்றோரின் பெயர்

- | | |
|----------------------------------|-----------------------------------|
| 1. அபூர்வ் | - அருட்திரு. ஜபராஜ் பர்தன் |
| 2. சுப்ரா ஜோதி கரோடா | - திரு. கரோடா பிஸ்வோ ரஞ்சன் |
| 3. ஜேன் அகிலா | - அருட்திரு. ஜாண்சன் சங்கர் ஐ. |
| 4. அனுகிரஹ் பால் புன்யா | - அருட்திரு. சாவ்புன்யா |
| 5. கருணா கசன் ஆபிரகாம் | - அருள்திரு. ஆபிரகாம் தாமஸ் |
| 6. ஆராதனா | - அருட்திரு. பிரபாகரன் என். |
| 7. இம்மானுவேல் ஜெப சாம் | - அருட்திரு. பாலமுருகன் வி. |
| 8. ஷாரோன் ஏஞ்சலின் | - அருட்திரு. ஜான் சாமுவேல் ஏ. |
| 9. சாம்பால் பேட்ரிக் | - அருட்திரு. ஐசக் தனசிங் ஆர். |
| 10. சுதீப் ஜாய் பீரோ | - அருட்திரு. சஞ்சய் குமார் பீரோ |
| 11. ஷிர்லிடன் சிங் | - அருட்திரு. பால் தயாசிங் ஏ.ஓய். |
| 12. அனோகா நர்சாரி | - அருட்திரு. ஆரோன்சிங் நர்சாரி |
| 13. எமிலின் ஜெஸ்ஸி | - அருட்திரு. ஃபெலிக்ஸ் கமாலியேல் |
| 14. டெரிக் காஃபேலிஸ் | - அருட்திரு. ராமசாமி ஜெரோம் வி. |
| 15. ஷெர்லின் ரேஷ்னா | - திரு. எபி ஞானசெலின் எஸ். |
| 16. ஷாரோன் பர்ஜோ | - திரு. பவுலஸ் பர்ஜோ |
| 17. அர்ப்பனா மிராக்கிளின் ஹாரீஸ் | - திரு. ஜான் பால் ஹாரீஸ் |
| 18. அங்கித் பன்னா | - அருட்திரு. ஜாகர் சாய் பன்னா |
| 19. ஜாபேஸ் ஹென் | - அருட்திரு. ரமேஷ் வேல்ராஜ் ஏ. |
| 20. ஸ்டெனிஷ் கிரஹாம்பெல் | - அருட்திரு. ஸ்டீபன் ஆர். |
| 21. ஹனனி ஜெஹோஷிபா | - அருட்திரு. பீட்டர் பிரபாகரன் |
| 22. சீகன்பால்க் ஜோஷ்வா | - திரு. விக்டர் ஜெயசீலன் சி. |
| 23. ஆட்லின் பிளஸ்ஸி ஜெ. | - அருட்திரு. ஜான் தினேஷ். ஜி.எம். |
| 24. ஜேசன் பால் | - திரு. கொன்கா கிரி பாபு |
| 25. ஜாய்ஸ் சோஃபியா | - திரு. மினுகா அடெப்பா மேத்யூ |

ஜெபமும்

நண்பர் சுவிசேஷ ஜெபக்குழுவும்



(நண்பர் சுவிசேஷ ஜெபக்குழு மிஷனெரிப் பணியில் ஜெபம் முழு மூச்சாய் செய்யப்படுகிறது. மிஷனெரி பணியில் ஈடுபடும் ஒவ்வொருவரிடமும் மூன்று மிக அத்தியாவசியமான பண்புகள் காணப்படவேண்டும். முதலாவது, அவர் தேவ அழைப்பையும், அதிகாரத்தையும் பெற்றிருக்க வேண்டும். இரண்டாவதாக, அவர் எப்போதும் ஜெபித்து செயல்பட வேண்டும். மூன்றாவதாக, அவர் ஜெப சிந்தையுடன் வாழ வேண்டும். இந்த கட்டுரையில் டாக்டர் சாம் கமலேசன் இக்குறிப்புகளை வலியுறுத்துகிறார்.)

ஜெபம் என்பது ஏட்டு சுரைக்காய் அல்ல. மற்றவர்கள் நம்மை உயர்வாக மதிப்பதற்காக நாம் ஒருநாளும் ஜெபிக்க கூடாது. ஜெபம் செய்யும் முறையால் நாம் ஒருவரையும் ஒருக்காலும் கவர இயலாது.

ஜெபத்தின் விளைவாக வரும் நம் வாழ்க்கை முறைதான் மக்கள் மனதில் நல்லெண்ணத்தைப் பதிக்கும்.

முதலாவதாக, நண்பர் சுவிசேஷ ஜெபக்குழுவில் ஜெபம் என்பது எதையும் ஜெபத்துடன் துவக்கம் செய்து வைப்பதைக் குறிக்கும். அப்போஸ்தலர் நடபடிகளில் தேவ ஊழியத் துவக்கம் ஜெபத்தின் மூலம் நடைபெறுவதைப் பார்க்க முடிகிறது. ஊழியத்திற்கு ஒப்புக்கொடுத்தவர்களும், அவர்களை உற்சாகப்படுத்தி அனுப்பினவர்களும் ஆழ்ந்து ஜெபித்து, செயல்படுகிறதை நாம் காண்கிறோம் (அப். 9:1-19). இப்பகுதியில் பவுலின் மனமாற்றத்தையும், அவரது ஒப்புக்கொடுத்தலையும் நாம் காண்கிறோம். இப்பகுதியில் ஜெபம் முக்கிய பங்கை வகிக்கிறது. நீ துன்பப்படுத்துகிற இயேசு நானே. முள்ளில் உதைக்கிறது உனக்கு கடினமாம் என்று இயேசு பவுலிடம் சொல்லுகிறார். அதற்கு பவுல் நடுங்கி, திகைத்து ஆண்டவரே! நான் என்ன செய்யச் சித்தமாயிருக்கிறீர் என்றார். இது ஜெப சிந்தை.

நண்பர் சுவிசேஷ ஜெபக்குழுவில் எல்லாமே ஜெபத்தால் ஆரம்பமாகிறது. அதன் சரித்திரத்தை பின்னோக்கிப் பார்க்கும்போது ஜெபமே அதன் ஆதாரம் என்பதை கவனிக்கலாம். அப். 9:10-19 வசனங்களில் அன்னியாஸிடம் பவுலைக் குறித்த காரியங்களை தேவன் தெளிவாக வெளிப்படுத்துகிறார். ஜெபித்துக்கொண்டிருந்த அவரிடம் தேவன் “நீ எழுந்து நேர்த்தெருவு என்னப்பட்ட தெருவுக்குப்போய்... சவுல் என்னும் பேருள்ள ஒருவனைத் தேடு; அவன் இப்போது ஜெபம்

பண்ணுகிறான்” என்றார். அதற்கு அன்னியா பதிலாக, “ஆண்டவரே! இந்த மனுஷன் எருசலேமிலுள்ள உம்முடைய பரிசுத்தவான்களுக்கு எத்தனையோ பொல்லாங்குகளைச் செய்தான் என்று அவனைக் குறித்து அநேகரால் கேள்விப்பட்டிருக்கிறேன்” என்று தேவனோடு சம்பாஷிக்கிறார். அதற்கு தேவன் “நீ போ அவன் புறஜாதிகளுக்கும், இராஜாக்களுக்கும், இஸ்ரவேல் புத்திரருக்கும் என்னுடைய நாமத்தை அறிவிக்கிறதற்காக நான் தெரிந்துகொண்ட பாத்திரமாயிருக்கிறான். அவன் என்னுடைய நாமத்தினிமித்தம் எவ்வளவாய் பாடுபடவேண்டும் என்பதை நான் அவனுக்குக் காண்பிப்பேன்” என்றார்.

பவுலை சந்திக்கும் அன்னியா, சகோதரனாகிய சவுலே என்று அழைக்கிறார். இந்த அழைப்பைத் தரத் தான் அன்னியா தேவைப்பட்டான். தேவன் ஒரு தனிமனிதனை என்னுடையவன் என்று உரிமைப்பாராட்டி அழைக்கும்போது வேறு எந்த உலகப்பிரகாரமான அமைப்புகளும் அதை உறுதிப்படுத்த அவசியமில்லை. அன்னியா பவுலுக்காக ஜெபிக்கிறார். அவர் ஜெபிக்கும்போது மீன் செதில்கள் போன்றவைகள் விழுந்தது. பவுல் எழுந்து போஜனம் பண்ணுகிறார்.

இந்த மனமாற்றத்திற்குப் பிறகு பவுல் எருசலேமுக்குச் செல்கிறார். அங்கு அவரை ஏற்றுக்கொள்ள ஒருவரும் முன்வரவில்லை. பர்னபா மாத்திரம் அவரைத் துணிந்து ஏற்றுக்கொண்டு விசுவாசிகளிடம் அழைத்துக்கொண்டு வந்தார். அக்கால விசுவாசிகளிடமிருந்து போலவே ஒருவரை ஒருவர் குறித்த பயமும்,

தடைகளும் நம் மத்தியிலும் உண்டு. ஆனாலும் கூட தேவன் நம்மை ஒன்றாக இணைக்கிறார். புதிதாக சத்தியத்தை ஏற்றுக்கொண்ட சகோதரர்களை சபையின் ஐக்கியத்தில் அழைத்து வரும் பர்னபாக்கள் இன்றும் நம் மத்தியில் இருக்கிறார்கள். இவை எல்லாமே ஜெபத்தின் விளைவாகும்.

ஜெபம் என்பது ஒரு தனி மனிதன் மாத்திரம் செய்யும் முயற்சி அல்ல. விசுவாசிகளின் கூட்டு முயற்சியே ஜெபமாகும். ஒருநாளில் எவ்வளவு மணி நேரத்தை ஜெபத்தில் செலவிடுகிறோம்? என்பது கேள்வி அல்ல. ஒருவர் எவ்வளவு அதிகமாய் ஜெபசிந்தையோடு வாழ்கிறார் என்பதே அடிப்படைக் கேள்வியாகும்.

“இடைவிடாமல் ஜெபம் பண்ணுங்கள்” என்று பவுல் சொல்லும்போது நேரத்தை பவுல் முக்கியப்படுத்தவில்லை. வில்பர் போர்ஸ் என்ற கிறிஸ்தவ சமூக நல தீவிரவாதி அவரது காலத்தில் காணப்பட்ட சமுதாய அநீதிகளை கண்டு மனம் பதறினார். ஏன் சமுதாய அநீதிகள் அவரைப் பாதித்தது? அவர் ஒவ்வொரு நாளிலும் தேவனுடைய சமூகத்தில் மூன்று மணி நேரம் ஜெபத்தில் காத்திருந்ததாக கேள்விப்படுகிறோம். இதை நாம் மறந்துபோகக் கூடாது! தேவ மனிதராகிய ஜான் வெஸ்லி தினமும் அதிகாலையில் 4 மணிக்கு எழுந்து ஜெபிப்பது அவரது வழக்கமாயிருந்தது. எல்லோரும் மூன்று மணி நேரம் ஜெபிக்க வேண்டும் என்பதோ, எல்லோரும் அதி காலை 4 மணிக்கு ஜெபிக்க வேண்டும் என்பதோ நிபந்தனை அல்ல. இந்த தேவ மனிதர்களுடைய தனிப்பட்ட வாழ்க்கையில் ஜெபம் நிறைந்து காணப்பட்டதால் அவர்களது சமுதாய

வாழ்க்கையில் வல்லமையுள்ள தேவ மனிதர்களாய் அவர்கள் திகழ்ந்தனர் என்பதை நாம் மனதிற்கொள்ள வேண்டும். ஜெபம் என்பது ஒரு இரானுவப் பயிற்சி போன்ற பலவந்தமான கட்டுப்பாடு அல்ல. இந்த தேவ ஊழியர்கள் ஜெபத்தை மிக முக்கியமாக கருதினதால் அதை அப்படியே ஏற்றுக்கொண்டனர்.

அப். 11:22-26 வசனங்களில் ஜெபம் என்பது ஒரு திருச்சபையின் சரித்திரத்தில் எப்படி வல்லமையாக செயல்பட முடியும் என்பதை நிரூபிக்கிறது. 25வது வசனத்தில் பர்னபா பவுலைத் தேடி தர்சு பட்டணத்திற்குப் புறப்பட்டு போகிறார். பவுல் தர்சு பட்டணத்தில் எதிர்ப்பு மிகுந்த சபையை சீர்படுத்த முயன்று கொண்டிருக்கிறார். பவுல் செய்வதறியாது திகைத்துக்கொண்டிருக்கிற வேளையில் பர்னபா அவரோடு தொடர்பு கொண்டு உதவுகிறார். பவுல் தான் அரபு நாட்டுக்கு சென்று அங்கே நேரத்தை செலவிட்டதாக பின்னர் கூறுகிறார். பவுல் ஜெபத்தில் தன்னை ஆயத்தம் செய்த வேளையில் பர்னபாவை தேவன் உதவியாளராக ஆயத்தம்பண்ணி அனுப்பினார்.

அப். 9:11இல் திருச்சபை சிதறி போனதைப்பற்றி நாம் வாசிக்கிறோம். ஸ்தேவானின் மரணத்திற்கு பிறகு எருசலேமில் திருச்சபைக்கு மகாபெரிய உபத்திரவம் உண்டானது. ஆகையால் விசுவாசிகள் சிதறி போனார்கள். அப்போஸ்தலர்களைத் தவிர எல்லோரும் ஓடிப்போய்விட்டார்கள். அதன் விளைவாக புறஜாதிகள் வசித்த அந்தியோகியா பட்டணத்தில் திருச்சபை உருவானது. ஆண்டவர் இவை அனைத்திற்கும் சரியான ஆயத்தத்தை செய்து வைத்திருக்கிறார். ஏனென்றால் அப். 9ஆம் அதிகாரத்தில் ஒரு பரிசேயனான யூதனை

தேவன் புறஜாதிகளுக்காக ஆயத்தம் செய்து வைத்திருந்தார். அவரை தேவன் எடுத்து உபயோகிக்க சித்தமான போது எந்த அமைப்புகளும் அவரைத் தடைசெய்யக் கூடாதுபோயிற்று.

எருசலேம் திருச்சபை முழுவதும் யூதர்களால் நிறைந்திருந்தது. ஆகவே அங்கு இனப் பெருமை மிகுதியாய் காணப்பட்டது. இரண்டாவதாக அவர்கள் மனித அமைப்புகளுக்கு கட்டுப்பட்டு வாழவேண்டியதை மிக முக்கியமாக கருதினர். ஆகவே தேவன் திருச்சபையை இனப் பெருமையில்லாத அந்தியோகியா பட்டணத்திற்கு கொண்டுச் செல்ல வேண்டியிருந்தது. அந்தியோகியா திருச்சபையில் இருந்த விசுவாசிகள் மனித கட்டுப்பாட்டுக்குள் செயல்படுவதை முக்கியமாக கருதவில்லை. அவர்களுடைய மனதில் ஆலய வழிபாடு மட்டும் மையமாக அமைந்திருக்கவில்லை. பரிசுத்த ஆவியானவர் புதிய காரியங்களைச் செய்யும்படி அவர்களுக்கு கட்டளை கொடுத்தார். அவர்களும் அதற்கு கீழ்ப்படிய மனதுள்ளவர்களாய் இருந்தனர். இப்படிப்பட்ட திருச்சபைதான் மிஷனரி திருச்சபையாக இருக்கமுடியும். அப். 3ஆம் அதிகாரத்தில் மிஷனரி திருச்சபை எவ்வளவு உத்வேகத்துடன் பணியாற்றினது என்று பார்க்கிறோம். அவர்கள் ஜெபிக்கவும், செவிகொடுக்கவும் மனதுள்ளவர்களாய் இருந்தனர்.

தேவன் என்ன செய்ய வேண்டும் என்பதை நாம் சொல்லிக்கொடுப்பது ஜெபம் அல்ல; நாம் செய்ய வேண்டியதை தேவன் நம்மிடத்தில் சொல்ல நேரம் அளிப்பதே ஜெபமாகும். அந்தியோகியா திருச்சபை ஜெபிக்கிற வேளையில் தேவனை ஆராதித்துக்கொண்டும் வந்தனர். ஆராதனை என்பது ஜெபிக்கும்,

காத்திருக்கும் திருச்சபையின் பங்காகும். நண்பர் சுவிசேஷ ஜெபக்குழுவாகிய நாமும் கூட அப்படிப்பட்ட குழுவாகத்தான் காணப்படவேண்டும். இந்த அனுபவத்திற்குப் பிறகுதான் பரிசுத்த ஆவியானவர் பரன்பாவையும், பலலையும் தான் அழைத்த ஊழியத்திற்கென்று பிரித்தெடுத்தார். அதற்கு பிறகு அவர்கள் உபவாசித்து ஜெபித்து தங்கள் கரங்களை இவ்விருவர் மீதும் வைத்தனர். இப்படியாக திருச்சபை தேவ ஊழியத்திற்கென்று அழைப்புப்பெற்று பணியை துவக்கியது.

நண்பர் சுவிசேஷ ஜெபக்குழுவில் நீங்களும், நானும் இணைந்து பணியாற்றுவதின் முக்கிய காரணம் ஜெபமாகும். இது உங்களை ஊக்குவிக்காவிட்டால் எப்பேர்ப்பட்ட ஒழுங்கும், கட்டுப்பாடும் ஜெபத்தேவையை நீங்கள் முற்றிலும் உணரும்படி செய்ய முடியாது. அறுவடை மிகுதியாக உள்ளது. ஆனால் கரிசனை மிகுந்தவர்களோ மிகக் குறைவு. அறுவடை செய்யக் கூடிய ஆட்களை நீங்களும், நானும் உருவாக்க முடியாது. எந்த இறையியல் கல்லூரியும் உருவாக்க முடியாது. அறுப்பின் தேவன் மாத்திரமே ஊழியர்களை அறுவடையாளர்களாக மாற்ற முடியும். நண்பர் சுவிசேஷ ஜெபக்குழுவில் ஊழியம் செய்யும்படியாக வித்தியாசமான மக்கள் தேவைப்படுகின்றனர். ஜெபத்தின் விளைவாக இத்தகைய அறுவடையாளர்களை நாம் உருவாக்க முடியாது. அவர்கள் தேவனால் அழைப்புப் பெற்றிருக்க வேண்டும். தேவனால் அதிகாரம் கொடுக்கப்பட்டிருக்க வேண்டும். பலகோடி மக்கள் வாழும் இந்த பரந்த இந்திய தேசத்தில் தேவனால் அழைக்கப்பட்ட மிக சிறப்பான குணாதிசயங்களை பெறாமல் எப்படி ஒருவர்

ஊழியம் செய்ய முடியும்? எப்படி ஒருவர் பிரித்தெடுக்கப்பட்ட ஜாதியாக இருக்க முடியும்? ஜெபம் என்ற இந்த ஒழுங்கினால் தான். ஜெபம் என்பது ஏதோ தேவையற்ற ஒன்றல்ல; ஜெபத்தை ஒருவர் மீது கட்டாயமாக திணிக்கமுடியாது. ஆவிக்குரிய எந்த கட்டுப்பாட்டையும் நாம் யார் மீதும் பலவந்தமாக செலுத்த முடியாது.

தனிப்பட்ட வாழ்க்கையில் பரிசுத்த மென்பது அசைக்க முடியாத பெலன் என்று நாம் அடிக்கடி நினைக்கிறோம். பரிசுத்தமான மனிதரிடத்தில் ஒரு குறையும் தவறும் இருக்காது என்று நம்புகிறோம். ஆனால் இது நிஜமல்ல. தேவனுக்கு முற்றிலும் கீழ்ப்படிகிறவனே பரிசுத்தவான். ஆனால் மற்றவர்களைப் போலவே அவனுக்கும் சீர் திருத்தல் தேவை. எஜமானின் உபயோகத்திற்கு தகுதியாயிருப்பது அவனது தனிப்பண்புகள் தான். வில்லியம் கேரி என்ற தேவனுடைய மனிதன் ஒரு மண்பாண்டமாய் இருந்தார். அவருக்கென்று எந்த ஒரு தனி மதிப்பும் இல்லாமலிருந்தது. ஆனால் அவர் எஜமானின் உபயோகத்திற்கு தகுதியான ஒரு தங்க பாத்திரமாக மாறினார். முழுமையாக தேவனுக்கு கீழ்ப்படியும் தன்மை ஒன்றே நம்மை தேவ ஊழியத்திற்கு தகுதியாக்குகிறது. இந்தியாவில் வாழும் பலகோடி மக்கள் மத்தியில் நாம் எப்படி தேவப் பார்வையில் பிரியமானவர்களாக காணப்பட முடியும்? அதற்கு ஒரே வழி பரிசுத்தம் தான்.

நாம் அமைப்புகளைப் பற்றி பேசமுடியும். ஆவிக்குரிய அனுபவங்களைப் பற்றி சிறப்பான உபதேசங்களைக் கேட்க முடியும். ஆனால் தேவனிடத்தில் ஜெபித்து ஆண்டவரே நான் எங்கே

இருக்கவேண்டும் என்று எனக்கு போதியும் என்று அறிந்துகொள்ளும் போது தேவன் நம்மை உபயோகிப்பார். அறுவடை மிகுதியாயிருக்கிறது. எப்படி நாம் அறுவடை செய்ய முடியும்? நீங்களாக ஒன்றும் செய்ய முடியாது. 12 பேராக இருந்தாலும் சரி, 72 பேராக இருந்தாலும் சரி. ஜெபத்தின் நீழலில் தேவன் தரும் அழைப்பும், தேவ மனிதர்களால் அனுப்பப்படுவதிலும், பணி துவக்குதலும் மாத்திரம் மிக சிறப்பான விளைவுகளை கொண்டு வர முடியும்.

ஐந்து வழிகளில் நாம் தேவனுக்கு செவிகொடுக்கலாம். முதலாவதாக, இயேசு கிறிஸ்துவின் குணநலன்கள், போதனைகள், வாழ்க்கை முறை ஆகியவற்றை நாம் கூர்ந்து கவனிக்க வேண்டும். இரண்டாவதாக, நல்ல தேவ மனிதர்களின் ஆலோசனையின் அடிப்படையில் தேவன் நம்மை வழிநடத்துகின்றார் என்று உணர வேண்டும். மூன்றாவதாக, வாய்ப்புகளை உருவாக்குவதினால் தேவன் நம்மை வழிநடத்துகின்றார் என்பதை உணர வேண்டும். சில வாய்ப்புகளை நாமே நிரப்ப முடியும். சிலவற்றை தேவ அழைப்பின் மூலம் மாத்திரம் முடியும். ஏன்? போதகர் 'சந்தா', பங்களாதேஷிலிருந்து வந்த அகதிகளின் மத்தியில் பணியாற்றுகிறார். அங்கு ஒரு தேவையிருந்தது. தேவன் அவருடைய கண்களை அதைப்பார்க்கும்படியாக திறந்தார். நாம் ஏன் வட இந்தியாவுக்கு போகிறோம். தேவன் நம் கண்களை திறந்ததினால் தான் நம்மை ஒருவரும் ஒருபோதும் தென்னிந்தியாவோடு நிறுத்தி வைக்க முடியாது. நாம் தேவையை உணர்ந்தோம், சென்றிருக்கிறோம், பணி செய்கிறோம்.

ஒருவரும் நம்மை திசைத்திருப்ப முடியாது. நான்காவதாக, தேவன் நமக்கு ஒழுக்கத்தின் அடிப்படையிலான புத்திக்கூர்மையைத் தந்து நம்முடன் இடைப்படுகிறார். இந்தியாவில் அநேக பெண் குழந்தைகள் பிறப்பதற்கு முன்னமே கருச்சிதைவு செய்யப்படுகிறார்கள். பெண் குழந்தைகளை கொலை செய்கிறார்கள். இதை கேள்விப்பட்டு எப்படி நாம் மௌனமாக இருக்க முடியும்? ஐந்தாவதாக, ஜான் வெஸ்லி, ஜார்ஜ் ஃபாக்ஸ், க்வேக்கர்ஸ் போன்ற தேவ மனிதர்கள் தங்கள் தன்நம்பிக்கையை பெலனாக கொண்டிருந்தனர். வில்பர் ஃபோர்ஸ் தனது பணியை துவக்கும் முன்னரே, க்வேக்கர்ஸ் அடிமைத்தனத்தை எதிர்த்து, அடிமை விடுதலையை பிரகடனப்படுத்தினார். அமெரிக்கா தேசத்திலே உள்நாட்டு கலவரம் துவங்குவதற்கு முன்பே க்வேக்கர்ஸ் எல்லா அடிமைகளையும் விடுதலையாக்கிவிட்டார். கிறிஸ்துவின் அடிமவர் இல்லாத ஒருவரும் இப்படிப்பட்ட துணிச்சலைப் பெறமுடியாது.

நண்பர் சுவிசேஷ ஜெபக்குழுவில் தேவ சமூகத்தில் மௌனமாய் அமர்ந்திருந்து அவருக்கு செவிகொடுக்க கற்றறிந்திருக்கிறோம். இது ஒரு நல்ல பயிற்சி. கிறிஸ்தவர்களாகிய நமக்கு தேவனோடு அமர்ந்து, அவர் சொல்வதைக் கேட்பது கடினமானதொன்றல்ல. நமக்குள் தேவன் தந்துள்ள இயற்கையான பெலனே தேவனுக்கு முன்பாக நம்மை மனம் திறக்க செய்கிறது.

டாக்டர். சாமுவேல் கமலேசன்
(அறைகூவல் 1992 ஆகஸ்டு மாத இதழிலிருந்து எடுக்கப்பட்டது).

தேசம் அழியுது

தேசம் அழியுது...

தேசம் அழியுது ஜெபித்திடு ஜனமே...

தேசம் காத்திட ஜாமம் காத்திட புறப்படு தினமே!

கனவாய் கரைந்திடும் மாணிடம் காக்க

கண்ணீர் சொரிந்திடு - நிதமே எம் தேவ ஜனமே!

மதவெறி ஓங்குது, மாணிடம் அழியுது,

ஒருமனம் குறையுது, ஊழ்மனம் வளருது,

திசையெங்கும் சாதீயம் பெருமழை பொழியுது,

தரணியின் ஆணவம் தலைவிரித்தாடுது,

உண்மை உருகுது, பொய்மை பொங்குது, பகைமை பெருகுது,

வேஷம் வளருது, பாசம் குறையுது, சுயநலம் உயருது,

கூதம் சுரண்டலும் அரியாணை ஏறி பொதுநலம் பேசுது.

போதை கிறக்கம், பாவை மயக்கம் புத்தி மழுங்குது,
பேதமை கொண்ட மாணிட வர்க்கம் பிரிவினை கொள்ளுது,

ஒன்றும் இல்லா ஏழைக்குழைசை சாம்பல் ஆகுது,

உரிமை இழந்த மக்கள் வெள்ளம் நொந்து சாகுது,

வறுமை கொண்ட வயல்கள் எல்லாம் மரத்தில் தொங்குது,

நீதி-மன்றம் ஏறும் கால்கள் தளர்ந்து போகுது.

அவனியின் அசுத்தம் புத்தாடை உடுத்தி அழகாய் சிரிக்குது,

பாவச்சுமைகள் விளம்பர மேடையில் பரிசுத்தம் பேசுது,

ஆணவச்செருக்கோ கிருபையின் அன்பை பொய்யாய் காட்டுது,

காழகக் கழிவுகள் பெண்ணியத்திற்கு காவலாய் நிற்குது,

பன்முகம் கண்டு பச்சோந்தியும் பயந்து நடுங்குது.

பாவத்தில் திளைக்கும் தேசத்தின் குழிகள் சாபத்தில் இளைக்குது,

திறப்பிலே நிற்கும் தரிசன ஜனமோ ஆழ்ந்து உறங்குது,

விடுதலை பேசிய வீர நாவுப் பயத்தில் பதுங்குது,

வீரியம் இல்லா விதைகள் எல்லாம் பெருமை கொள்ளுது,

சுயநல எண்ணம் சரித்திரம் மறந்து பாதை விலகுது.

திருச்சபை எங்கும் கோபுரக் கலசம் வானம் தொடுது,

பெரும் பாதக ஊழியம்(ர்) பிரிவினை பேசி பரிசுத்தம் இழக்குது,

திருந்தா ஜென்மங்கள் இருந்தென்ன லாபம் பல இளசுகள் கணைக்குது,

மாறா கிருபை இருப்பதை எண்ணி சில பெருசுகள் துதிக்குது,

காலத்தின் கணக்கு கர்த்தரின் கையில் என்றும் இருக்குது,

இதை அறியா மனம் உலகத்தின் மடியில் கரைந்து போகுது.

- அருள்திரு. ஆல்பர்ட் பிரபாகரன்



புற்றுநோய் விழிப்புணர்வு, தடுப்பு மற்றும் நம்பிக்கை

புற்றுநோய் என்பது அசாதாரண செல்கள் கட்டுப்பாடு இல்லாமல் வளர்ந்து, உடலின் மற்ற பாகங்களுக்கு ஊடுருவும் ஆற்றல் கொண்ட ஒரு நோய்க் குழுவாகும். மனிதர்களை பாதிக்கும் 100க்கும் மேற்பட்ட வகையான புற்றுநோய்கள் உள்ளன. அவற்றுள் மார்பகப் புற்றுநோய், நுரையீரல் புற்றுநோய், புரோஸ்டேட் புற்றுநோய் பெருங்குடல் மற்றும் மலக்குடல் புற்றுநோய் ஆகியவை மிகவும் பொதுவானவை. உலகளவில், புற்றுநோய் ஒரு பெரிய பொது சுகாதார சவாலாகத் தொடர்கிறது. புற்றுநோய் தொடர்பான இறப்புகளில் ஏறக்குறைய 33% புகையிலை மற்றும் மது அருந்துதல், உடல் பருமன், பழங்கள் மற்றும் காய்கறிகளைப்

போதுமான அளவு உட்கொள்ளாமை மற்றும் உடல் உழைப்பின்மை போன்ற வாழ்க்கை முறை காரணிகளுடன் தொடர்புடையவை. சில தொற்றுக் கிருமிகளும் கதிர்வீச்சுக்கு ஆளாகுதல் மற்றும் சுற்றுச் சூழல் மாசுபடுதல் ஆகியவற்றில் அடங்கும். குறிப்பிட்ட வைரஸ்கள், பாக்டீரியாக்கள் மற்றும் ஒட்டுண்ணிகளால் ஏற்படும் தொற்றுக் கிருமிகளால் உலகளவில் சுமார் 16.18% புற்றுநோய்களுக்குக் காரணமாகின்றன. சுமார் 5-10% புற்றுநோய்கள் பரம்பரை மரபணுக் குறைபாடுகளால் ஏற்படுகின்றன. இதுவே உலகளவில் புற்றுநோய் இறப்பிற்கான முக்கிய காரணங்களில் ஒன்றாக உள்ளது. 2020ஆம் ஆண்டில் மட்டும் கிட்டத்தட்ட 10 மில்லியன் மக்கள் புற்றுநோயினால் மரித்துள்ளனர். இது உலகளவில் ஏற்படும் ஆறு மரணங்களில் ஒன்றாகும். 2020ஆம் ஆண்டில் உலகளவில் 19.3 மில்லியன் புதிய புற்றுநோய் பாதிப்புகள் இருப்பதாக கண்காணிப்பகத்தின் (GLOBOCAN) மூலம் மதிப்பிடப்பட்டுள்ளது. சீனா மற்றும் அமெரிக்காவிற்கு அடுத்ததாக புற்றுநோய் பாதிப்பில் இந்தியா மூன்றாவது இடத்தில் உள்ளது. நாம் கவலைப்படவேண்டிய விஷயம் என்னவென்றால் 2040ஆம் ஆண்டிற்குள் இந்தியாவில் புற்றுநோய் பாதிப்புகளின் எண்ணிக்கை 2.08 மில்லியனாக உயரும் என்று GLOBOCAN கணித்துள்ளது. இது 57.5% அதிகரிப்பைக் குறிக்கிறது.

ஒவ்வொரு ஆண்டும் பிப்ரவரி 4ஆம் தேதி **உலகப் புற்றுநோய் தினமாக** அனுசரிக்கப்பட்டு வருகிறது. அந்நாளில் புற்றுநோய் குறித்த விழிப்புணர்வை

ஏற்படுத்தவும், அதை தடுக்கவும், ஆரம்பத்திலேயே அதை கண்டறிந்து தகுந்த சிகிச்சை அளிக்கவும் ஊக்கப்படுத்தி வருகின்றனர். இது 2000ஆம் ஆண்டு பிப்ரவரி 4 அன்று பாரிஸில் நடைபெற்ற உலகப் புற்றுநோய் உச்சி மாநாட்டில் நிறுவப்பட்டது. புற்றுநோய் மற்றும் அதன் மூலம் ஏற்படும் மரணங்களை கணிசமாகக் குறைப்பதே உலகப் புற்றுநோய் தினத்தின் முதன்மை நோக்கமாகும். புற்றுநோயால் ஏற்படும் தடுக்கக்கூடிய துன்பங்களுக்கு எதிரான அநீதியை எதிர்கொள்வதில் சர்வதேச சமூகத்தை ஒன்றிணைப்பதற்கான ஒரு உலகளாவிய தளமாகவும் இது செயல்படுகிறது. இந்த நாள் ஐக்கிய நாடுகள் சபையால் அதிகாரப் பூர்வமாக அனுசரிக்கப்படுகிறது. தவறான தகவல்களை எதிர்கொள்வதிலும், விழிப்புணர்வை ஏற்படுத்துவதிலும், புற்றுநோயை சுற்றியுள்ள களங்கத்தை குறைப்பதிலும் உலகப் புற்றுநோய் தினம் ஒரு முக்கிய பங்கு வகிக்கிறது. உலகெங்கிலும் புற்றுநோயால் பாதிக்கப்பட்டவர்களுடன் ஒற்றுமையை வெளிப்படுத்தவும், கூட்டு நடவடிக்கையை ஊக்குவிக்கவும் ஒவ்வொரு ஆண்டும் நூற்றுக்கணக்கான நிகழ்வுகளும், முன் முயற்சிகளும் ஏற்பாடு செய்யப்படுகின்றன. உலகப் புற்றுநோய் தினக் கருப்பொருள்கள் மூன்று ஆண்டுகால கருப்பொருள் சுழற்சியைப் பின்பற்றுகிறது. ஒவ்வொரு கருப்பொருளும் உலகெங்கிலுமுள்ள விழிப்புணர்வு பிரச்சாரங்கள், வெளியீடுகள் மற்றும் Outreach திட்டங்களுக்கு வழிக்காட்டுகிறது. குறிப்பிடத்தக்க கடந்த கால கருப்பொருள்களில் சில “நம்மால்

முடியும், என்னால் முடியும்”, “நான் இருக்கிறேன், நான் செய்வேன்”, “பராமரிப்பு இடைவெளியைக் குறைப்போம்” மற்றும் “இது நமக்கு அப்பாற்பட்டது அல்ல” ஆகியவை அடங்கும். 2025 - 2027 ஆண்டு களுக்கான கருப்பொருள் “தனித்து வத்தால் ஒன்றுபட்டவர்கள்” என்பதாகும். இந்த கருப்பொருள், மக்களை பராமரிப்பின் மையத்திலும் அவர்களின் தனிப்பட்ட கதைகளை உறையாடலின் மையத்திலும் வைப்பதை வலியுறுத்துகிறது. ஒவ்வொரு புற்றுநோய் பயணமும் தனித்துவமானது என்பதை அங்கீகரிக்கும் அதே வேளையில், பராமரிப்பு மற்றும் கருணையில் ஒற்றுமையின் வலிமையை இது வலுப்படுத்துகிறது.

FMPB குடும்பமாக ஜெபிக்க ஓர் அழைப்பு

FMPB குடும்பமாகிய நாம் இக்கொடிய நோயால் நமது அன்புக்குரிய பல உறுப்பினர்களை இழந்ததற்காக துயரமடைந்துள்ளோம். இன்றும் நமது ஊழியர்களில் சிலர் தைரியத்துடனும், விசுவாசத்துடனும் புற்றுநோயுடன் போராடி வருகின்றனர். கனத்த இருதயத்துடனும், அசைக்க முடியாத நம்பிக்கையுடனும் நமது குடும்பத்திலிருந்து வேறுபாடும் இந்த பட்டியலில் சேர்க்கப்படக்கூடாது என்று தேவனிடம் ஜெபிப்போம்.

ஜெபக் குறிப்புகள்

- புற்றுநோயால் பாதிக்கப்பட்டுள்ள நமது மிஷனெரிகள் திருமதி. அஹோனி அச்சுமி & திருமதி. மனோரமா சுமந்தா (தேராய்டு புற்றுநோய்), அருள்திரு. வினயராஜ்

(மூளை). திருமதி. சிப்போரா ஜீவரத்ன பீரோ, திருமதி. மல்லிகா பால்ராஜ், திருமதி. மேரி செபஸ்டின் (மார்பக புற்றுநோய்), திருமதி. எல்லா ஜெமே (கருப்பை வாய்), திருமதி. லிசி வாவச்சன், திருமதி. வசந்தா சுகுமாரன், மிஷினரி திரு. டென்சிங்கின் மகள் லிசா மிரக்ளின் ஆகியோருக்காகவும் நமது ஜெபக் குழுக்களிலும், பணித்தளங்களிலும் புற்று நோயினால் பாதிக்கப்பட்டுள்ள மற்றவர்களுக்காகவும் ஜெபிப்போம்.

- நோயாளிகளை கவனித்து கொள்பவர்கள் மற்றும் குடும்ப உறுப்பினர்களுக்கு தேவன் கிருபை, பெலன், பொறுமை மற்றும் இரக்கத்தை அருளும்படி ஜெபிப்போம்.
- மருத்துவமனை படுக்கைகளில் முடங்கிக்கிடந்து ததறியமாக புற்றுநோயுடன் போராடுபவர்களுக்கு தேவன் விரைவில் பரிபூரண சுகமருள் ஜெபிப்போம்.
- மலிவு விலையில் மற்றும் பயனுள்ள தடுப்பு மற்றும் குணப்படுத்தும் மருந்துகள் விரைவில் கண்டு

பிடிக்கப்பட்டு இந்த நோய் முற்றிலும் ஒழிக்கப்பட வேண்டும். மேலும் நோயாளிகளை பொறுமை, சமாதானம் மற்றும் எதிர்கால நம்பிக்கையால் தேவன் நிரப்பும்படி ஜெபிப்போம்.

- மருத்துவமனைகளிலும், சுகாதார அமைப்புகளிலும் நோயாளிகள் சுரண்டப்படாமலிருக்க ஜெபிப்போம்.
 - புற்று நோயாளிகள் மற்றும் அவர்களது குடும்பத்தினரின் நிதி மற்றும் உணர்ச்சித் தேவைகள் நிறைவாக பூர்த்தி செய்யப்பட ஜெபிப்போம்.
 - இளைய தலைமுறையினர் தங்கள் உடல் நலம் குறித்து கவனமாக இருந்து, இதுபோன்ற நோய்களை தவிர்க்க தேவையான தடுப்பு நடவடிக்கைகள் எடுக்க ஜெபிப்போம்.
- உலக புற்றுநோய் தினம், இந்த நோயின் தீவிரத்தை மட்டுமல்லாமல் விசுவாசம், இரக்கம் மற்றும் நம்பிக்கையால் ஒன்றிணைந்து, ஒருவரை ஒருவர் கவனித்துக்கொள்ளவும், ஜெபிக்கவும், ஆதரவளிக்கவும், ஒன்றாக நிற்கவும் வேண்டிய நமது கூட்டு பொறுப்பையும் நமக்கு நினைவூட்டுவதாக!

மகிமைக்குள் பிரவேசித்தார்



பெங்களூர், விவேக் நகரைச் சேர்ந்த திரு. மோசஸ் அவர்கள், கடந்த 40 ஆண்டுகளாக நமது இயக்கத்தின் ஜெபக்குழுத் தலைவராக பணியாற்றி வந்தார். 30.10.2025 அன்று தனது 84ஆம் வயதில் தேவ இராஜ்யத்திற்குள் எடுத்துக்கொள்ளப்பட்டார். அன்னாரை இழந்து வாடும் அவரது மனைவி திருமதி. சாந்தா பாய், மூன்று மகன்கள் மற்றும் மகள் குடும்பத்தினர் யாவருக்கும் தேவன் ஆறுதல் அருள் ஜெபிப்போம்.

அருள்திரு. Y. ஜஸ்டின், விரிவுப்பணி செயலர் - பெங்களூர் தெற்கு

ஆலயப் பிரதிஷ்டை

நெய்வேலி பணி மாவட்டத் தலைவர் திரு. இம்மானுவேல் ஜெம்ஸ்டன் சாமுவேல் அவர்கள் குடும்பமாக மற்றும் ஓர் ஆதரவாளருடன் இணைந்து ஜார்கண்ட் மாநிலம் மன்றோ பணித்தளத்திற்குச் சென்றனர். மேகி கிராமத்தில் கட்டப்பட்ட ஆலயத்தை 31.08.2025



அன்று திரு. இம்மானுவேல் ஜெம்ஸ்டன் சாமுவேல் அவர்கள் குடும்பம் மங்கள படைப்பு செய்தனர். மேலும் பணித்தள ஊழியங்களை அதிகமாக அறிந்து கொண்டதோடு மிஷனரிகளை உற்சாகப்படுத்தியும், நெய்வேலி பகுதியில் அநேகருக்கு நமது ஊழியங்களை அறிமுகப்படுத்தியும் வருகின்றனர். தேவனுக்கே மகிமை உண்டாவதாக!

அருள்திரு. ஏ. செல்வின் ஜேசுதாஸ், விரிவுப்பணி செயலர் - பாண்டிச்சேரி.

ஊழியர் நேர்முகத் தேர்வு

**தேவனின் அழைப்புக்குக் கீழ்ப்படிந்தோர்...
ஆத்தும் ஆதாயம் செய்ய பாரம் பெற்றோர்...
கலாச்சாரம் கடந்து பணிசெய்ய
விரும்புமுள்ளோர்...**

**இயேசு கிறிஸ்துவின் இறுதிக் கட்டளையை
நிறைவேற்ற ஓர் அரிய வாய்ப்பு.**

தகுதி	குறைந்தபட்சம் 12ஆம் வகுப்பு / அதற்கு மேல்
வயது	திருமணமாகாதவர்கள் 18 - 30 வயது / திருமணமானவர்கள் 35 வயது
இடம்	நண்பர் சவிசேஷ ஜெபக்குழு, தலைமை செயலகம், 29, உயர் நிலைப்பள்ளி அம்பத்தூர், சென்னை - 600053.
நாள்	21.02.2026 சனிக் கிழமை
நேரம்	காலை 8.00 மணி
தொடர்புக்கு	044-2657 0404 / 80731 30527

அலிராஜ்பூர்

பணித்தளம்

மத்தியப்பிரதேசம்



புவியியல் இருப்பிடம்

அலிராஜ்பூர், வனப்பகுதிகளை அதிகமாக உள்ளடக்கிய ஓர் அழகிய மலை மாவட்டம். இது மத்தியப் பிரதேசத்தின் வட மேற்குப் பகுதியில் குஜராத் மற்றும் மஹாராஷ்டிரா மாநிலங்களின் எல்லைகளில் அமைந்துள்ளது. இது அருகிலுள்ள ஜகுவா மாவட்டத்திலிருந்து 2008 ஆம் ஆண்டு பிரிக்கப்பட்டு தனி மாவட்டமாக உருவாக்கப்பட்டது. இந்த மாவட்டத்தில் பீல், பிலாலா, கோட்வால், பரேலா போன்ற ஆதிவாசி இனங்களும் மற்றும் உயர் ஜாதி என்று சொல்லப்படும் பிற இன மக்களும் வசித்து வருகிறார்கள்.

இவர்களில் பிலாலா இன ஆதிவாசிகள் அதிக எண்ணிக்கையில் வசிக்கின்றனர். காடுகள், கனிமங்கள் போன்ற வளங்கள் ஏராளமாக காணப்பட்டாலும், இம்மக்களிடையே படிப்பறிவு 37.22% மட்டுமே காணப்படுகிறது. இது இந்தியாவிலே மிகவும் குறைவான சதவீதமாகும். இங்கு விளைவிக்கப்படுகின்ற மிக சுவையான நூர்ஜாஹன் வகை மாம்பழங்கள் மிகவும் பிரசித்திப் பெற்றவையாகும்.

தொழில்

இந்த மாவட்டத்தில் செய்யப்படுகிற மரத்திலான சிற்பங்கள் மற்றும் மரச்சாமான்கள் பிரசித்திப்பெற்றவைகள் ஆகும். மர வேலைகளை செய்வது இவர்களின் பிரதான தொழில் ஆகும். நதி நீர் பாசனமும், கிணற்று பாசனமும் இல்லாததால் மழைக் காலத்தில் மட்டும் விவசாயம் செய்கிறார்கள். சோளம் மற்றும் பயிர் வகைகளை நிலத்தில் விளைவித்து தங்கள் தேவைக்குப் போக மீதியானதை வெளிச் சந்தைகளில் விற்று தங்களுக்கு தேவையான மற்றப்பொருட்களை வாங்கிக்கொள்கின்றனர்.

சோளம், உளுந்து மற்றும் கேழ்வரகு இவர்களது உணவில் பிரதான இடம் பிடிக்கிறது. அறுவடைக்காலம் முடிந்தவுடன் வேலை இல்லாத காரணத்தினால் அருகிலுள்ள குஜராத் மற்றும் மஹாராஷ்டிரா மாநிலங்களுக்கு கரும்பு தோட்ட வேலைகளுக்கும், கட்டிட வேலைக்கும் புலம்பெயர் தொழிலாளர்களாக செல்கின்றனர்.

பிரபலமான இடங்கள்

மத்தியப்பிரதேச மாநிலத்தில் மிக அதிகமாக 71% வளர்ச்சியுடன் இம்மாவட்டம் முன்னிலை வகிக்கிறது. இங்குள்ள ராஜ்வாடா மற்றும் கத்திவாடா அரண்மனைகள், மலைக்குகைகளில் காணப்படுகிற பித்தோரா ஓவியங்கள், பஞ்லேஷ்வர் குகை கோவில்கள் மற்றும் கத்திவாடா நீர்வீழ்ச்சி போன்றவை சுற்றுலாப் பயணிகளை ஈர்க்கின்றன. இந்த மலையில் இந்துக்களுக்கென்று தோர்ணா தேவி ஆலயமும், ஜெயின் சமூகத்தினருக்கென்று லக்மணதீர்த் ஆலயமும் பிரபலமாக உள்ளன.

மத வழிபாடு

இம்மக்களால் தங்கள் மலை தெய்வமான பஹாரியாவுக்கு வருடம் ஒருமுறை திருவிழா அனுசரிக்கப்படுகிறது. மஹுவா என்ற மரத்தின் பூவிலிருந்து தயாரிக்கப்படும் மதுபானம் அநேகருக்கு பரிமாறப்பட்டு, ஆடு, கோழி போன்றவை பலியிடப்பட்டு இந்த விழா கொண்டாடப்படுகிறது. கிராம மந்திரவாதிகள், முன்னோர் வழிபாடு, பாரம்பரியமான சாபங்கள் பற்றிய பயங்கள், மூட நம்பிக்கைகள் ஆகியவற்றிற்குள் மக்கள் கட்டுண்டு கிடக்கின்றனர். இங்கு குழந்தை திருமணம் பரவலாக காணப்படுகிறது.

ஊழியத்தின் ஆரம்பம்

இங்கு பிலாலா இன மக்கள் மத்தியில் நமது ஊழியம் அதிகமாக நடைபெற்று வருகிறது. இந்த பணித்தளத்தின் ஊழிய சாத்திய கூறுகளை ஆய்வு செய்தப்பின் பிப்ரவரி மாதம் 2023ஆம் ஆண்டு நமது ஊழியர்கள் சோமாபாய் கங்குர்டே & நீருபேன் குடும்பம் இங்கு ஊழியத்தை ஆரம்பித்தனர்.

எதிர்ப்புகள்

கிறிஸ்தவ ஊழியர்களுக்கு வீடு தர மறுப்பதிலிருந்து ஊழியத்திற்கான எதிர்ப்புகள் ஆரம்பிக்கிறது. கல்வியறிவின்மை, வறுமை, மேலாதிக்க இனத்தினரிடம் அடிமையாக வேலை பார்த்தல், வருடத்திற்கு எட்டு மாதங்கள் வேலைக்காக புலம் பெயர்தல், அதிகாரத்தை நிலைநிறுத்துவதற்காக எந்தவித வேற்றுமத போதனைகளையும் உள்ளே அனுமதிக்காமல் இருப்பது ஆகியனவற்றில் எதிர்ப்பு ஆரம்பித்து, எங்கோ ஒரு சிறு கிராமத்தில்



கிறிஸ்தவ இரவு கூட்டங்களோ அல்லது ஞாயிறு ஆராதனையோ துவங்கப் படும்போது உள்ளூர் மத தீவிரவாதிகள் அங்கு சென்று தடுப்பது சகஜமாக உள்ளது. உபத்திரவங்களின் மத்தியில் டிட்டி மற்றும் பால்வாரி கிராமங்களில் கிரமமாக ஞாயிறு ஆராதனையும், சில கிராமங்களில் விசுவாசிகளின் சந்திப்பு மற்றும் சவிசேஷம் அறிவிப்பது போன்ற ஊழியங்களும் நடைபெற்று வருகின்றது.

முதல் விசுவாசியின் சாட்சி

காந்தல் கிராமத்தைச் சேர்ந்த குமன்சிங் பாதல் இவ்வாறாக கூறுகிறார்: நான் சாத்தானின் பிடியில் அகப்பட்டு உடல் நலிவுற்று மிகவும் பெலவீனமாக இருந்தேன். பல்வேறு தெய்வங்களுக்கு பலியிட்டு, பூஜைகள் செய்தது மட்டுமின்றி மருத்துவ சிகிச்சைகளுக்காக லட்சக் கணக்கான பணம் செலவழித்தும் என்னுடைய வியாதி நீங்காமல் மிகவும் அவதிப்பட்டு வந்தேன். இந்நிலையில் கிறிஸ்தவர்களிடம் சென்று ஜெபித்து வந்தால் நோய் குணமாகிவிடும் என்று சிலர் கூறவே, நான் எங்கள் பகுதியில் ஊழியம் செய்துகொண்டிருந்த நண்பர் சவிசேஷ ஜெபக்குழு மிஷனரியை 2024ஆம் ஆண்டு ஜனவரி மாதம் என் வீட்டிற்கு அழைத்து வந்து ஜெபிக்கும்படி வேண்டினேன். அவர் எனக்காக, என் குடும்பத்தின் இரட்சிப்பிற்காக, நிலவும் சாபத்திற்காக ஜெபித்ததுடன் எனக்கும் ஜெபிக்க கற்றுக்கொடுத்தார். நாங்கள் குடும்பமாக தொடர்ந்து ஜெபிக்கவே என்னுடைய சரீர்பெலவீனம் படிப்படியாக நீங்கியது. என் குடும்பத்தில் சமாதானம் நிலவியதோடு நான் விவசாய வேலைகளை பார்க்கும்படியாகவும் பலப்பட்டுடன். ஆகவே இயேசுவே மெய்யான தெய்வம் என்று விசுவாசித்து நானும் என் வீட்டாரும் கிறிஸ்துவின் சீடர்களாகிவிட்டோம். தற்போது நாங்கள் கிறிஸ்துவின் ஐக்கியத்தில் வளர்ந்து வருவதோடு சக கிராமத்தாருக்கும் சவிசேஷம் அறிவித்து வருகிறோம்.

உங்கள் ஜெபம் வேண்டி

- அனைத்து கிராமங்களிலும் சவிசேஷத்திற்கு திறந்த வாசலை தேவன் கட்டளையிட...
- இம்மாவட்டத்தின் அனைத்து கிராமத் தலைவர்களும் தங்கள் மனக்கதவுகளை கிறிஸ்துவுக்காக திறக்க...
- விசுவாசிகள் கிறிஸ்துவின் ஐக்கியத்தில் பெலப்பட்டு கிராம மக்கள் மத்தியில் சாட்சியான வாழ்க்கை வாழ...
- உயர் ஜாதி எனப்படும் மக்கள், மாவட்டத்தின் தொழில், ஆட்சி போன்றவற்றில் ஆதிக்கம் செலுத்தி, ஆதிவாசி மக்களை தங்கள் பிடியில் வைத்திருக்கும் நிலை மாற...
- ஊழியத்திற்கு எதிர்ப்பு தெரிவித்து வரும் மதவாதிகள் மனந்திரும்ப...
- கிராமங்களில் ஆராதனைக் குழுக்கள் விரைவில் துவங்கப்பட...
- மிஷனரி சோமாபாய் & நீருபேன் குடும்பம் தேவனால் வல்லமையாய் பயன்படுத்தப்பட ஜெபிப்போம்.

தொகுப்பாளர்: Rev. D. ஆபிரகாம், தொடர்பு துறை
அறைகூவல் | 26 | பிப்ரவரி 2026

பணித்தள விஜயம்



சென்னை வண்ணாரப்பேட்டை பகுதியிலிருந்து 07.10.2025 முதல் 15.10.2025 வரை 13 பேர் கொண்ட குழுவாக வட குஜராத் பகுதிக்கு சென்றோம். அங்குள்ள நமது சிறுவர் விடுதிகளையும், ஆலயங்களையும் பார்வையிட தேவன் கிருபை செய்தார். மேலும் நமது விடுதியில் படிக்கும் பிள்ளைகளுக்கு வெகுமதிகளை வழங்கி அவர்களை உற்சாகப்படுத்தினோம். பணித்தள விஜயம் சென்ற அனைவரும் சுகத்தோடு, பெலத்தோடு சென்னை வந்து சேர தேவன் கிருபை பாராட்டினார். பணித்தள மிஷனரி சகோதர சகோதரிகள் எங்களை நன்றாக கவனித்து அனுப்பி வைத்தார்கள். அவர்கள் அனைவருக்கும் மிகுந்த நன்றியை தெரிவிக்கிறோம்.

திரு. சி. பிச்சைமணி, கௌரவ விரிவுப்பணி செயலர் - சென்னை வண்ணாரப்பேட்டை.

மகிமைக்குள் பிரவேசித்தார்

திரு. தா. கனகராஜ் அவர்கள் வேலூர் சி.எம்.சி. மருத்துவமனையில் கணக்குத் துறையில் 35 ஆண்டுகள் சிறப்பாக பணியாற்றியவர். 1970 முதல் 1995 வரை வேலூர் மாவட்டத்தின் விரிவுப் பணியில் ஆழந்த ஈடுபாட்டுடன் அதன் வளர்ச்சிக்கும், விரிவாக்கத்திற்கும் தன்னலமற்ற பங்களிப்பை வழங்கினவர். ஆண்டுதோறும் நடைபெறும் மாநில முகாமிற்கு இளைஞர்களை அழைத்துச் சென்றதின் மூலம் அநேகர் இயேசு கிறிஸ்துவை சொந்த இரட்சகராக ஏற்றுக்கொண்டதுடன் பின்நாட்களில் செயல்வீரியமிக்க தலைவர்களாக உருவெடுத்தனர். வேலூரில் மருத்துவ சிகிச்சைக்காக வரும் மிஷனரிகளுக்கு தனது இல்லத்தை திறந்து தந்தார். சில மிஷனரிகள் ஓராண்டுக்கும் மேலாக அவரது குடும்பத்துடன் தங்கி சிகிச்சைப் பெற்று வந்தனர். இவரது தலையீட்டின் மூலம் சிகிச்சைப் பெற வரும் மிஷனரிகள் முன்னணி மருத்துவர்களை உடனடியாக அணுகவும், சிறந்த சிகிச்சைப் பெறவும் உதவினார். FMPBயும், திருச்சபையும் தனது இரண்டு கண்கள் என அடிக்கடி கூறுவார். பணி ஓய்வு பெற்ற பின்னரும் MUT இயக்கத்துடன் இணைந்து பல்வேறு பொறுப்புகளில் தொடர்ந்து சேவை செய்து வந்தார். 85 வயதான திரு. தா. கனகராஜ் அவர்கள் 29.12.2025 அன்று கர்த்தரின் மகிமைக்குள் எடுத்துக்கொள்ளப்பட்டார். இவரது மனைவி, இரண்டு மகன்கள் மற்றும் குடும்பத்தினரின் ஆறுதலுக்காக ஜெபிப்போம்.



அருள்திரு. எட்வின் செல்வராஜ், விரிவுப்பணி செயலர் - வேலூர்



பணித்தள விஜயம்

தஞ்சாவூர் பிராந்தியத்திலிருந்து 05.11.2025 அன்று தஞ்சை, புதுக்கோட்டை, பட்டுக்கோட்டை மற்றும் திருத்துறைப்பூண்டி ஆகிய பகுதிகளைச் சேர்ந்த 21 பேர் அடங்கிய குழு பஞ்சாப் மாநிலத்திலுள்ள பரித்கோட் பணித்தளத்திற்கு சென்றோம். மால்வா பிராந்தியத்தில் ஜெய்தோ, ரூப்ப்வாலா, ஜெய்மல் வாலா, பஹாபுரா, மச்சாசி கல்லா, அமிர்தசரனில் -காசா ஆகிய பணித்தளங்களைப் பார்வையிட்டோம். 09.11.25 அன்று தரம்கோட் பணித்தள ஆலய ஆராதனையில் கலந்து கொள்ள தேவன் கிருபையளித்தார். மோகா

மாவட்டத்தில் ஜாண் ஹைடு என்ற மிஷனெரி வாழ்ந்த வீட்டிற்கு சென்று, அவர் முழுங்காலில் நின்று ஜெபித்த இடத்தில் குழி விழுந்து இருந்ததைக் கண்டு, நம்முடைய ஜெப வாழ்க்கை இன்னும் போதாது என்ற உணர்விற்கு வந்தோம். 10.11.25 அன்று பரித்கோட் தலைமைத்துவ பயிற்சி மையத்தில் அனைத்து மிஷனெரிகள் மற்றும் சதேச ஊழியர்களுடன் இணைந்து உபவாசித்து ஜெபித்தோம். அதில் ஒரு ஊழியர் தனது இறந்துபோன மகனை ஜெபத்தால் தேவன் உயிரோடு எழுப்பினார் என்று பகிர்ந்துகொண்ட சாட்சிக்காக தேவனைத் துதித்தோம். 12.11.25 அன்று டெல்லியில் நமது மிஷனெரிகள் திரு. ஜாண் டேவிட்சன் மற்றும் திரு. செல்வம் குடும்பத்தினரைச் சந்தித்து அவர்களது பாரத்தைப் பெற்று ஜெபித்து வந்தோம். தேவனுடைய கிருபையால் 14.11.25 அன்று மாலை தஞ்சாவூர் வந்தடைந்தோம். எங்களை அன்போடு உபசரித்து, பராமரித்து வழிநடத்தின அருள்திரு. ராஜேந்திரன் மற்றும் உடன் ஊழியர்கள் அனைவருக்கும் எங்களது நன்றியை தெரிவித்து கொள்கின்றோம்.

அருள்திரு. பால்ராஜ் ஆபிரகாம், விரிவுப்பணி பிராந்திய செயலர் - தஞ்சாவூர்

மிஷனெரி தரிசன குடும்பக் கூடுதல் - தூம்பரம்

நாள்: 08.02.2026 மாலை 5.30 முதல் இரவு 8.30 வரை

இடம்: சென்னை கிறிஸ்தவ கல்லூரி, கிழக்கு தாம்பரம்

செய்தியாளர்: **அருள்திரு. விஜய் பிரசன்னா ஜசக்,**

பொது செயலர் - FMPB

தொடர்பு: 9444478040, 9445200041

அறைகூவல் | 28 | பிப்ரவரி 2026



பணித்தள விஜயம்

திருவொற்றியூர் ஜெபக்குழுத் தலைவர்களாக கர்நாடகா மாநிலத்தின் கோலார் பிராந்தியத்திற்கு சென்று, நமது விசுவாசிகளையும், ஊழியர்களையும் சந்தித்து, ஜெபித்து அவர்களை உற்சாகப்படுத்திவர தேவன் கிருபை செய்தார். கர்த்தருக்கே மகிமை உண்டாகட்டும்.

திரு. ஷாத்ரக், கௌரவ விரிவுப்பணி செயலர் – திருவொற்றியூர்

மிஷனெரி தரிசன குடும்பக் கூடுதல் – குரோம்பேட்டை

நாள்: 22.02.2026 ஞாயிறு காலை 10.30 முதல்
மதியம் 1.30 வரை

இடம்: தூய மர்க்கூஸ் மெட்ரிக்குலேஷன் உயர் நிலைப்
பள்ளி, 141, ராதா நகர், குரோம்பேட்டை

செய்தியாளர்: **Dr. செல்வராஜ்**, நெல்லை

தொடர்பு: 9444478040, 9445200041

மிஷனெரி தரிசன குடும்பக் கூடுதல் – பம்மல்

நாள்: 22.02.2026 ஞாயிறு மாலை 5.30 முதல்
இரவு 8.30 வரை

இடம்: சீயோன் காம்ப்ளக்ஸ், பம்மல்

செய்தியாளர்: **ஹரியானா பணித்தள ஊழியர்கள் குழு**

தொடர்பு: 9444478040, 9445200041

அறைகூவல் | 29 | பிப்ரவரி 2026



friends missionary prayer band

**Whom shall I send?
Who will go for us?**

**ARE YOU WILLING TO INVEST YOUR
YOUTHFUL DAYS FOR CHRIST?**

Come & join the family of FMPB

**MISSIONARIES
WANTED**

A time to explore God's call!

Eligibility Criteria:

- ◆ Have you completed higher secondary (+2) or are you a graduate?
- ◆ Are you a bachelor or spinster who has completed 18 years of age and are below 30 years?
- ◆ Are you a married person aged 35 years or below?

If yes, you are eligible! The opportunity before you:

- ◆ Pioneer missionary ◆ Church Planter ◆ Medical Missionary
- ◆ Bible Translator ◆ Missionary Teacher ◆ Media Missionary

**Friends Missionary Prayer Band (FMPB)
Human Resource Department (HRD)**

29, High School Road, Ambattur, Chennai - 53

Email: hrd@fmpb.org / www.fmpb.co.in

044 2657 0404 / 2657 4343

**God is
calling**
Will you
answer
the call?



WE ARE HIRING

**Born again
Christian**



Administrative Officers Child Care



Qualification Master of social work (MSW / Postgraduate)
Must have known Hindi

Experience Minimum 2 years of experience in
child welfare, counselling or community development
(freshers / interns with passion and aptitude may also apply).

Where Placement in North India

About us We are a faith- based, non-profit organisation committed to the holistic development of children and youth, nurturing them with love, care and opportunities for a brighter future.

How to apply Apply on or before 20th February 2026 to hrd@fmpb.org



Location: Ambattur, Chennai

Type: Full-time

Experience: Minimum 5 years

Eligibility: Born-again Christian

MEDIA PERSONNEL

Requirements:

Proficient in handling cameras
Working knowledge of Final
Cut Pro (FCP), Adobe Premiere
Pro, and After Effects

GRAPHIC DESIGNER

Requirements:

Well versed in Adobe
Photoshop, InDesign, and
CorelDRAW

How to Apply: Kindly send your resume to:
communication@fmpb.org, media@fmpb.org Contact: **98419 73020**

காலச் சுவடுகள்



சாமுவேல் மில்ஸ்

யார் போவார்?

ஒருங்கிணைந்த திருச்சபைகளின் பொதுக்குழுவினரால் அமெரிக்காவின் மாஸ்ஸாகூசெட்ஸ் நகரில் 05.09.1810-ல் அயல்நாட்டு ஊழியங்களுக்கான அமெரிக்கன் போர்டு ஆணையகம் உருவாக்கப்பட்டது. புறஜாதிகளின் தேசங்களில் நற்செய்தியை அறிவிப்பதற்காகவே இந்த அமைப்பு உருவாக்கப்பட்டது. இந்தக் குழு தன்னுடைய முதல் மிஷனரிகளை 1812-ல் கல்கத்தாவிற்கு அனுப்பியது. அந்நாளிலிருந்து இன்று வரையில் உலகிலுள்ள அனைத்து நாடுகளுக்கும் இந்த அமைப்பு மிஷனரிகளை அனுப்பிக்கொண்டேயிருக்கின்றது.

வில்லியம்ஸ் டவுனிலுள்ள வில்லியம்ஸ் கல்லூரி ஆரம்பித்த 12-ம் வருடத்தில், 23 வயதான சாமுவேல் மில்ஸ் என்ற மாணவர் அந்தக் கல்லூரியில் புதிதாக

இணைந்தார். இம்மாணவரின் தந்தை ஒரு போதகர். அந்நாட்களில், அவர்களது சொந்த சபையில் ஒரு பெரிய எழுப்புதல் அலை உருவான மாதத்திரத்தில், அந்த அலை நற்செய்தியைப் பிற தேசங்களுக்கு எடுத்துச்செல்வதற்கான ஆர்வத்தை இவ்வாலிபரான சாமுவேலுக்குள்ளும் ஏற்படுத்தியது. அமெரிக்க சரித்திரத்தில் இது இரண்டாவது மாபெரும் எழுப்புதல் என்றழைக்கப்படுகின்றது. படிப்பில் சிறப்பாகச் செயல்படாத சாமுவேல் மில்ஸ் கர்த்தருடைய பணியில் மிகவும் சிறந்து விளங்கினார்.

வில்லியம்ஸ் கல்லூரியில் மில்ஸ் படித்துக் கொண்டிருந்த போது, ஹார்வி லூமிஸ், பைரம் கிரீன், ஃபிரான்சிஸ் எஸ். ராபின்ஸ் மற்றும் ஜேம்ஸ் ரிச்சர்ட்ஸ் ஆகியோரைச் சந்தித்து, வாரத்தில் இருமுறை கூடி, இவர்கள் ஜெபிக்க ஆரம்பித்தனர். ஒரு சனிக்கிழமை பகல்நேரத்தில் ஆகஸ்ட் 1806-ல் ஒரு புயல் அப்பகுதியைத் தாக்கியதால், ஒரு வைக்கோற்போரில் இவர்கள் யாவரும் காற்று, மழை ஆகியவற்றிற்குப் புகலிடம் தேடி ஒதுங்கினர். பின்பு இவர்கள், அவ்வைக்கோற்போரின் ஒரு பக்கத்திலேயே அமர்ந்துத் தொடர்ந்து ஜெபிக்கலாயினர். அவ்வாறு ஜெபித்துக்கொண்டிருந்த வேளையில்தான், இந்தியாவில் மிஷனரி ஊழியத்தை ஆரம்பிக்கலாம் என்ற ஆலோசனையை மில்ஸ் அறிவித்தார். அன்றிலிருந்து தனது ஆலோசனை செயல்படவும் பெறுமாறு, “நாம் விரும்பினால் நம்மால் அதைச் செய்ய முடியும்” என்றப் பதத்தை அவர் அடிக்கடி கூற ஆரம்பித்தார். டேவிட் பிரெய்னார்டைப் போல உள்ளூரிலேயே ஊழியம் நிறைவேற்றப்பட வேண்டும் என்ற ஆலோசனையை லூமிஸ் தெரிவித்தார். ஆயினும், மற்றவர்கள் ஆசியாவில் நற்செய்தியைப் பகர ஆவல் கொண்டனர்.

சரித்திர ஆசிரியர்கள் இந்தக் கூடுகையை ‘வைக்கோற்போர் ஜெபக்கூடுகை’ என்றுக்

சுவினர். 1808-ல் இந்தக் குழு, ஊழியங்களுக்காக ஜெபிக்கத் திட்டமிட்டு, தங்களைப் 'பிரதெரன்' என்று அழைக்கலாயினர். 1808-ல் அதோனிராம் ஜடஸன், அந்தோவர் கல்லூரியில் இவர்களுடன் இணைந்தார். படிப்பு மற்றும் ஜெப வேளைகளில், உலக மிஷன் ஊழியத்தைப்பற்றி திட்டவட்டமாகத் தீர்மானித்தனர். ஜெபக்கூட்டங்கள் தொடர்ந்தன; பிற மாணவர்களும் இவர்களுடன் சேர்ந்துக் கடல் கடந்த ஊழியத்திற்குச் செல்ல வாக்குறுதி அளித்தனர்.

சாமுவேல் மில்ஸ், ஜேம்ஸ் ரிச்சர்ட்ஸ், லூதர் ரிஸ், சாமுவேல் நட், கோர்டன் ஹால், சாமுவேல் நீவெல் மற்றும் அதோனிராம் ஜடஸன் ஆகியோர் இணைந்து ஒரு மிஷனரிச் சங்கத்தை உருவாக்கினர். இந்த மிஷனரிச் சங்கத்தின் நோக்கம்: அயல்நாட்டு மிஷன் பணித்தளங்களில் கிறிஸ்துவையும் திருச்சபைகளையும் முக்கியப்படுத்துவதாகும். இதன் விளைவாகத்தான், இவர்கள் 28.06.1810-ல் அயல்நாட்டு ஊழியங்களுக்கான அமெரிக்கன் போர்டு ஆணையகத்தை உருவாக்க ஒருங்கிணைந்த திருச்சபைகளின் பொதுக் குழுவினரைத் தூண்டினர். இதன் முதல் கூடுகை 05.09.1810-ல் நடைபெற்றது. டாக்டர் சாமுவேல் ஓர்செஸ்டர் இதன் செயலாளராக நியமிக்கப்பட்டார்.

இரு ஆண்டுகள் சென்ற பின்பு, அமெரிக்காவின் முதல் மிஷனரிச் சங்கமாகிய அயல்நாட்டு ஊழியங்களுக்கான அமெரிக்கன் போர்டு ஆணையகம் இந்தியாவிற்கு ஐந்து மிஷனரிகளை அனுப்பினர்; இந்த மிஷனரிகள் வில்லியம் கேரியுடன் இணைந்து ஊழியம் செய்தனர். நூறு ஆண்டுகளுக்குப் பின்னர், 1910-ல் 102 மிஷன் பணித்தளங்களையும் 600 மிஷனரிகளையும் இந்தியா, இலங்கை, மேற்கு மத்திய ஆப்பிரிக்கா (அங்கோலா), தென் ஆப்பிரிக்கா மற்றும் ருடிசியா, துருக்கி, சீனா, ஜப்பான், மைக்ரோனேசியா, ஹவாய்,

பிலிப்பைன்ஸ், வட அமெரிக்கா, மெக்சிகோ, ஸ்பெயின், ஆஸ்திரியா ஆகிய நாடுகளில் உருவாக்கி, ஊழியத்தை நிறைவேற்றியது. 150 ஆண்டுகளுக்குள் இந்த ஆணையகம் மேலும் 34 பணித்தளங்களுக்கு ஏறத்தாழ 5000 மிஷனரிகளை அனுப்பியது.

இம்மாபெரும் மிஷனரி ஊழியத்திற்கு உந்துதலாயிருந்த இந்த 'வைக்கோற்போர் ஜெபக்கூடுகைக்கு' நாம் இன்னும் கடனாளிகளாயிருக்கின்றோம். பாப்திஸ்டுகள், மெதடிஸ்டுகள், பிரஸ்பிடீரியன்கள், எப்பிஸ்கோப்பியன்கள் மற்றும் கிறிஸ்து ஐக்கியச் சபை போன்ற வெவ்வேறு பிரிவினரின் அயல்நாட்டு மிஷன் ஊழியங்களுக்கு ஆதாரமாக விளங்கியது, இந்த இளம் மாணவர்களின் ஜெபக்கூடுகையேயாகும். இந்த இளைஞர்கள் வாயிலாக எத்தனை ஜெப, மிஷன் இயக்கங்கள் ஏனைய நாடுகளில் உருவாகியுள்ளன! இந்த இளைஞர்கள், ஜெபத்திற்காகக் கூடின சாதாரண ஒரு கூட்ட கல்லூரி மாணவர்களே. எனினும், உலக நாடுகளுக்குத் தம்முடைய நற்செய்தியை அறிவிப்பதற்குக் கர்த்தர் இச்சாதாரண மாணவர்களையே தேர்ந்தெடுத்தார்.

கடந்த காலத்தில் ஏற்படுத்தப்பட்ட இப்படிப்பட்ட இயக்கங்களுக்காகக் கர்த்தருக்கு நன்றிகளை ஏற்றெடுப்போம். புகழையோ பதவியையோ விரும்பாமல் நற்செய்தியை மட்டுமே அறிவிக்கக் கூடிய இளைஞர்களை எழுப்புமாறும், மேலே வாசித்த மாணவர்களைப் போன்ற இப்படிப்பட்ட ஒரு தலைமுறையை நம் வாழ்வில் காணக்கூடிய பாக்கியத்தைக் கர்த்தர் நமக்குத் தர வேண்டுமென்றும் நாம் ஜெபிப்போம். இதற்கான நம்முடைய ஜெபத்திற்குப் பலன் கிடைக்கும் வரையில், கர்த்தரிடத்தில் சிமியோன் மற்றும் அன்னாள் ஆகியோரைப் போன்று இடைவிடாமல் மன்றாடி ஜெபிப்போமாக!

- சகோ. டேவிட் பென்னி

மட்டியா

ஆலய வரலாறு

தேலோ பணித்தளம்

சந்தால் சாஹிப்குச்
பிராந்தியம், ஜார்கண்ட்



எழுதியவர்:

அருள்திரு. எஸ். மாசிலாமணி

பொதுவான தகவல்கள்

மட்டியா என்பது ஜார்கண்ட் மாநிலம், சாஹிப்குச் மாவட்டத்தின் போரியோ தொகுதியில் அமைந்துள்ள ஒரு நடுத்தர கிராமம். இந்திய அரசியல் அமைப்பு மற்றும் பஞ்சாயத்து ராஜ் சட்டத்தின் படி, மட்டியா கிராமம் கிராமத்தின் பிரதிநிதியாக தேர்ந்தெடுக்கப்பட்ட மஞ்சிகடாம் (கிராமத் தலைவர்) என்பவரால் நிர்வகிக்கப்படுகிறது. மட்டியா கிராமம் படா ரக்சோய் என்ற பஞ்சாயத்திற்குட்பட்டது. மட்டியா கிராமத்தின் கல்வியறிவு 27.21% ஆகும். இவர்கள் பட்டியல் பழங்குடி இனத்தைச் சேர்ந்தவர்கள். மட்டியா கிராமம் தேலோ பணித்தளத்தின் பிஷ்ன்பூர் குரு சேகரத்தின் கீழ் உள்ளது.

ஆரம்பம்

1993 அக்டோபர் 15 முதல் அருள்திரு. சுதாகரன் மற்றும் அருள்திரு. பிராங்க்ளின் குடும்பத்தினர்

போரியோவில் தங்கியிருந்தனர். திரு. எலியாஸ் இவர்களுக்கு சந்தாலி மொழியையும், இலக்கணத்தையும் கற்றுக்கொடுத்தார். பின்னர் சந்தாலி மொழியில் பேச இவர்கள் படிடோலா கிராமத்திற்கு அனுப்பப்பட்டார்கள். அங்கு அருள்திரு. எஸ். ஜெபராஜின் உதவியுடன் இரண்டு மாதங்களில் சந்தாலி மொழியைப் பேச கற்றுக்கொண்டனர். 1994 மார்ச் இறுதியில் சகோ. பிராங்க்ளினுக்கு கதுவா பணித் தளமும், சகோ. சுதாகரனுக்கு தேலோ பணித்தளமும் ஒதுக்கப்பட்டது. 1994 ஏப்ரல் 1ஆம் தேதி தேலோ பணித்தளம் திறக்கப்பட்டது. இதன் முதல் மிஷினரி சுதாகரன் ஆவார். இவர்களுடன் சுதேச ஊழியராக ஜோஹன் ஹன்ஸ்தா குடும்பம் இணைந்தனர். இவர்கள் போரியோ கிராமத்தில் தங்கி மட்டியா கிராமத்தில் சுவிசேஷம் அறிவித்து வந்தனர்.

எலிசபெத் முர்மு



நமது ஊழியம்

சாமுவேல் சோரன் & எலிசபெத் முர்மு தம்பதியினர் இக்கிராமத்தின் முதல் விசுவாசிகள் ஆவர். இவர்களுக்கு ஆறு வருடங்களாக குழந்தை இல்லா திருந்தபோது இயேசு கிறிஸ்துவை ஏற்றுக்கொண்டு 21.08.1996 அன்று மிஷனரி சுதாகரன் அவர்களால் ஞானஸ்நானம் பெற்றார்கள். ஜெபத்தின் மூலம் தேவன் அவர்களுக்கு ஒரு மகனைத் தந்து ஆசீர்வதித்தார். இவர்களுடன் ஏழு குடும்பங்கள் உட்பட 30 பேர் ஞானஸ்நானம் பெற்றனர். பின்பு குருசோரன் என்பவரை விஷ தேள் கடியிலிருந்து தேவன் காப்பாற்றியதால் கிராமத்தினர் சிலர் இயேசு கிறிஸ்துவை ஏற்றுக்கொண்டனர்.

ஆலய ஆராதனை

சுமார் நான்கு ஆண்டுகளாக மஞ்சி டோலாவிலுள்ள தானியேல் சோரனின் வீட்டில் கொட்கை அமைத்து ஆராதனை நடைபெற்று வந்தது. இதில் 35 பேர் கூடி தேவனை ஆராதித்து வந்தனர். எலிசபெத் முர்முவின்தந்தை சவுல் முர்மு ஆராதனையை நடத்தி வந்தார். விசுவாசிகளின் எண்ணிக்கை அதிகமானபோது ஜாகேர் டோலாவுக்கு ஆராதனைக் குழு மாற்றப்பட்டது. இங்கு மூன்று ஆண்டுகள் தொடர்ந்து ஆராதனை நடைபெற்று வந்தது.

ஆலயக் கட்டுமானம்

ஆலயம் கட்டுவதற்கான இடத்தை பர்னபாஸ் முர்மு நன்கொடையாக வழங்கினார். அவரது சாட்சி:

பர்னபாஸ் முர்மு



நான் மட்டியா கிராமத்தைச் சேர்ந்த ஒரு குடிகாரனாக இருந்தேன். கிராம மக்களை உள்ளூர் குருக்களிடம் வழிநடத்தினேன். கிறிஸ்தவர்களை எதிர்ப்பவனாக, முதல் விசுவாசியை கொலை செய்ய திட்டமிட்டேன். அந்நாட்களில் என் தந்தை கடுமையாக நோய்வாய்ப்பட்டார். நான் மன சமாதானமின்றி வாழ்ந்தபோது “வாழ்க்கையில் துன்பம் இருக்கும், ஆனால் அமைதியும் இருக்கும்” என்ற கிறிஸ்தவ பாடல் என்னையும், என் குடும்பத்தினரையும் தொட்டது. நாங்கள் இயேசு கிறிஸ்துவை ஏற்றுக்கொண்டோம். நான் கிராமத் தலைவராக தேர்ந்தெடுக்கப்பட்டேன். மேலும் சபையின் முதல் மூப்பராக பணியாற்றுகிறேன்.

விசுவாசிகள் கூடி ஆராதிக்க நிரந்தரமான இடம் இல்லாதபடியால் நான் ஆலயம் கட்டுவதற்கு எனது நிலத்தை காணிக்கையாக அளித்தேன். எங்கள் கிராமத்திற்கு சாலைகள் இல்லாததால் கட்டுமானப் பொருட்களை கொண்டு செல்வது கடினமாக இருந்தபோதிலும் 2006இல் ஆலயக் கட்டுமானப் பணியைத் தொடங்கினோம். வெளியே ரூ.60/- சம்பளம் வாங்கிய விசுவாசிகள் ஆலயம் கட்டுவதற்கு பாதி சம்பளத்தை

பெற்றுக்கொண்டு வேலை செய்தனர். மிஷனெரி ஜீவன் ரஞ்சன் கட்டுமானப் பணிகளை மேற்பார்வையிட்டார். கான்கிரீட் கூரையுடன் பக்கா தேவாலயம் விசுவாசிகளின் உதவியுடன் கட்டி முடிக்கப்பட்டது. அருள்திரு. தேவதாஸ் அவர்கள் 20.04.2007 அன்று தேவநாம மகிமைக்கென ஆலயத்தை பிரதிஷ்டை செய்தார்.

அக்டோபர் 2009இல் மட்டியா ஆலயத்தின் ஆதரவாளரான கேரளாவைச் சேர்ந்த திரு. ஸ்டீபன் ராஜ் ஆலயத்திற்கு வருகைத் தந்தார். விசுவாசிகள் இந்நிகழ்ச்சியை மிகவும் சிறப்பாக ஒழுங்கு செய்திருந்தனர். இந்நிகழ்ச்சியில் சந்தால் மக்களின் வரவேற்பை கண்டு வந்திருந்தோர் மகிழ்ச்சியடைந்தனர். மட்டியா கிராமத்தின் ஐந்து டோலாவிலிருந்தும் விசுவாசிகள் 400க்கும் மேற்பட்டோர் இந்நிகழ்ச்சியில் கலந்துகொண்டனர்.

சபை மூப்பர் பர்னபாஸ் முர்மு மற்றும் இம்மானுவேல் கிஸ்கு ஆலய ஆராதனையை பொறுப்பேற்று நடத்துகிறார்கள். விசுவாசிகள் காணிக்கைகளாக நன்றி காணிக்கை, முதல் கனி, தசம்பாகம், கை பிடி அரிசி ஆகியவற்றைப் படைக்கிறார்கள்.

அற்புதம்

1. சிபு சோரன் மற்றும் அவரது மனைவி மஹு ஹன்ஸ்தா 'சப்பாதரம்' என்ற மத இயக்கத்தைச் சேர்ந்தவர்கள். இவர்கள் கூரியனையும், பிற தெய்வங்களையும் வணங்கி, உப்பு, இறைச்சி ஆகியவற்றை தவிர்த்து, கங்கை நீர் பாவங்களை கழுவும் என்று நம்பினர். இவர்கள் அசுத்தாவியினால் தாக்கப்பட்டு உணவின்றி இருந்தனர்.

உத்தரப்பிரதேசத்திலிருந்து திரும்பிய அவர்களது மகன், பெற்றோர் தங்கள் நம்பிக்கையின் மூலம் குணமாகாததால் இயேசு கிறிஸ்துவை ஏற்றுக்கொள்ளும்படி அவர்களை வற்புறுத்தினார். ஆரம்பத்தில் சினம்கொண்ட அவர்கள் இறுதியில் ஒப்புக்கொண்டனர். சுதேச ஊழியர்கள் ஜோஹன் ஹன்ஸ்தா மற்றும் பவுலுஸ் முர்மு அவர்களுக்காக ஜெபித்தனர். அதன்பின் அவர்கள் குணமடைந்து, அசுத்தாவியின் தாக்குதலிலிருந்தும் விடுதலை பெற்றனர். 29.06.1998 அன்று இயேசு கிறிஸ்துவை ஏற்றுக் கொண்டு தங்கள் விசுவாசத்தை அறிக்கை செய்தனர்.

பர்னபாஸ் முர்மு ஆண்டவரை ஏற்றுக்கொண்டபின் கண் தெரியாத அவரது காளை மாடு அவரது விசுவாச ஜெபத்தின் மூலம் கண் பார்வைப் பெற்றது.

இப்பணித்தளத்தில் பணியாற்றிய ஊழியர்கள்

1995 முதல் 1999 வரை அருள்திரு. சுதாகரன் குடும்பமும், 1999-2007 வரை அருள்திரு. ஜீவன் ரஞ்சன் குடும்பமும், 2007-2011 வரை அருள்திரு. சி.எச். ஜாண் குடும்பமும், 2011 முதல் அருள்திரு. கென்னடி சிங் குடும்பமும் பணி செய்து வந்தனர். 2021 முதல் அருள்திரு. அருளானந்தம் குடும்பம் இங்கு ஊழியம் செய்து வருகின்றனர்.

சிறுகுழு ஊழியம்

ஜெட் டோலாவில் மாட்டிலுள்ள சோரன் தலைமையில் 2004இல் தொடங்கப்பட்ட சிறுகுழு ஊழியம் மிஷனரிகள், சுதேச

ஊழியர்கள், நோயாளிகள் மற்றும் அவர்களது குடும்பங்களுக்காக ஜெபிக்க ஒவ்வொரு செவ்வாய் மற்றும் வெள்ளி கிழமைகளில் கூடுகின்றனர். இவர்கள் வீடுகள் தோறும் சென்று சுவிசேஷம் அறிவித்து ஜெபித்து வருகின்றனர். இதன் விளைவாக பல அற்புதங்கள் நடைபெறுவதோடு அநேகர் தேவனை ஏற்றுக்கொண்டு கிறிஸ்துவின மந்தையிலும் இணைகின்றனர்.

நீர்ப்பாசன திட்டம்

மே 2010இல் டாக்டர். எட்வர்ட் ராஜா அவர்களின் வழிக்காட்டுதலின் பேரில் மட்டியா கிராமத்தில் நீர்ப்பாசன திட்டம் அறிமுகப்படுத்தப்பட்டது. அதைத் தொடர்ந்து அருகிலுள்ள கிராமங்களில் ஒரு லிஃப் பாசனத் திட்டத்தை அரசாங்கம் தொடங்கியது. இதில் விசுவாசிகள் ஒன்றுபட்டு இத் திட்டம் வெற்றிப்பெற உழைத்தனர். அரசு அதிகாரிகள் வருகைத்தந்து இத் திட்டத்தின் சாதனைகளையும், மிஷனரிகளின் பங்களையும் பாராட்டினர். இத்தகைய ஒத்துழைப்பு மற்ற சந்தால் மற்றும் மால்டோ கிராமங்களுக்கும் பயனளிக்கும் என்று குறிப்பிட்டனர்.

ஆசீர்வாதங்கள்

இதுவரை தேவன் 56 ஆராதனைக் குழுக்களையும், 20 ஆலயங்களையும் எழுப்பியுள்ளார். மூன்று இடங்களில் ஆலயம் கட்டப்பட்டு வருகிறது. இப்பணித்தளத்தில் தற்போது மிஷனரி அருள்திரு. அருளானந்தம் குடும்பம் ஊழியம் செய்து வருகின்றனர். இவர்களோடு 5 சுதேச ஊழியர் குடும்பங்களும், 84 சபை மூப்பர் குடும்பங்களும் இணைந்து ஊழியம் செய்து வருகின்றனர். இங்குள்ள

இரண்டு பகல்நேர பராமரிப்பு மையத்தில் 163 பிள்ளைகள் கல்விப் பயின்று வருகின்றனர்.

ஜெபக் குறிப்புகள்

- ❖ இப்பணித்தளத்திற்குட்பட்ட அனைத்து கிராமங்களிலும் நற்செய்தி அறிவிக்கப்பட...
- ❖ இன்னும் அநேக கிராமங்களில் குடிநீர், மின்சாரம், மருத்துவம், கல்வி ஆகிய அடிப்படை வசதிகளின்றி தவிக்கும் மக்களுக்கு இவைகள் தடையின்றி கிடைக்க...
- ❖ கிராமங்களில் பரவலாகப் பரவி வரும் மலேரியா, டைபாய்டு, காசநோய், காலாஜார் போன்ற நோய்களிலிருந்து தேவன் மக்களைப் பாதுகாக்க...
- ❖ வேலை தேடி வெளி மாநிலங்களுக்கு போவதால் சபையில் ஆண்களின் எண்ணிக்கை குறைந்து வருகிறது. மேலும் அநேக குடும்பங்கள் உறவு/ஒழுக்கம் சார்ந்த பிரச்சனைகளை சந்தித்து வருகின்றன. அரசாங்கம் இவர்களுக்கு தங்கள் சொந்த மாநிலங்களில் ஏற்ற வேலை வாய்ப்புகளை உருவாக்கித்தர...
- ❖ வாலிபர்கள் மத்தியில் தேவன் எழுப்புதலை அருளி, சபையின் தலைமைத்துவத்தை அவர்கள் பொறுப்பேற்க...
- ❖ ஊட்டச்சத்து குறைபாட்டினால் ஏற்படும் குழந்தை மரணங்கள் தவிர்க்கப்பட...
- ❖ இவர்கள் மத்தியில் காணப்படும் குடிப்பழக்கம் முற்றிலுமாக அகற்றப்பட ஜெபிப்போம்.



GO INTO ALL THE WORLD AND PREACH THE GOSPEL TO ALL CREATION

friends missionary prayer band

To tend the olive
shoots- the second
generation believers

WANTED

Teachers



**WE ARE
HIRING**

**PASSIONATE
AND QUALIFIED
TEACHERS**

School at Jharkhand (Pandeni)

Mathematics / Hindi / History / PET

School at Gujarat (Jhawda)

Physics / Chemistry

WHY JOIN US?

- ◆ It is an opportunity to serve our Lord Jesus Christ through your profession for a few years in your lifetime
- ◆ This is an investment for The Lord's Kingdom's sake in the life of young believers.
- ◆ An opportunity to transform communities by giving good education to them.

WHO CAN APPLY

- ◆ A candidate who is born again and with a Missionary heart who are willing to stay on campus
- ◆ A candidate with good knowledge of the subject
- ◆ A candidate with a good communication skill in English

Join our team as we are involved in shaping the future of the children from the marginalised society!

Salary for Teachers

Any UG degree with BEd. - Rs.25000/-
Any PG degree with BEd - Rs. 27000/-

Send your Resume to the HRD

hrd@fmpb.org

For further details please contact: **FMPB**, 29, High School Road, Ambattur,
Chennai 53. ☎ 044-26570404 / 26573353

அறிஞர் | 38 | பிப்ரவரி 2026



பிறந்தநாள் வாழ்த்துக்கள்

திரு. பெஞ்சமின் ஜோதி
திரு. ஆரோன்சிங் நர்சாரி
திரு. சங்கர் M.
திருமதி. காந்தி தேவி சிவசங்கர்

ஜம்மு

தார்:

**லுன்ஜாலால் ஹாக்கிப் &
மேரி நெங்னெய்கிம்**

துதிக்க: லக்ஷ்மி என்பவரது குடும்பத்தினர் சுவிசேஷத்திற்கு வாஞ்சைக்காட்டி வருகின்றனர். பரம்சிவா என்ற வாலிபனுக்கு கொடுக்கப்பட்ட ஆலோசனையின் மூலம் தவறாமல் ஆலய ஆராதனை மற்றும் ஜெபக்கூட்டங்களில் கலந்து கொள்கிறார். கிறிஸ்துமஸ் நிகழ்ச்சிகள் எவ்வித தடையும், எதிர்ப்புமின்றி சிறப்பாக நடைபெற கிருபை செய்த தேவனைத் துதிப்போம்.

இஜபிக்க: பிமல் பிரகாஷ் இயேசு கிறிஸ்துவின் அன்பினால் தொடர்புபட்ட; ஆலயத்திற்கு அருகில் புறமத்தவர் கோவில் உள்ளதால், ஆராதனைக்கு வர தயக்கம் காட்டும் புதிய தொடர் பாளர்களுக்கு தேவன் தைரியத்தை அருளிச்செய்ய; இப்பகுதியில் ஊழியம் செய்ய அர்ப்பணமுள்ள தன்னார்வ ஊழியரை தேவன் தந்தருள; தன் கணவரை இழந்துத் தவிக்கும் புதிய

விசுவாசி சரோஜிக்கு தேவன் ஆறுதல் அளிக்கவும், அவரது நிலப் பிரச்சனையில் நீதி கிடைக்கவும் ஜெபிப்போம்.

ராம்நகர்:

ஜாண் எஸுங் & லிபெனி ஜமி

துதிக்க: மூன்று புதிய கிராமங்களில் சுவிசேஷம் அறிவிக்கவும், இரண்டு இடங்களில் வியாதியஸ்தர்களுக்கான ஜெபம் நடத்தவும், மூன்று சிறுவர் வகுப்புகள் நடத்தவும் தேவன் உதவி செய்தார். தப்லால் கிராமத்தில் எவ்வித எதிர்ப்புமின்றி கிறிஸ்துமஸ் நிகழ்ச்சி நடத்த தேவன் கிருபை செய்தார். விசுவாசி அசோக்கின் மகனுக்கு வெளிநாடு செல்ல விசா கிடைத்துள்ளதற்காக தேவனைத் துதிப்போம்.

இஜபிக்க: வேதாகமத்தை எரித்தும், குடும்பத்தில் பலவித பிரச்சனைகளை ஏற்படுத்தியும் வரும் ராஜ்குமாரின் மனைவி மனந்திரும்பி ஆண்டவரை ஏற்றுக்கொள்ள; தப்லால் கிராமத்தில், சுவிசேஷத்திற்கு ஆர்வம் காட்டிவரும் சமீர் இனத்தைச் சேர்ந்த சஞ்சய் குமார் குடும்பம் முழுமனதுடன் கிறிஸ்துவை விசுவாசிக்க; ராம்நகர் பணித்தளத்தில் ஆராதனை நடத்த ஏற்ற இடம் கிடைக்க; தொடர்ந்து நமது மிஷனரி குடும்பத்தை கண்காணித்து வரும் எதிர்ப் பாளர்களிடமிருந்து மிஷனரிகளை தேவன் பாதுகாக்க; ராம்நகர் தாலுகாவில் உள்ள அனைத்து மக்களும் இயேசு கிறிஸ்துவின் அன்பினால் தொடர்புபட்ட ஜெபிப்போம்.



பிறந்தநாள் வாழ்த்துக்கள்

திருமதி. வசந்தராணி ஜார்ஜ்
திருமதி. ரோஷிலா மொசாஹரி
திருமதி. ஜாய்ஸ் ஷோபனா பொன் அகஸ்டின்
திரு. மார்க்குஸ் மால்தோ R.
திருமதி. மணினி பெபர்த்தா அஸ்தாபன்
திரு. ஜோசப் கிருபாகரன் S.

ஹிமாச்சலப் பிரதேசம்

கர்சோக்:

பவன்குமார் & பிரபாஷினி தேவி

துதிக்க: சுனில் என்பவர் பசந்த்பூர் பகுதியில் ஜெப அறை கட்ட தனது நிலத்தைத் தந்துள்ளார். இரத்த அழுத்தத்திலிருந்து சப்னா ஜெபத்தின் மூலம் பூரண சுகம்பெற்றார். அறுவை சிகிச்சையின்றி சாந்தாராமின் சிறுநீரகக்கல் பிரச்சனையை தேவன் குணமாக்கினார். விசுவாசிகள் மத்தியில் தேவன் தந்து வரும் ஒருமைப்பாட்டிற்காக அவரைத் துதிப்போம்.

ஜெபிக்க: சப்னாவின் மகன் ஆஷிஷ் காது வலி மற்றும் தொண்டை வீக்கத்திலிருந்து சுகம்பெற; சுனிதாவின் மகன் டக்ஸ் வயிற்று வலியிலிருந்து சுகம்பெற; பீரித்திக்கு தேவன் சுகப்பிரசவம் தந்தருள; கேஷ் என்ற சகோதரி கெட்ட சொப்பனங்களிலிருந்து விடுதலை பெற; பசந்த்பூரில் எவ்வித தடையுமின்றி ஜெப அறை விரைவில் கட்டப்பட; சுதேச ஊழியர் சந்தீப் குமாரின் குடும்பத்தை

தேவன் வல்லமையாய் பயன்படுத்த; அநேக நாட்களாக மருத்துவமனையில் சிகிச்சைப் பெற்று வரும் மிஷெனெரியின் சகோதரர் சத்தேந்திர குமார் பூரண சுகம்பெற ஜெபிப்போம்.

பஞ்சாப்

பட்டின்டா:

சஞ்ஜீப் ஆனந்த் & பிரஸ்துதா

துதிக்க: ஏழு கிராமங்களில் கிறிஸ்துமஸ் நிகழ்ச்சிகள் நடத்த தேவன் கிருபை செய்தார். விபத்தினால் இடுப்பு எலும்பு பாதிக்கப்பட்டிருந்த பந்தாசிங் ஜெபத்தின் மூலம் சுகம்பெற்று வருகிறார். அசுத்தாவியின் பிடியிலிருந்து ராமன் கௌருக்கு தேவன் விடுதலை அருளினார். இருதயம் மற்றும் ஆஸ்துமா பிரச்சனையினால் அவதிப்பட்டு வந்த இக்பால் சிங்கிற்கு சுகமருளின தேவனைத் துதிப்போம்.

ஜெபிக்க: இப்பணித்தளத்தில் ஊழியம் செய்ய அர்ப்பணமுள்ள சுதேச ஊழியரை தேவன் எழுப்பித்தர; ஜோராவர், கோபி, சஜன், பாகி, ககன்தீப் ஆகிய வாலிபர்கள் ஆலய ஆராதனையில் கிரமமாக பங்குபெற; அசுத்தாவியின் பிடியிலிருந்து ஜஸ்வீர் சிங், ஜீவன் சிங், பர்ஹத் சிங் ஆகியோர் விடுதலை பெற; சந்தீப், குல்தீப், இந்திரேஷ், ராதே ஷ்யாம் ஆகியோர் குடிப்பழக்கத்திலிருந்து விடுதலை பெற; புர்ஸ் சில், தியால்புரா பாய்கா, துலேவால், கோலூக்கே, கும்டி கலான், ராஜ்கர், ஆதம்பூரா, செல்ப்ரா, கங்கர், சந்து குர்த் ஆகிய கிராமங்களில் நற்செய்திக்கு திறந்த வாசலை தேவன் கட்டளையிட ஜெபிப்போம்.



பிறந்தநாள் வாழ்த்துக்கள்

திருமதி. முருகம்மாள் எஸ்தர் ஆல்பர்ட் பிரபாகரன்

சாங்கூர்: கிம்பால் திலீப்பாய் &

பிராரி ரீட்டாபேன்

துதிக்க: மாடிப்படியிலிருந்து விழுந்து சுயநினைவை இழந்த இரண்டு வயது சிறுவன் ஆர்யா சபை மூப்பரின் ஊக்கமான ஜெபத்தின் மூலம் நினைவு திரும்பினான். மூன்று இடங்களில் கிறிஸ்துமஸ் ஆராதனை சிறப்பாக நடைபெற தேவன் உதவி செய்தார். ககன் மற்றும் செங்கி குடும்பத்தை குழந்தை செல்வத்தினால் தேவன் ஆசீர்வதித்துள்ளார். கடுங்குளிரின் மத்தியிலும் விசுவாசிகள் மற்றும் ஊழியர்களை பாதுகாத்த தேவனைத் துதிப்போம்.

ஜெபிக்க: கிறிஸ்துமஸ் நிகழ்ச்சியின் மூலம் நற்செய்தி கேட்டவர்கள் இயேசு கிறிஸ்துவை விசுவாசித்து ஏற்றுக்கொள்ள; தன் குடும்பத்தினர் ஆலயம் செல்வதை தடைசெய்து வரும் கிரிஷான் சிங் மனந் திரும்பி தேவனின் அன்பினால் தொடர்பு; ரஜினி கௌர், பர்னீத், குர்விந்தர் சிங், ராகுல், பரஞ்சித் கௌர் ஆகியோர் தங்கள் விசுவாசத்தை தைரியமாய் அறிக்கை செய்ய; ஆஸ்துமா வியாதியினால் அவதியுறும் பக்தாராம் பூரண சுகம்பெற ஜெபிப்போம்.

உத்தராகண்ட

மல்தன்சோர்:

ஷிஷா பால் & அனிதா

துதிக்க: புதிய கிராமம் ஒன்றில் நற்செய்தி அறிவிக்க தேவன் கிருபை செய்தார். ஜீவன்

அறைகூவல் | 41 | பிப்ரவரி 2026

குடும்பத்திற்கு ஆண் குழந்தையைத் தந்து தேவன் ஆசீர்வதித்துள்ளார். காளிதாஸ், தரம்பாய், பன்வாரி லால் ஆகியோருக்கு கம்பெனியில் வேலை கிடைக்க தேவன் உதவி செய்தார். பக்கவாதத்திலிருந்து காளி சரண் என்பவருக்கு சுகமருளின் தேவனைத் துதிப்போம்.

ஜெபிக்க: நடைபெறவிருக்கும் சபை மூப்பர் பயிற்சி மிகுந்த பலனைத் தர; ராம்நகர் பகுதியில் ஊழியம் விரிவாக்கம் செய்யப்பட; அசுத்தாவியின் கட்டுகளிலிருந்து அஸ்தா, சாரதா, பிரதாப் சிங் ஆகியோருக்கு தேவன் விடுதலை அருள; நேகா காகுல் மற்றும் பிரீத் கௌருக்கு தேவன் சுகப்பிரசவம் தந்தருள; அஜய், கீதா, சாரதா, சுரஜ் ராஜன் ஆகியோர் இரட்சிக்கப்பட ஜெபிப்போம்.

வெற்றி தரும் வேந்தர்

ஜம்மு காஷ்மீர், ராம்நகர் பணித்தளத்தில் ஊழியம் செய்யும் நமது மிஷனரி ஜான் எஸுப் குடும்பம் டிசம்பர் மாதத்தில் பலவித சரீர பிரச்சனைகளை சந்தித்து வந்தனர். கிறிஸ்துவை அறியாதவர்களுக்காக தப்லால் கிராமத்தில் கிறிஸ்துமஸ் நிகழ்ச்சி நடத்தித் திட்டமிட்டு ஒவ்வொரு கிராமத்திற்கும் சென்று மக்களுக்கு அழைப்பு விடுத்தனர். டிசம்பர் 22ஆம் தேதி திபெரன் மிஷனரிக்கு முகத்தை வாதம் (Bell's Palsy) ஏற்பட்டு மிகவும் பெலவீனப்பட்டார். கிறிஸ்துமஸ் நிகழ்ச்சியை தடுக்க இது பிசாசின் கூழ்ச்சி என்று உணர்ந்த நமது மிஷனரி ஊக்கமாக ஜெபித்து திட்டமிட்டபடி கிறிஸ்துமஸ் நிகழ்ச்சியை நடத்தினார். 30 பேர் வருவார்கள் என எதிர்பார்த்திருந்த நிலையில் சுமார் 100 பேர் கலந்துகொண்டு கிறிஸ்து பிறப்பின் நற்செய்தியை வாஞ்சையோடு கேட்டனர். தேவனுக்கே மகிமை உண்டாவதாக! தற்போது நமது மிஷனரி மருத்துவ சிகிச்சை பெற்று வருகிறார். அவர் பூரண சுகம்பெற ஜெபிப்போம்.





பிறந்தநாள் வாழ்த்துக்கள்

திரு. ஜெபக்குமார் பெரியசாமி

பாஸ்பூர்: கிறிஸ்தியன் பிரகாஷ் & கோகனி சுமித்ராபேன்

துதிக்க: மாயாதேவி மற்றும் ராம் போலி புல் வெட்டுமபோது அவர்களின் கண்களில் காயம் ஏற்பட்டு சீழ் பிடித்து கஷ்டப்பட்டனர். ஜெபத்தின் மூலம் தேவன் அவர்களுக்கு பூரண சுகமருளினார். நிமோனியாவினால் பாதிக்கப்பட்ட நத்திக் மற்றும் ரித்தி என்ற இரட்டைக் குழந்தைகளுக்கு தேவன் அற்புத சுக மருளினார். மூல வியாதியினால் அநேக நாட்களாக அவதிப்பட்டு வந்த ரேஷ்மா ஜெபத்தின் மூலம் சுகம்பெற்றார். நாய் கடியிலிருந்து சுந்தர் லாலுக்கு சுக மருளின தேவனைத் துதிப்போம்.

ஜெபிக்க: விசுவாசிகளான மனு மற்றும் ஷவானிக்கு ஏற்ற வாழ்க்கைத் துணையை தேவன் தந்து ஆசீர்வதிக்க; கல்லீரல் பிரச்சனையினால் பாதிக்கப் பட்டுள்ள 7 வயது சிறுமி பன்சிகாவுக்கு தேவன் அற்புத சுகமருள்; பன்னாக்கா வில் ஞாயிறு ஆராதனையில் விசுவாசிகள் பங்குபெறுவதை தடைசெய்யும் அரசியல்வாதிகள் மனந்திரும்ப; குழந்தை இல்லாத பன்சோ கௌர் தனது நாத்தனாரின் மகளான ஜகதீப் கௌரை தத்தெடுத்து வளர்த்து வந்தார். தான் வளர்ப்பு மகளென தெரிந்தது முதல் ஜகதீப்பின் மனநிலை சரியில்லாமல் பெற்றோரைத் தொடர்ந்து

துன்புறுத்தி வருகிறாள். தேவன் இவளது இருதயத்தில் இடைபட ஜெபிப்போம்.

ஹரியானா

ஃபத்தேஹ்பாத்:

டேவிட் எஸ். & ஜெப கிரேஸ்

துதிக்க: ஆறு பேர் கிறிஸ்துவின் மந்தையில் இணைந்துள்ளனர். ஐந்து இடங்களில் கிறிஸ்துமஸ் நிகழ்ச்சிகள் எவ்வித தடையுமின்றி நடைபெற தேவன் உதவி செய்தார். அநேக நாட்களாக இருமல் மற்றும் தொண்டை தொற்றினால் கஷ்டப்பட்ட கரம்ஜித் ஜெபத்தின் மூலம் சுகம்பெற்றார். பீஹாரிலிருந்து வேலை நிமித்தம் ஹரியானா வந்துள்ள நமது புதிய தொடர்பாளரான சரஸ்வதி கருவுற்றுள்ள நிலையில் ஆதார் அட்டை இல்லாததால் ஸ்கேன் செய்ய மருத்துவர்கள் மறுத்துவிட்டனர். சபையாரின் ஜெபத்தின் மூலம் மருத்துவர்கள் ஸ்கேன் செய்ய ஒப்புக்கொண்டதற்காக தேவனைத் துதிப்போம்.

ஜெபிக்க: பக்கவாதத்தினால் பாதிக்கப் பட்டுள்ள சன்ஷாருக்கு தேவன் பூரண சுகமருள்; ஹிஸ்ராவான் காலன், பட்டியா காலனி, கஸ்ம்பி, ஜாம்சால் ஆகிய கிராமங்களில் ஆலயம் கட்ட நிலம் கிடைக்க; சரோஜ், பபிதா, ராஜேந்திரன் ஆகியோரின் குடும்பப் பிரச்சனை நீங்கி சமாதானத்தோடு வாழ; ஜிட்டு, தீனா ஆகியோருக்கு ஏற்ற வாழ்க்கைத் துணையை தேவன் தந்தருள்; டிங் மண்டி, பட்லிடாபார், தரியாபூர் ஆகிய இடங்களில் தேவன் மிகுந்த ஆத்தும கனிகளைத் தந்தருள்; மிஷனரி ஜெப கிரேஸுக்கு தேவன் சுகப்பிரசவம் கட்டளையிட ஜெபிப்போம்.



பிறந்தநாள் வாழ்த்துக்கள்

திருமதி. அற்புதம் செல்வி விஜய்
திரு. தெய்வநாயகம் சாமுவேல்
திருமதி. அனுகாமி எக்கா ஜாஹர் சாய்

பெஹோவா:

போர்சத் பாபுபாய் & சரஸ்வதிபேன்

துதிக்க: நடக்க முடியாமலிருந்த எலிசா என்ற 7 வயது சிறுமி ஜெபத்திற்குப்பின் நடக்க ஆரம்பித்துள்ளாள். ஷக்கில் மற்றும் அபிஷேகிற்கு நல்ல வேலை வாய்ப்புகளை தேவன் தந்தருளினார். ஆறு இடங்களில் கிறிஸ்துமஸ் நிகழ்ச்சிகள் தடையின்றி நடைபெற்றவும், அதில் தேவனை அறியாதோர் அநேகர் கலந்துகொண்டு கிறிஸ்து பிறப்பின் நற்செய்தியை அறிந்துகொண்டதற்காகவும் கர்த்தரைத் துதிப்போம்.

ஜெபிக்க: சோனி, லாசோ, லக்ஷ்மி ஆகியோரை பிசாசின் பிடிலிருந்து தேவன் விடுவிக்க; காஜல் குடும்பத்தில் தேவன் சமாதானம் அருள; இரும்பு கதவு விழுந்ததால் முதுகெலும்பில் முறிவு ஏற்பட்டுள்ள சபை மூப்பர் பரமஜீத்துக்கு தேவன் பூரண சுகமருள; பஞ்சாபி, கட்ரி, பனியா ஆகிய மக்கள் மத்தியில் சுவிசேஷத்திற்கு தேவன் திறந்த வாசலைத் தந்தருள; தனியா, சுல்தானியா, கர்கா ஆகிய கிராம மக்கள் இயேசு கிறிஸ்துவின் அன்பினால் தொடர்புடைய ஜெபிப்போம்.

ஜீவன் நகர்:

அலியாக்கீம் ஜெனா & தீபிகா

துதிக்க: காவல் துறை உதவியுடன் மண்டிதாபாவாலி பகுதியில் கிறிஸ்துமஸ்

நிகழ்ச்சிகள் சிறப்பாக நடைபெற்றது. கும்ஹார், பால்மீசி, நாயக், மஜ்பீசீக், மஹாஷா, பஜிகார், சமார், ஓட் ராஜ்புத் ஆகிய மக்கள் மத்தியில் தேவன் திறந்த வாசலைத் தந்துள்ளார். சமார் இனத்தைச் சேர்ந்த ஜாஷாசிங் ஜெபத்தின் மூலம் வாய் புற்றுநோயிலிருந்து சுகம்பெற்று வருகிறதற்காகத் தேவனைத் துதிப்போம்.

ஜெபிக்க: புதிதாக ஆலயத்திற்கு வரும் ரபிந்தர் குடும்பத்தில் காணப்படும் பிரச்சனை மற்றும் பிரிவினைகளை தேவன் நீக்கி ஒற்றுமையைத் தந்தருள; அசுத்தாவியினால் பீடிக்கப்பட்டுள்ள காந்தாவுக்கு தேவன் பூரண விடுதலையைக் கட்டளையிட; விசுவாசிகளின் ஆவிக்குரிய பயிற்சி மிகுந்த பலனைத் தர; காசநோய்க்கு சிகிச்சைப் பெற்று வரும் மிஷ்னெரி தீபிகா ஜெனாவுக்கு தேவன் பூரண சுகமருள ஜெபிப்போம்.



தழும்புகளால் குணமாகிறோம்

குஜராத், மோஸ்தா பணித்தளத்திலுள்ள மோர்ஜீடி கிராமத்தைச் சேர்ந்த ஜெட்டியா பாயின் தகப்பனார் மிகவும் புகழ்பெற்ற வல்லமையான மந்திரவாதி. அவரது மரணத்திற்குப் பின் அவரது குடும்பத்தைச் சேர்ந்த பெரியோர் முதல் சிறியோர் வரை (20 பேர்) அதிக சுகவீனப்பட்டனர். செய்வதறியாமல் திகைத்து நின்ற வேளையில் ஜெட்டியா பாய் தனது கனவில் நமது ஆலயத்தைக் கண்டார். எனவே அவர்கள் ஆலயத்திற்கு வந்தனர். அவர்களுக்காக ஜெபங்கள் ஏற்றெடுக்கப்பட்டன. தேவனின் தொடுதலால் அவர்கள் அனைவரும் ஒவ்வொருவராக குணமடைந்தனர். இதனால் அக்குடும்பத்தினர் அனைவரும் இயேசு கிறிஸ்துவை ஏற்றுக்கொண்டு தங்கள் விசுவாசத்தை அறிக்கை செய்தனர். இந்த அற்புதம் மூலம் அங்கு ஒரு ஆராதனைக் குழு துவங்க தேவன் கிருபை செய்தார். அல்லேலூயா!





பிறந்தநாள் வாழ்த்துக்கள்

திருமதி. பெடீசியா தமிழ் செல்வி குமார்
திரு. ஹமோம் நாபா சிங்

ராஜஸ்தான்

கோர்வாடா & டிடி: கெனோஸ்

ஸ்டான்லி இன்பராஜ் & சாந்தினி

துதிக்க: சக்லால் கிராமத்தில் இரண்டு கால்களிலும் இரத்த கசிவு ஏற்பட்டு, நடக்க முடியாமல் கஷ்டப்பட்ட பிரேம் என்ற சிறுவனுக்கு ஜெபத்தின் மூலம் தேவன் பூரண சுகமருளினார். வலிப்பினால் அவதியுற்று வந்த சுசிலாவுக்கும், இதயநோயினால் கஷ்டப்பட்டு வந்த நிஷா பேனுக்கும், கேலாஷ் பாய்க்கும் ஜெபத்தின் மூலம் தேவன் பூரண சுகமருளினார். பிசாசின் தொந்தரவினால் அடிக்கடி வியாதிப்பட்டு வந்த காலுபாய்க்காக ஜெபித்த போது தேவன் அவருக்கு விடுதலை அருளினார், மேலும் தண்ணீர் வராமலிருந்த அவரது அடிப்பயிலிருந்து அதிக தண்ணீர் சுரக்கும்படி அற்புதம் செய்த தேவனைத் துதிப்போம்.

ஜெபிக்க: மரண படுக்கையிலிருக்கும் பார்வதி பேனுக்கு தேவன் அற்புத சுகமருள; நடக்க முடியாமல் கஷ்டப்படும் முன்னா பேன் பூரண சுகம்பெற; கழுத்தின் பின்பக்கம் உள்ள கட்டியினால் அவதியுறும் வாலி பேனுக்கு தேவன் பூரண சுகமருள; அசுத்தா வியின் தொந்தரவினால் திடிர்ரென பேசும் திறனை இழந்துவிட்ட லீலா பேனுக்கு தேவன் விடுதலையும், சுகமும் அருள; எதிர்ப்பினால் ஆராதனையில் கலந்துகொள்ள தயங்கும் மாடா மற்றும்

நவகேடா பகுதி விசுவாசிகளுக்கு தேவன் தைரியத்தின் ஆவியைக் கட்டளையிட; ரீனா பேன், நிர்மா பேன், ஹாஜா பேன் ஆகியோருக்கு தேவன் புத்திர பாக்கியம் அருள; கடன் பிரச்சனையிலிருந்து லக்ஷ்மண் பாய், அனில் பாய் ஆகியோர் விடுபட; பலிச்சா ஆராதனைக்குமுனில் பிரச்சனைகளை உருவாக்குவோர் மனந்திரும்ப ஜெபிப்போம்.

டெல்லி

பட்பார்க்கு: ஜாண் டேவிட்சன்

செல்வராஜ் & எஸ்தர்

துதிக்க: கல்யாண்புரி பகுதிகளில் நடைபெற்ற கிறிஸ்துமஸ் நிகழ்ச்சிகளில் உள்ளூர் கவுன்சலர் மற்றும் புதிதாக கலந்துகொண்ட 70 பேர் முதன்முறையாக இயேசு கிறிஸ்துவைப் பற்றி அறிந்து கொண்டனர். ரோஹினி பகுதியில் எச்.ஜி.வி.யால் பாதிக்கப்பட்ட பிள்ளைகள் மற்றும் பெற்றோருக்கு நற்செய்தி அறிவிக்க தேவன் உதவி செய்தார். கடந்த வருடம் முழுவதும் பாதுகாத்த தேவனுக்கு நன்றி செலுத்தும் விதமாக விசுவாசிகள் ஒருநாள் உபவாசித்து ஜெபித்தனர். கடும் குளிரிலிருந்து நமது விசுவாசிகள் மற்றும் ஊழியர்களை பாதுகாத்த தேவனைத் துதிப்போம்.

ஜெபிக்க: கல்யாண்புரி பகுதியில் சிறுவர் வகுப்பு விரைவில் ஆரம்பிக்கப்பட; சஜ்வான்நகர் பகுதியில் எதிர்ப்பை சந்தித்து வரும் விசுவாசிகள் விசுவாசத்தில் சோர்ந்து போகாமலிருக்க; கருப்பை கட்டியினால் அவதியுறும் சுமன் என்ற சகோதரிக்கு தேவன் அற்புத சுகமருள; சன்னி வில்சன் மற்றும் மதியழகன் தேவனின் இரட்சிப்பை பெற்றுக்கொள்ள; நடைபெறவிருக்கும் வாலிபர் முகாம், சிறுவர் மற்றும் பெண்கள் கூட்டங்கள் சிறப்பாக நடைபெற ஜெபிப்போம்.



பிறந்தநாள் வாழ்த்துக்கள்

திரு. துரைசாமி K. ஃபிரான்சிஸ்

திரு. பிரசாந்த் மீசாலா

திருமதி. பத்மாவதி நாராயண நாயக்

திருமதி. தனபுஷ்பம் அருளராஜ்

திருமதி. ஹெலன் மரியம் அரவிந்த்

உத்தரப்பிரதேசம்

பொக்ராயன்: சாந்தகுமார் & ஜின்சி

துதிக்க: பிப்ரி, க்ரியான்பூர், பரோர், மான்சா, பர்காவா, தேவிபூர், பொக்ராயன் ஆகிய ஆலயங்களில் நடைபெற்ற கிறிஸ்துமஸ் நிகழ்ச்சிகளில் விசுவாசிகளுடன் நூற்றுக்கணக்கான உள்ளூர் மக்களும் கலந்துகொண்டனர். இந்நிகழ்ச்சியில் சிறப்பு விருந்தினராக காவல் துறையினர், கிராமத் தலைவர்கள், வழக்கறிஞர் மற்றும் பிற தலைவர்கள் பங்கு பெற்று சிறப்பித்தனர். கிறிஸ்துமஸ் நிகழ்ச்சிக்காக நகராட்சி மூலம் பொக்ராயன் ஆலயத்திற்கு சாலை அமைத்துத் தரப்பட்டது. எல்லா ஆலயங்களிலும் எவ்வித தடையுமின்றி கிறிஸ்து பிறப்பை கொண்டாட கிருபை செய்த தேவனைத் துதிப்போம்.

ஜெபிக்க: காணாமல் போன தேவபூர் கிராமத்தைச் சேர்ந்த சாமுவேல் பத்திரமாய் வீடுதிரும்ப; கடும் மூட்டு வலியினால் அவதியுறும் ராம்சந்திராவை தேவன் குணப்படுத்த; அனைத்து ஆலயங்களிலும் கேமராக்கள் பொருத்தப்பட; பழுந்தடைந்த ஜீப்

விறைவில் சரிபார்க்கப்பட்டு ஊழியத்தில் பயன்படுத்தப்பட; பொக்ராயன் மற்றும் க்ரியான்பூர் பகல் நேர பராமரிப்பு மையத்தில் படிக்கும் பிள்ளைகள் ஆவிக்குரிய வாழ்விலும், படிப்பிலும் முன்னேற; சபை மூப்பர், சுதேச ஊழியர், வாலிபர் மற்றும் பெண்களுக்கான கூட்டங்கள் மிகுந்த பலனைத் தர; சபை சார்ந்த பயிற்சி மையம் கட்டும் பணிக்கு உள்ளூர் அதிகாரிகளிடமிருந்து அனுமதி கிடைக்க ஜெபிப்போம்.

சிக்கந்ரா: பச்சியாபாய்

போஷ்னாபாய் & சவிதாபேன்

துதிக்க: தொடர்ந்து ஆலய ஆராதனையில் கலந்துகொண்ட புதிய தொடர்பாளரான மம்தா மனநோயிலிருந்து சுகம்பெற்றார். இரண்டு இடங்களில் தடையின்றி கிறிஸ்துமஸ் நிகழ்ச்சி நடைபெற தேவன் கிருபை செய்தார். பிரேம்வதிக்கு கண் அறுவை சிகிச்சை வெற்றிகரமாக நடைபெற்றது. விசுவாசிகள் கிராமத்தில் சாட்சியுள்ள வாழ்க்கை வாழ்ந்து வருகிறதற்காக தேவனைத் துதிப்போம்.

ஜெபிக்க: மதமாற்ற தடைச்சட்டம் விசுவாசிகளின் ஆவிக்குரிய வாழ்க்கையை பாதிக்காமலிருக்க; சத்வதி, குட்டி, பூணம், பூஜா ஆகியோர் இரட்சிக்கப்பட; சபை மூப்பர்கள் மற்றும் விசுவாசிகள் சுவிசேஷப் பணியில் உற்சாகத்துடன் ஈடுபட; ராகவேந்திரா, ஹிமான்சோ, திக்ஷா, ஷிவானி, ஸ்நேகா ஆகியோருக்கு தேவன் கிறிஸ்தவ வாழ்க்கைத் துணையை தந்தருள; தனிநபர் ஊழியத்தின் மூலம் அநேகர் கிறிஸ்துவின் அன்பினால் தொடர்பட ஜெபிப்போம்.



பிறந்தநாள் வாழ்த்துக்கள்

திரு. சிபி செல்வின் சாம்
திருமதி. கவித் சுனிதாபேன் ரஷ்யாபாய்
திருமதி. ரேகா சாம்பியா

மத்தியப் பிரதேசம்

கால்வா & கண்ட்வா பிராந்தியம்:

ஐசக் & சீதா

துதிக்க: 17 கிராமங்களில் நடைபெற்ற கிறிஸ்துமஸ் கேரல் நிகழ்ச்சிகள் மூலம் திரளானோர் நற்செய்தி கேட்கும் வாய்ப்பைப் பெற்றனர். மூன்று வருடங்களாக காசநோயினால் அவதிப்பட்டு வந்த திலீப் கஸ்டே ஆண்டவரை ஏற்றுக்கொண்ட பின் காசநோயிலிருந்து பூரண சுகம் பெற்றதோடு, குடியிலிருந்தும் விடுதலை பெற்றார். அதிக எதிர்ப்புகள் மத்தியிலும் தேவன் ஆறு ஆத்தும் கனிகளைத் தந்தார். ஜெபத்தின் மூலம் சிறுநீரகக் கல் மற்றும் கர்ப்பப்பை வீக்கத்திலிருந்து பார்மிளாவுக்கு சுகமருளின தேவனைத் துதிப்போம்.

ஜெபிக்க: மூன்று மாதங்களாக ஊழியத் திற்கும், ஊழியர்களுக்கும் இடையூறு விளைவித்து வரும் மதவாத இயக்கத்தினர் மனந்திரும்ப; பலவித உடல் உபாதைகளால் கஷ்டப்படும் மிஸ்ரிமஜிக்கு தேவன் பூரண சுகமருள; மூன்று வருடங்களாக குழந்தை பாக்கியத்திற்கு காத்திருக்கும் சுகந்தி பரஸ்மணிக்கு தேவன் புத்திர சந்தானம் அருள; குடியின் அடிமைத்தனத்திலிருந்து ராம்சந்த், குலாப், மங்கள், சோமா ஆகியோருக்கு தேவன் விடுதலை அருள; வயலில் மகசூலின்றி, மந்தையில் பெருக்கமின்றி வறுமையில் கஷ்டப்படும் விசுவாசி அமர்சிங் குடும்பத்திற்கு தேவன்

இரக்கம் பாராட்டவும், அவரது மகன் ராமா & மருமகள் ஊர்மிளா ஆண்டவரை ஏற்றுக்கொள்ளவும் ஜெபிப்போம்.

குணா: சத்தீஸ் & ஷர்மிளா

துதிக்க: கால் வீக்கத்தினால் நடக்க முடியாமல் கஷ்டப்பட்ட துக்காராம் பரேலாவுக்காக ஊழியர்கள் ஜெபித்தபோது தேவன் பூரண சுகமருளினார். கண் பார்வை இழந்த கிருஷ்ணா பரேலா ஜெபத்தின் மூலம் பார்வையை திரும்பப் பெற்றார். லுகாப்பரா என்ற புதிய கிராமத்தில் சுவிசேஷம் அறிவிக்க தேவன் கிருபை செய்தார். அமர்சியா பரேலா மற்றும் மொக்கம் சிங் என்ற இரண்டு பேர் தன்னார்வ ஊழியராக நமது ஊழியத்தில் இணைந்துள்ளார். விசுவாசிகளின் முகாமில் கலந்துகொண்ட கெப்பி பரேலா மனந்திரும்பி இரட்சிக்கப்பட்டுள்ளார். நித்தீஸ் பரேலாவுக்கு தலை வீக்கத்திலிருந்து ஜெபத்தின் மூலம் சுகமருளின தேவனைத் துதிப்போம்.

ஜெபிக்க: புதிய விசுவாசிகள் ஆவிக்குரிய வாழ்வில் வேரூன்றி வளர; விசுவாசிகளை அச்சுறுத்தி வரும் கிராம மந்திரவாதிகள் மனந்திரும்பி இரட்சிக்கப்பட; குடிக்கு அடிமைப்பட்டு குடும்பப் பொறுப்பின்றி சுற்றித்திரியும் ஜாக் பரேலா மனந்திரும்ப; பக்கவாதத்தினால் நடக்க முடியாமலிருக்கும் சம்பத் பாய்க்கு தேவன் அற்புத சுகமருள; கட்டி கிராமத்தில் ஊழியர்களுக்கு இடையூறு ஏற்படுத்தி வருபவர்கள் மனந்திரும்பி கிறிஸ்துவின் அன்பினால் தொடரப்பட; சோனி பாய், சாந்தினி பாய்க்கு தேவன் குழந்தை பாக்கியம் அருள; குருவா பகுதிகளில் அனைத்து ஆலயங்களையும் இடிக்க திட்டமிட்டு செயல்பட்டு வரும் மதவாத சக்திகளின் கும்புகளை தேவன் அதமாக்க; சாலவா கிராமத்தில் புதிய ஆராதனைக்குழு ஆரம்பிக்க எடுக்கும் முயற்சிகளை தேவன் வாய்க்கச் செய்ய ஜெபிப்போம்.



பிறந்தநாள் வாழ்த்துக்கள்

திருமதி. ஜெசிந்த் ஜோவன்னா ராமமுனி பிரசாத்
திருமதி. தீனா குமாரி பெபர்த்தா ஆஷாபிராப்தா
திருமதி. துர்கா தேவி @ ருத் மேரி சங்கர் A.

தாள்:

சாந்து மாண்டி & ராக்கி

துதிக்க: ஆத்தம ஆதாயப்பணியில் வாஞ்சையோடு ஈடுபட்டுள்ள புதிய விசுவாசியான ராம்தி பாய் மூலம் இதுவரை 23 பேர் ஆராதனையில் கலந்துகொள்கின்றனர். அமல்ஜமா மற்றும் நயாபுராவில் படக்காட்சி ஊழியம் சிறப்பாக நடைபெற்றது. ஐந்து இடங்களில் தடையின்றி இரவுக்கூட்டம் நடத்த தேவன் உதவி செய்தார். புதுவருட ஆராதனையில் விசுவாசிகள் அனைவரும் குடும்பத்துடன் கலந்துகொண்டதற்காக தேவனைத் துதிப்போம்.

ஜெபிக்க: விசுவாசிகள் பயமின்றி தைரிய மாய் சுவிசேஷம் அறிவிக்க; கைலாஷ், ஜம்னியாவின் குடும்பத்தினர் தேவனை சொந்த இரட்சகராக ஏற்றுக்கொள்ள; கல்லீரல் தொற்றினால் பாதிக்கப்பட்டு மாதம் தோறும் ரூ.18,000 சிகிச்சைக்காக செலவழித்து வரும் காளி என்ற சகோதரிக்கு தேவன் அற்புத சுகமருள்; குடியின் அடிமைத்தனத்திலிருந்து பாகிரத் மற்றும் பிரமாந்துக்கு தேவன் விடுதலை அருள்; நடைபெறவுள்ள படக்காட்சி ஊழியம், தேடுவோர் முகாம், வெளிப்புற சுவிசேஷ ஊழியங்களின் மூலம் அநேகர் இயேசுவின் அன்பை அறிந்துகொள்ள ஜெபிப்போம்.

அஸோம்

கோகாமுக் & தகுவாகனா:

டென்சிங் & கவிதா

துதிக்க: உபவாச ஜெபத்தில் கலந்து கொண்ட புதிய விசுவாசி நிரோஜாவுக்கு அப்பென்டிக்ஸ் பிரச்சனையிலிருந்து சுகமும், புதிய வேலையும் கிடைக்க தேவன் அருளினார். கியான்ஜோதிக்கு சிறுநீரகப் பிரச்சனையிலிருந்தும், கடுமையான கால் வீக்கத்திலிருந்தும் தேவன் பரிபூரண சுக மருளினார். நமது விசுவாசியின் மகள் போர்டாமல்லிக்கு சென்னையிலுள்ள சட்ட கல்லூரியில் முழு சலுகையுடன் படிக்க இடம் கிடைத்துள்ளது. மேலும் நான்கு பிள்ளைகளுக்கு நர்சிங் படிக்க வாய்ப்பு கிடைத்துள்ளது. அசாமின் சில பகுதிகளில் கிறிஸ்துமஸ் நாட்களில் மதவாதிகளின் மூலம் உபத்திரவ சம்பவங்கள் நிகழ்ந்தாலும் தேவன் நமது பணித்தள ஊழியர்களையும், விசுவாசிகளையும் பாதுகாத்ததற்காக அவரைத் துதிப்போம்.

ஜெபிக்க: ராகுல் பெகு மற்றும் பேபி மில்லியை கடும் வயிற்று வலியிலிருந்தும், பயத்திலிருந்தும் தேவன் விடுவிக்க; பக்கவாதத்தினால் பாதிக்கப்பட்டுள்ள லாங்கேஷ்வரி மற்றும் ஜெயா டைட் என்பவரை வயிறு மற்றும் கால் வலியிலிருந்தும் தேவன் குணப்படுத்த; பிக்காலி சுக்ராங்கிற்கு தேவன் குழந்தை பாக்கியம் அருள்; நிர்மலா டோலே மற்றும் அனிதா பெகுவுக்கு தேவன் சுகப் பிரசவம் அருள்; புற்றுநோயிலிருந்து யாகாஷி கர்டாங்கு தேவன் அற்புத சுகமருள்; அசுத்தாவியின் பிடியிலிருந்து முக்தா டோலேவுக்கு தேவன் விடுதலை அருள்; ஜாம்ஜிங், நியூ டெகா, டெகாபம், சைமன் சபாரி, பைகுந்த்பூர் மற்றும் லக்கிபதார் ஆகிய புதிய கிராமங்களில் சுவிசேஷத் தீர்கு தேவன் திறந்த வாசலைக் கட்டளையிட; கோக்பூர் பணித்தளத்தில் காணப்படும் எதிர்ப்புகள் மறைய ஜெபிப்போம்.



பிறந்தநாள் வாழ்த்துக்கள்

திரு. சாலமோன் A.

மஜ்லி:

எலியா சந்திரன் & எமி ஆனந்தனி

துதிக்க: புஷ்போ மிலி என்பவர் இயேசு கிறிஸ்துவை சொந்த இரட்சகராக ஏற்றுக்கொண்டுள்ளார். இரண்டு கிராமங்களில் நடைபெற்ற கிறிஸ்துமஸ் நிகழ்ச்சியில் 70க்கும் அதிகமானோர் கலந்துகொண்டு சுவிசேஷம் கேட்டனர். கடும் குளிரிலும் கீதபவனி மற்றும் பண்டிகை ஆராதனைகளில் விசுவாசிகள் உற்சாகத்துடன் கலந்துகொண்டனர். விசுவாசிகள் மற்றும் ஊழியர்களுக்கு தேவன் அளித்த பாதுகாப்பிற்காக அவரைத் துதிப்போம்.

ஜெபிக்க: ஐந்து வருடங்களாக குழந்தை பாக்கியத்திற்காக காத்திருக்கும் ஓனிதா மிலிக்கு தேவன் இரக்கம் பாராட்டி; சமுதாயத்திற்குப் பயந்து தங்கள் விசுவாசத்தை அறிக்கைட்ட தயங்கும் சஞ்ஜி குலி குடும்பத்திற்கு தேவன் தைரியம் அருள; ஓங்கள் மிலியின் மனைவி தேவனை ஏற்றுக்கொள்ள; 10 மற்றும் 12ஆம் வகுப்பு படிக்கும் விசுவாசிகளின் பிள்ளைகள் தேர்வில் நல்ல மதிப்பெண்கள் பெற்று தேர்ச்சிப் பெற ஜெபிப்போம்.

சிலபத்தார்: கோண்ட் தேவு

விஷ்ராம் & ராந்தே நய்னாபேன்

துதிக்க: ஆர்ச்சிபத்தார், லானாபோர்குரி கிராமங்களில் கைப்பிரதிகள் வழங்க தேவன் கிருபை செய்தார். சித்தர்மரி கிராமத்தில் நடைபெற்ற தேடுவோர்

முகாமில் 20 பேர் உற்சாகத்துடன் கலந்துகொண்டனர். சித்தர்மரி கிராமத்தில் எவ்வித தடையுமின்றி ஆலயம் கட்டப்பட கிருபை செய்த தேவனைத் துதிப்போம்.

ஜெபிக்க: விசுவாசிகள் ஆவிக்குரிய வாழ்வில் வேருன்றி வளர்ந்து, தேவனுக்கு சாட்சியாய் வாழ; மோனா பெகு, பிதேஷ்வர், கிருஷ்ணோ காண்டோ, ராஜேந்தர் குட்டும், பாபா டோலே ஆகிய புதிய தொடர்பாளர்கள் தேவனை முழு இருதயத்தோடு ஏற்றுக்கொள்ள; மஞ்சள் காமாலையிலிருந்து மிஷனரியின் தாயாருக்கு தேவன் சுகமருள ஜெபிப்போம்.

பீஹார்

முரளிகுஞ்ச்:

ஆர். டேவிட் & நித்திய செல்வம்

துதிக்க: புதிய விசுவாசியான பிபின் அநேகருக்கு சுவிசேஷம் அறிவித்தும், ஜெபித்தும் வருகிறார். தன்னார்வ ஊழியராக பணிசெய்ய பிரவீன் சாடா வாஞ்சைக் காட்டுகிறார். பிஸ்கோ மற்றும் ரவிந்திராவை அசத்தாவியின் பிடியிலிருந்து தேவன் விடுவித்தார். தொற்றினிமித்தம் கண் பார்வை இழக்கக்கூடும் என்று மருத்துவர் கூறிய நிலையில் ஜெபத்தின் மூலம் லீலா தேவியின் கண்பார்வையை தேவன் பாதுகாத்தார். எவ்வித தடையுமின்றி கிராமங்களில் சுவிசேஷம் அறிவிக்க கிருபை செய்த தேவனைத் துதிப்போம்.

ஜெபிக்க: மூன்று மாதங்களாக சம்பளம் தராமல் ஏமாற்றப்பட்டு வரும் அசோக் குமாருக்கு தேவன் நியாயம் செய்ய; விசுவாசத்தில் பின்தங்கியிருக்கும் அருண், லலித், இந்திரஜித், ஜித்தேந்திரன், சோகன் ஆகியோரின் குடும்பத்தினர் தேவனண்டை திரும்ப; மிதிவேஷ் குமாருக்கு தேவன் நல்ல வேலையைத் தந்தருள; காஜல் குமாரியின் கணவர் குடிப்பழக்கத்திலிருந்து விடுதலைப்பெறவும், அக்குடும்பத்திற்கு தேவன் குழந்தை பாக்கியம் அருளவும் ஜெபிப்போம்.



பிறந்தநாள் வாழ்த்துக்கள்

திரு. பினயகுமார் குரு
செல்வி. இப்லாலே பமே

ஜார்க்கண்ட்

பதர்காமா:

கிரிஷான் குமார் & சாந்திலால்

துதிக்க: படுக்கையின் அடியிலிருந்து விஷப்பாம்பு தீண்டாதபடி நமது விசுவாசி கிரண் தேவி மற்றும் குழந்தைகளை தேவன் அற்புதமாய் பாதுகாத்தார். கட்புத்தியா கிராமத்தில் நடைபெற்ற மூன்று நாள் உபவாச ஜெபத்தில் அநேக விசுவாசிகள் கலந்துகொண்டு தேவ பெலனைப் பெற்றுக்கொண்டனர். நடைபெற்ற கிறிஸ்துமஸ் நிகழ்ச்சிகளில் நூற்றுக்கும் அதிகமான கிராம மக்கள் கலந்துகொண்டு கிறிஸ்து பிறப்பின் நற்செய்தியைக் கேட்க தேவன் உதவி செய்தார். புதிதாக 21 பேர் ஆலய ஆராதனையில் கலந்துகொள்வதற்காக தேவனைத் துதிப்போம்.

ஜெபிக்க: கடமையான இருமலிலிருந்து அசோக் ரவிதாஸை தேவன் குணப்படுத்த; சிறுநீரகப் பிரச்சனையினால் அவதியுறும் 6 வயது குழந்தை மானிஷுக்கும், நெஞ்சு வலியிலிருந்து டபுளு மகத்தோவுக்கும், சிறுநீரகக் கல் பிரச்சனையிலிருந்து மீனா தேவிக்கும் தேவன் பூரண சுகமருள; பார்வதி தேவி, ரேவதி தேவி, குமுந்தரா தேவி

ஆகியோரை மூட்டு வலியிலிருந்தும், பவன்தாஸை வயிறு வீக்கத்திலிருந்தும் தேவன் குணப்படுத்த; புதிய தொடர்பாளரான பிரதீப் குடும்பத்திற்கு தேவன் புத்திர பாக்கியம் அருள; சிக்காரா மற்றும் சிங்காடி கிராமங்களில் ஊழியத்திற்கு இடையூறு விளைவிப்போர் மனத்திரும்ப ஜெபிப்போம்.

தீன்பஹார்:

நெகேமியா & அனாமிகா பெகு

துதிக்க: வலிப்பு வியாதியிலிருந்து மிஷெனரியின் மகன் இசாம்பெளபேவை தேவன் குணப்படுத்தினார். ஆட்டோ விபத்திலிருந்து விசுவாசி தித்தேரியா குஜ்ரையும், இருசக்கர வாகன விபத்திலிருந்து மிஷெனரியையும் தேவன் அற்புதமாய் பாதுகாத்தார். ஜெபத்தின் மூலம் நம் விசுவாசி அனில் முண்டாவுக்கு தனது உறவினர்களுடன் இருந்த நிலத் தகராறு வழக்கு வாபஸ் பெறப்பட்டது; கிறிஸ்துமஸ் நாட்களில் அநேகருக்கு சுவிசேஷம் அறிவிக்க கிருபை செய்த தேவனைத் துதிப்போம்.

ஜெபிக்க: தனது மோட்டார் சைக்கிள் காணாமல் போனதால் மன அழுத்தத்திலிருக்கும் ராமதேவ் முண்டாவுக்கு தேவன் அறுதல் அளித்து அவரது வாகனம் விரைவில் கிடைக்கும்படி செய்ய; ஹரிபால் கால்கோ குடும்பப் பிரச்சனை நீங்கி சமாதானம்பெற; அநேக நாட்களாக வயிற்று வலியினால் கஷ்டப்படும் ரியா மிஞ்ச் மற்றும் முதுகு வலியினால் அவதியுறும் நிகுல் ஷாவுக்கு தேவன் சுகமருள; இப்புதிய வருடத்தில் ஊழியர்கள் எடுக்கும் அனைத்து பிரயாசங்களும் வெற்றிபெற ஜெபிப்போம்.



பிறந்தநாள் வாழ்த்துக்கள்

திரு. ரோஞ்ஜய் நர்சாரி

மால்தோ வாலிபர் ஊழியம்:

காட்வின கிருபாகரன் & பிரபா கமலி

துதிக்க: நமது விடுதியில் படிக்கும் வாலிபப் பிள்ளைகளுக்காக நடத்தப்பட்ட முகாமில் 113 பிள்ளைகள் இரட்சிப்பின் நிச்சயத்தைப் பெற்றுக்கொண்டனர். 24 பேர் முழுநேர ஊழியத்திற்கென தங்களை அர்ப்பணித்துள்ளனர். மேலும் வேத வினா போட்டிகளில் 500க்கும் மேற்பட்டோர் பங்கேற்றனர். ஜூன் 2025இல் மிஷனரி காட்வினுக்கு ஏற்பட்ட விபத்தில் துண்டு துண்டாக உடைந்த வலது மணிக்கட்டை தேவன் குணப்படுத்தி, அதே கையால் இசைக் கருவிகளை வாசிக்கவும், பதாகைகளை வடிவமைக்கவும், கணினியில் வேலை செய்யவும் கிருபை அளித்ததால் அவரைத் துதிப்போம்.

ஜெபிக்க: வாலிபர்கள் கிறிஸ்துவில் வளரவும், அவர்கள் சந்திக்கும் நடைமுறைச் சவால்களை எதிர்கொள்ளும் வகையில், திரைப்படங்கள், குறும்படங்கள் மற்றும் ஊடகங்கள் மூலம் இளைஞர்களிடையே ஊழியம் செய்யப்பட எடுக்கும் முயற்சிகளை தேவன் ஆசீர்வதிக்க; ஒரு குறும்பட

அனிமேஷன் காணொளி, தீட்படுத்தல் வகுப்புக்கான கையேடு, இளைஞர் ஜெபக்குழுக்களுக்கான வேதாகம கையேடு, பாடல் புத்தகத்தை மறுபதிப்பு செய்தல், “கிறிஸ்துவில் புதிய வாழ்க்கை” என்ற இளைஞர் சுவிசேஷ கையேடு தயாரித்தல் ஆகிய பணிகள் விரைவில் முடிக்கப்பட ஜெபிப்போம்.

கங்குபாடா சிறுமியர் விடுதி:

ஈவ்லின் பாக்கியா, எஸ்தர் சாவித்ரி

துதிக்க: நமது விடுதி மாணவி மரியம் சார்லஸ்க்கு ராஞ்சி, அரசு பெண்கள் கல்லூரியில் பி. எட். படிக்க இடம் கிடைக்க தேவன் கிருபை செய்தார். கிறிஸ்துமஸ் தினத்தன்று விடுதிப் பிள்ளைகளுடைய கிராமங்களுக்குச் சென்று ஆராதனை நடத்த விடுதி ஊழியர்களுக்கு தேவன் உதவி செய்தார். பிள்ளைகள் தங்குவதற்கான புதிய கட்டிடத்தை தேவன் தந்துள்ளார். தேவனுடைய வார்த்தை பிள்ளைகளுடைய வாழ்வில் மாற்றத்தை கொண்டு வருவதற்காக தேவனைத் துதிப்போம்.

ஜெபிக்க: காச நோய் மற்றும் வலிப்பினால் அவதியுறும் விடுதிப் பிள்ளைகளின் குடும்பத்தினருக்கு தேவன் சுகமருள்; 10 மற்றும் 12ஆம் வகுப்பு தேர்வு எழுதும் 39 பேரும் நல்ல மதிப்பெண்களுடன் தேர்ச்சிப் பெற; நர்சிங் படிக்கும் 9 பிள்ளைகளுக்கு தேவன் விசேஷித்த ஞானம் அருள்; விடுதி வாகனம் அடிக்கடி பழுதாவதால் புதிய வாகனத்தை தேவன் தந்தருள்; விடுதிக்குத் தேவையான ஜெனரேட்டர் விரைவில் வாங்கப்பட ஜெபிப்போம்.



பிறந்தநாள் வாழ்த்துக்கள்

திருமதி. ஸ்டெல்லா பிரபுதாஸ்
 திரு. சஞ்சீப் குமார் ஆண்டர்ப்
 திருமதி. கம்புங் தாபா சுசாவ்
 திருமதி. வயலட் ஹன்ஸ்தா
 திருமதி. குர்பிரீத் கௌர் குல்தீப் சிங்

கைராபானி சிறுவர் விடுதி:

மனோஜ்குமார் பானி &

சந்தானி பானி

துதிக்க: நமது விடுதியில் படிக்கும் மூன்று மாணவர்களுக்கு மாவட்ட கல்வித் துறையிலிருந்து சிறந்த மாணவருக்கான விருது கிடைக்க தேவன் கிருபை செய்துள்ளார். கடும் குளிக்காலத்தில் எவ்வித வியாதிகளும் அணுகாதபடி விடுதிப் பிள்ளைகளை தேவன் பாதுகாத்தார். சவாலை சந்திக்கும் வாலிபர்களுக்கு ஆலோசனைக் கூட்டம் நடத்தப்பட்டது. ஜெபத்தின் மூலம் தோல் தொற்றிலிருந்து ஜோனா ஹன்ஸ்தாவும், அம்மை நோயிலிருந்து ஜோசேல் மோக்லி, ஆனந்த் பாஸ்கி மற்றும் துள்சி சோரனின் மனைவியும் சுகம் பெற்றதற்காக தேவனைத் துதிப்போம்.

ஜெபிக்க: விடுதிக்கு நல்ல சமையல்காரர் கிடைக்க; சிரங்கினால் கஷ்டப்படும் பிள்ளைகளுக்கு தேவன் பூரண சுகமருள; விரை வீக்கத்தினால் கஷ்டப்படும் சுலேந்தர் ஹெம்ரோம், மஞ்சள் காமாலை மற்றும் சிறுநீரக பிரச்சனையினால் அவதியுறும் பிரேம்

பாஸ்கியின் மாமி, பக்கவாதத்தினால் பாதிக்கப்பட்டுள்ள மிஷுனரி மனோஜின் தந்தை ஆகியோரை தேவன் குணப் படுத்த; விடுதி ஊழியர்கள் அர்ப்பணிப்போடு பணி செய்ய; சிறுவர் முகாம், ஆலோசனை வகுப்புகள், வேதபாட வகுப்புகள், ஜெபக்குழு யாவும் தொடர்ந்து தடையின்றி நடைபெறவும், அனைத்து பிள்ளைகளும் உற்சாகத் துடன் இவைகளில் கலந்துகொள்ளவும் ஜெபிப்போம்.

பாக்குரியா:

செந்தில் குமார் தீமோத்தேயு &

முத்துச்செல்வி

துதிக்க: 17 பேர் தங்கள் விசுவாசத்தை அறிக்கையிட்டு சபையில் இணைந்துள்ளனர். காச நோயினால் பாதிக்கப்பட்டு அநேக நாட்கள் படுக்கையிலிருந்த சுனுசோரன் ஜெபத்தின் மூலம் விரைவில் சுகமடைந்தார். எட்டு ஆலய விசுவாசிகள் ஒரே இடத்தில் கூடி புது வருட ஆராதனையில் தேவனை மகிமைப்படுத்தினதற்காக தேவனைத் துதிப்போம்.

ஜெபிக்க: சந்தோஷ், கெந்தப்பரியா, போம்போல், ராம்பூர் ஆலயங்களிலுள்ள விசுவாசிகள் ஆவிக்குரிய வாழ்வில் வேரூன்றி வளர; பக்கவாதத்திலிருந்து ஜீபன், மனநோயிலிருந்து சோனி, தீக்காயத்திலிருந்து பினாய் சோரன், உதிரப்போக்கு பிரச்சனையிலிருந்து சுபிலா ஆகியோருக்கு தேவன் சுகமருள; அர்ப்பணமுள்ள தன்னார்வ ஊழியர்களை தேவன் தந்தருள; புதிதாக மாறுதலாகி வந்துள்ள சுதேச ஊழியர் டேவிட் ஹெம்ரோமுக்கு விரைவில் வாடகை வீடு கிடைக்க ஜெபிப்போம்.



பிறந்தநாள் வாழ்த்துக்கள்

திருமதி. லால் நுன் மலி மார் கிப்கன்

ரானேஷ்வர்:

பாலாஜி ஏசுதாஸன் & ஜான்கி

துதிக்க: சோர்கட்டா கிராமத்தில் ஐந்து பேர் மலர்ச்சிபெற்ற வாழ்விற்குள் வந்துள்ளனர். பூஜா, ஜோபு, புல்லியா சோரன் ஆகியோர் சுவிசேஷத்திற்கு வாஞ்சைக் காட்டுகின்றனர். படக்காட்சி ஊழியம் மற்றும் இரவு கூடுகைகள் தடையின்றி நடைபெற தேவன் உதவி செய்தார். பிள்ளைகள் வாஞ்சையோடு வேத வசனங்களை மனனம் செய்து வருகின்றதற்காக தேவனைத் துதிப்போம்.

ஜெபிக்க: பெல்புனி கிராமத்தில் சுவிசேஷத்திற்கு வாஞ்சை காட்டுவோர் இயேசு கிறிஸ்துவை சொந்த இரட்சகராக ஏற்றுக்கொள்ள; டோர்பார், மகேஷ்கோலா, குலுபார்டி, குரு குண்டு, லாப்பூர் ஆகிய கிராமங்களில் சுவிசேஷத்திற்கு காணப்படும் தடைகள் நீங்க; புதிதாக ஆரம்பிக்கப்பட்டுள்ள டிம்ஜொரி ஆராதனைக் குழுவில் அநேகர் பங்குபெற; நடைபெற்று வரும் சிறு ஜெபக்குழுக்கள் தடையின்றி தொடர்ந்து நடைபெற; அநேக நாட்களாக வயிற்று வலியினால் கஷ்டப்படும் ராஜேஷ் ஹஸ்தா, மனநோயினால் அவதிப்படும் சாம்ராஜ் ஆகியோருக்கு தேவன் பூரண சுகமருள் ஜெபிப்போம்.

மேற்கு வங்காளம்

பாக்குவாஹாட்:

தீஹே ஜேம்ஸ் & சரணி

துதிக்க: பத்து புதிய கிராமங்களில்

அறைகூவல் | 52 | பிப்ரவரி 2026

நடைபெற்ற இரவு கூடுகைகளில் அநேகர் கலந்துகொண்டு உற்சாகத்துடன் நற்செய்தியைக் கேட்டனர். இரண்டு கிராமங்களில் திரைப்பட ஊழியம் செய்ய தேவன் கிருபை செய்தார். மூன்று குடும்பங்கள் சுவிசேஷத்திற்கு வாஞ்சைக் காட்டி வருகின்றனர். இரண்டு பேர் இயேசு கிறிஸ்துவின் மந்தையில் இணைந்துள்ளதற்காக தேவனைத் துதிப்போம்.

ஜெபிக்க: சுரேஷ் முரமு, தாலு சோரன், மொங்கோல் சோரன், ஜோசேன் கிஸ்கு, ஓமோல் ஹெம்ரோம், கோவிந்த் மார்கி ஆகியோர் குடும்பமாக தங்கள் விசுவாசத்தை தைரியமாய் அறிக்கைச் செய்ய; செல்தானி கிராமத்தில் விரைவில் ஆலயம் கட்ட இடம் கிடைக்க; நிம்பாங்கா கிராமத்தில் ஆலயம் கட்ட எடுக்கும் முயற்சிகளை தேவன் வாய்க்கப்பண்ண; மனநலப் பிரச்சனையிலிருந்து சோபிலால் டுடுவுக்கு தேவன் விடுதலை அருள் ஜெபிப்போம்.

முடவர் நடக்கிறார்

மேற்கு வங்காளம், தப்பன் பணித்தளத்திலுள்ள கட்டப்பாடா கிராமத்தைச் சேர்ந்த கந்தன் டுடு இரண்டு ஆண்டுகளாக பக்கவாதத்தினால் பாதிக்கப்பட்டு படுத்தபடுக்கையானார். சிகிச்சைக்காக அதிக பணம் செலவழித்தும் குணமாகாததால் அவரது மனைவி அவரை விட்டுச் சென்றுவிட்டார். இந்நிலையில் நமது சபை மூப்பர் சொனாலி டுடு அவருக்கு சுவிசேஷம் அறிவித்து அவருக்காக ஜெபித்தார். தொடர் ஜெபத்தின் மூலம் தேவன் அவருக்கு சுக மருளியதால் தற்போது கோலூண்ணி நடக்க ஆரம்பித்துள்ளார். இந்த அற்புதத்தின் மூலம் அவரது குடும்பத்தினர் தேவனை ஏற்றுக்கொண்டு, தங்கள் விசுவாசத்தை அறிக்கை செய்துள்ளனர். தேவனுக்கே மகிமை உண்டாவதாக!

அறைகூவல் | 52 | பிப்ரவரி 2026



பிறந்தநாள் வாழ்த்துக்கள்

திரு. டேனியல் தாமஸ்
திருமதி. மெர்சி தெபோரா செந்தில்
திரு. வசாவே எலேஷ் பிரபு
திரு. அய்யனார் M.
திருமதி. சோனி மால்டோ பங்லு

தப்பன்:

**ஹரமோகன் பிரபுதாஸ் நாயக் &
கூசம்மா**

துதிக்க: ராக்கி முர்பு மற்றும் லலிதாவை நரம்பு பிரச்சனையிலிருந்தும், பூன்முனி மூல வியாதியிலிருந்தும் தேவன் குணப்படுத்தினார். அசுத்தாவியின் பிடியிலிருந்து சோஜோய் விடுதலை பெற்றார். சோனாமூய் சோரன் பிரசவத் தின்போது இரத்தக் குறைப்பாட்டினால் மிக ஆபத்தான நிலையில் இருந்தபோது ஜெபத்தின் மூலம் தாயையும், சேயையும் தேவன் அற்புதமாய் பாதுகாத்ததற்காக அவரைத் துதிப்போம்.

ஜெபிக்க: சபை வாலிபர்கள் கிராம ஊழியங்களில் ஆர்வத்துடன் பங்கு பெற; நேஹெம்பா, பஸ்பாடா, டௌசி, போனாஹர், டிக்குல் ஆகிய இடங்களில் ஆலயம் கட்ட விரைவில் இடம் கிடைக்க; அசுத்தாவியின் பிடியிலிருந்து லக்கன் டுடு குடும்பத்திற்கு தேவன் விடுதலை அருள; மனநல பாதிப்பிலிருந்து லால் பெஸ்ரா, குறைந்த இரத்த

அழுத்தத்தினால் பாதிக்கப்பட்டுள்ள தானி மார்டி, அறுவை சிகிச்சையின் போது எடுத்துக்கொண்ட மருந்துகளினால் பக்கவிளைவுகளை சந்தித்து வரும் மிஷனெரி கூசம்மா ஆகியோருக்கு தேவன் பூரண சுகமருள ஜெபிப்போம்.

இட்டாஹார்:

சாலமோன் ஏ & சுகந்தி

துதிக்க: ஆறு கிராமங்களில் நடைபெற்ற படக்காட்சி ஊழியத்தின் மூலம் அநேகருக்கு சுவிசேஷம் அறிவிக்கப்பட்டது. புலம்பெயர்ந்து வேலைக்கு சென்றிருந்த சந்தாமுனி ஹஸ்தக், ரப்பேல், தாலா முர்பு ஆகியோர் பத்திரமாக வீடு திரும்ப தேவன் உதவி செய்தார். அறுப்பின் பண்டிகையை விசுவாசிகள் உற்சாகத் துடன் கொண்டாடினர். 19 புதிய கிராமங்களில் நற்செய்தி பகிர்ந்திட கிருபை செய்த தேவனைத் துதிப்போம்.

ஜெபிக்க: ஜோஜோ குட்டு, கெஸ்ராடிகி ஆகிய கிராமங்களில் சுவிசேஷத்திற்கு தேவன் திறந்த வாசலைத் தந்தருள; பிஜிடங்கா, டாலேபிர், ஹஸ்திபாரி ஆகிய கிராமங்களில் சாராயம் தயாரித்து விற்கும் மக்கள் மனந்திரும்பி சுவிசேஷத்திற்கு செவிசாய்க்க; பிசாசின் பிடியிலிருந்து ஜனம் குட்டு, சம்பா ஹஸ்தாவுக்கும், மனநலம் பாதிக்கப்பட்டு சங்கிலிகளால் கட்டப்பட்டுள்ள பொக்ரி குட்டு, புத்து டுடு ஆகியோருக்கும் தேவன் விடுதலை அருள ஜெபிப்போம்.



பிறந்தநாள் வாழ்த்துக்கள்

திருமதி. பொன்னலா ஜெபக்குமார்

திரு. சதீஷ் குமார் C.

சத்தீஸ்கார்

தங்கரா & லுடேக் விடுதி:

அருண்குமார். ஜி & சாரதி

துதிக்க: 10 கிராமங்களில் அறுப்பின் பண்டிகை ஆராதனை சிறப்பாக நடைபெற்றது. விபத்துகள் மற்றும் எதிர்ப்புகளிலிருந்து தேவன் ஊழியர்களை பாதுகாத்தார். கெர்ஜி கிராமத்தில் இரண்டு பேர் இயேசு கிறிஸ்துவை சொந்த இரட்சகராக ஏற்றுக்கொண்டனர். கெர்ஜி சபையை புதுப்பிக்க பொருளாதாரத் தேவைகளை சந்தித்த தேவனைத் துதிப்போம்.

ஜெபிக்க: கிராமங்களில் குடி மற்றும் போதைப் பழக்கத்திற்கு அடிமைப்பட்டுள்ள மக்களை தேவன் சந்திக்க; அசுத்தாவியின் பிடியில் சிக்கித் தவிக்கும் சசி, பிதிமா விடுதலை பெற; இவர்களது குடும்பத்தில் காணப்படும் பிரச்சனைகள் நீங்கி சுகமும், சமாதானமும் நிலவ; சத்தீஸ்காரில் தொடர்ந்து எதிர்ப்புகள் அதிகரித்து வருகின்றன. ஊழியர்களை தாக்குதல், பழைய மதத்திற்கு திருப்பதல், ஆலயத்தை இடிப்பது போன்ற சம்பவங்கள் தொடர்ந்து நடைபெற்று

வருகிறது. இதனால் விசுவாசிகள் பின்வாங்காதபடி இன்னும் விசுவாசத்தில் உறுதியாய் நிலைத்திருக்க உணக்கத்தோடு ஜெபிப்போம்.

சீத்தாபூர்:

முத்துக்குமார் & நேத்ரவதி

துதிக்க: எட்டு புதிய கிராமங்களில் நற்செய்தி அறிவிக்க தேவன் திறந்த வாசலைக் கட்டளையிட்டார். அஸ்காரா, பார்பஹாலா, ஹர்திஸ்சந்த ஆகிய சபைகளில் புதிதாக அநேகர் கலந்துகொள்கின்றனர். எட்டு பேர் தங்கள் விசுவாசத்தை அறிக்கை செய்துள்ளனர். பார்பஹாலா, தடுகா, கல்ஜிபா ஆகிய கிராமங்களில் பெண்கள் கூடுகை சிறப்பாக நடைபெற்றது. கிறிஸ்துமஸ் நாட்களில் தேவன் தந்த பாதுகாப்பிற்காக தேவனைத் துதிப்போம்.

ஜெபிக்க: லக்ஷ்மண் மிஞ்ச், தேவ் பிரசாத் ஆகியோரின் குடும்பத்தினர் ஆலய ஆராதனையில் கிரமமாக கலந்துகொள்ள; புற்றுநோயினால் அவதியுறும் ஹீராலால் எக்காவுக்கு தேவன் பூரண சுகமருள; விபத்தினால் கால் எலும்பு முறிவு ஏற்பட்டு கஷ்டப்படும் கிரிதர், அம்மை நோயினால் பலவீனப்பட்டுள்ள 3 வயது டேவிட் ஆகியோருக்கு தேவன் சுகமருள; அனில் மற்றும் சுனில் குடும்பத்தை தேவன் குழந்தை செல்வத்தினால் ஆசீர்வதிக்க; கோர்வா, மஜ்ஹி, நாக்பான்சி, ஓராவன் மக்கள் மத்தியில் தேவன் மாபெரும் எழுப்புதலைக் கட்டளையிட ஜெபிப்போம்.



பிறந்தநாள் வாழ்த்துக்கள்

திருமதி. ருஹாமா குரு
திருமதி. வன்கலப்புடி சாந்தினி கெனோஸ்

ஒடிசா

**ராய்ரங்க்பூர்: அரவிந்த் குமார் &
ஹெலன் மரியம்**

துதிக்க: டொங்காபானி, குச்சாய்பல், பசந்தபூர், பிரச்சாசெளக் ஆகிய இடங்களில் எவ்வித எதிர்ப்புமின்றி கிறிஸ்துமஸ் நிகழ்ச்சிகள் சிறப்பான முறையில் நடைபெற தேவன் உதவி செய்தார். ஹோ இன மக்கள் விசுவாசத்தில் வளர்ந்து வருவதோடு தங்கள் உறவினர்களுக்கும் சுவிசேஷம் அறிவித்து வருகின்றனர். அநேக நாட்களாக நெஞ்சு வலியினால் அவதியுற்று வந்த மச்சோ நாயக் ஜெபத்தின் மூலம் பூரண சுகம் பெற்றார். பலோ எம்பராம் உபவாச ஜெபத்தில் கலந்துகொண்டு ஜெபித்தபோது தேவன் அவருக்கு அசுத்தாவியின் பிடியிலிருந்து விடுதலை அருளினார். பசந்தபூர் கிராமத்தில் ஒரு குடும்பம் இயேசு கிறிஸ்துவின் மந்தையில் இணைந்ததற்காக தேவனைத் துதிப்போம்.

ஜெபிக்க: இரத்தசோகையிலிருந்து சோய்முனிக்கு தேவன் பெலன் அருள; சுதேச ஊழியர் ஜெயராம் புர்த்தியின் மனைவி ராய்முனிக்கு தேவன் சுகப்பிரசவம் அருள; கடும் குளிர்

மற்றும் பனிமூட்டத்தினால் ஏற்படும் வாகன விபத்துகளிலிருந்து தேவன் விசுவாசிகள் மற்றும் ஊழியர்களை பாதுகாத்துக்கொள்ள; சிறுநீரகப் பிரச்சனையிலிருந்து கோட்டாங் சந்தார், பக்கவாதத்திலிருந்து தேசோ புர்த்தி, வலிப்பு நோயிலிருந்து டுக்கு டுடு, அம்மை நோயிலிருந்து பண்டு புர்த்தி, கல்லீரல் பிரச்சனையிலிருந்து நந்தியா நாயக் ஆகியோருக்கு தேவன் பரிபூரண சுகமருள ஜெபிப்போம்.

**ஜஷிப்பூர்: பிரத்யுஷ் நாயக் &
மரிதாய் லியோனா**

துதிக்க: பைதாரா சக்கி என்பவர் கட்டியினால் பாதிக்கப்பட்டு அறுவை சிகிச்சை செய்யவேண்டிய நிலையில் சபை மூப்பரின் தூண்டுதலின் பேரில் ஆலயத்திற்கு வந்து ஜெபித்தபோது, தேவன் அவருக்கு அறுவை சிகிச்சையின்றி பூரண சுகமருளினார். நள்ளிரவில் காய்ச்சல் மற்றும் கடுமையான வயிற்று வலியினால் அவதிப்பட்ட லம்பா ஹோ, தனது கணவரின் ஜெபத்தின் மூலம் பூரண சுகம் பெற்றதற்காக தேவனைத் துதிப்போம்.

ஜெபிக்க: நான்கு மாதங்களாக வயிற்று வலியினால் அவதியுறும் அலியா ககாராய் & முனிகாய்பே, இரண்டு மாதங்களாக நெஞ்சு வலியினால் கஷ்டப்படும் சாமு புர்த்தி, காலில் தொற்றினால் அவதிப்படும் நுனிசீர்கா ஆகியோருக்கு தேவன் சுகமருள; அசுத்தாவியின் பிடியில் சிக்கித்தவிக்கும் குணா சோய் விடுதலை பெற; லம்பரா மற்றும் காளிராமுக்கு தேவன் சுகப்பிரசவம் கட்டளையிட; சுதேச ஊழியர்களையும், தன்னார்வ ஊழியர்களையும் தேவன் வல்லமையாய் பயன்படுத்த ஜெபிப்போம்.



பிறந்தநாள் வாழ்த்துக்கள்

திருமதி. தேஜஸ்விதா பெபர்த்தா
திரு. சுகின்லால் C.

குஜராத்

மோஸ்தா:

பால்ராஜ் & கோயில்புஷ்பம்

துதிக்க: குண்பர் கிராமத்தைச் சேர்ந்த பிஜியா பாயின் ஒரே மகனான டார் சிங் பாய் மனநலம் பாதிக்கப்பட்டு பலமுறை தற்கொலைக்கு முயன்றார் அவருக்காக தொடர்ந்து ஊழியர்கள் ஜெபித்த போது தேவன் விடுதலை அருளினார். ரேவா பேன் கடுமையான கழுத்துவலியிலிருந்தும், ரேமா பேன் நரம்பு பிரச்சனையிலிருந்தும், டீனா பேன் மற்றும் ஜம்னா பேன் மஞ்சள் காமாலையிலிருந்தும் ஜெபத்தின் மூலம் சுகம் பெற்றதற்காக தேவனைத் துதிப்போம்.

ஜெபிக்க: காளை முட்டியதால் விலா எலும்பில் காயம் ஏற்பட்டுள்ள பர்ஜ்பாயி விரைவில் சுகம்பெற; புதிதாக ஆலய ஆராதனையில் பங்குபெறும் மஹுபடி கிராமத்தைச் சேர்ந்த புதிய தொடர்பாளர்களான வனிதா பேன், ஸ்வேதா பேன், முகேஷ் பாய், ராகேஷ் பாய், தன்ஜி பாய் ஆகியோர் இயேசு கிறிஸ்துவை சொந்த இரட்சகராக ஏற்றுக்கொள்ள; பல்வேறு நோய்களால் அடிக்கடி பாதிக்கப்படும் சிறுவன் ஆர்யனுக்கு தேவன் பூரண சுகமருள்;

பெபார், சுகாம்பல், குடில்பாடா ஆகிய கிராமங்களில் சவிசேஷத்திற்கு திறந்த வாசலை தேவன் கட்டளையிட; தீபிகா பேனை குழந்தை செல்வத்தினால் தேவன் ஆசீர்வதிக்க; குமினா, ஜடோலி கிராமங்களில் தற்காலிக ஆலயம் விரைவில் கட்டப்பட ஜெபிப்போம்.

அஹ்வா & பிப்பள்வாடா:

விக்னேஷ்வரன் & ஏஞ்சலின் எம்.

துதிக்க: பிப்பள்வாடா பணித்தளத்திலுள்ள மிலன் ஆலயத்தில் கிறிஸ்துமஸ் நிகழ்ச்சி நடத்த அனுமதி கொடுக்கக்கூடாது என்று மதவாதிகள் ஆர்ப்பாட்டம் செய்தபோது, நமது விசுவாசிகளின் ஊக்கமான ஜெபத்தின் மூலம் அனுமதி கிடைத்து, எவ்வித தடையுமின்றி கிறிஸ்துமஸ் நிகழ்ச்சிகளை சிறப்பாக நடத்த தேவன் உதவி செய்தார். வாகன விபத்திலிருந்து விசுவாசி திலிப் பாயை தேவன் அற்புதமாய் பாதுகாத்தார். கிராம ஊழியத்திற்கு இருசக்கர வாகனத்தில் செல்லும் வழியில் சுதேச ஊழியர் மற்றும் மிஷனரி குடும்பத்தை சிறுத்தையிடமிருந்து அற்புதமாய் தேவன் பாதுகாத்ததற்காக அவரைத் துதிப்போம்.

ஜெபிக்க: கலம்பா கிராமத்தில் கிறிஸ்தவர்களுக்கு விரோதமாக செயல்படும் மனிதர்கள் மனந்திரும்ப; பக்கவாதத்தினால் நடக்கமுடியாமலிருக்கும் சந்துபாய், நெஞ்சுவலியினால் கஷ்டப்படும் விஜய் பாய் ஆகியோருக்கு தேவன் பூரண சுகமருள்; கடந்த நாட்களில் ஆடு மேய்த்துக்கொண்டிருந்த சிறுவனை சிறுத்தை கொன்றதால் அதிக பயத்துடன் இருக்கும் கிராம மக்களின் பாதுகாப்பிற்காக ஜெபிப்போம்.



பிறந்தநாள் வாழ்த்துக்கள்
தருமதி. அன்புமலர் பாலமுருகன்

கவாண்ட்:

அகிலேஷ் குமார் & கிரண் தேவி

துதிக்க: தண்ணீர் பிரச்சனையினால் நமது விசுவாசி ராமடி பேன் இரண்டு கிலோ மீட்டர் தூரம் சென்று தண்ணீர் எடுத்துவரும் சூழ்நிலை இருந்தது. எனவே ஜெபத்தோடு தன் வீட்டில் ஆழ்துளைக் கிணறு அமைத்தார். மற்ற வீடுகளில் தண்ணீர் வராத நிலையில், இவரது ஆழ்துளைக் கிணற்றில் நல்ல தண்ணீர் கிடைக்க தேவன் கிருபை செய்தார். நான்கு மாதங்களாக மத்வாட் கிராமத்தில் உபத்திரவம் அதிகரித்து வந்தநிலையில் பலமுறை நமது சபை மூப்பர்களும், சுதேச ஊழியர்களும் காவல் நிலையம் அழைக்கப்பட்டு விசாரிக்கப்பட்டார்கள். தேவன் அவர்களுக்கு தைரியமும், ஞானமும் அருளினார். கிராமத் தலைவர்களும், உள்ளூர் அரசியல்வாதியும் சபையை மூடிவிட முயற்சித்தனர். ஆனால் அவ்வாறு செய்யவிடாமல் தடுத்த தேவனைத் துதிப்போம்.

ஜெபிக்க: மத்வாட் கிராமத்தில் தொடர்ந்து கிறிஸ்தவர்களுக்கு உபத்திரவம் கொடுத்து வருபவர்கள் மனந்திரும்ப; மஹ்தாபாரி கிராமத்தில் விசுவாசிகள்

ஆவிக்குரிய வாழ்வில் வேரூன்றி வளர; இங்கு கட்டப்பட்டு வரும் ஆலயக் கட்டுமானப்பணி விரைவில் முடிவடைந்து திட்டமிட்படி ஏப்ரல் மாதத்தில் பிரதிஷ்டை செய்யப்பட; விபத்திற்குப்பின் பேசவும், நடக்கவும் முடியாமல் கஷ்டப்படும் நமது விசுவாசி ஷைலாபாய் பூரண சுகம்பெற ஜெபிப்போம்.

தாத்ரா & நகர் ஹவேலி

சில்வாசா: டேவிட்சன் ராஜாசிங் & கண்மணி பரிமளம்

துதிக்க: விஷப்பாம்பு கடியிலிருந்து லட்க்பேன், ஷீலா பேன், ஜமினி பேன், ஃபானி பேன், ஜெகிராம் பாய் ஆகியோரை தேவன் அற்புதமாய் பாதுகாத்தார். ஜெபத்தின் மூலம் சுகம் பெற்ற லக்குமி பேனின் தாயார் ஆண்டவரை விசுவாசித்து ஏற்றுக்கொண்டார். பிசாசின் பிடியிலிருந்து பர்சல்பாய்க்கு ஜெபத்தின் மூலம் தேவன் விடுதலை அருளினார். தொண்டை கட்டியிலிருந்து பாரு பேனுக்கு சுகமருளின தேவனைத் துதிப்போம்.

ஜெபிக்க: அசுத்தாவியின் பிடியிலிருந்து ஹர்சதா பேனுக்கு தேவன் விடுதலை அருள; கடும் இருமலிலிருந்து அனிதா பேன் சுகம்பெற; பக்கவாதத்தினால் பாதிக்கப்பட்டுள்ள புனி பேன், ராத் தே பேன், குல்பி பேன் ஆகியோருக்கு தேவன் பூரண சுகமருள; இயந்திரத்தில் வேலை செய்யும் போது ஏற்பட்ட விபத்தில் கை எலும்பு முறிவு ஏற்பட்டுள்ள மகேஷ் பாய் விரைவில் சுகம்பெற; ஆலயம் செல்ல மனமின்றி இருக்கும் தீருபாய் தேவ அன்பால் நிரப்பப்பட ஜெபிப்போம்.



பிறந்தநாள் வாழ்த்துக்கள்

திரு. குண சந்திர பயக்

திரு. ஜாண்சன் V.

திருமதி. பசாந்தி மராண்டி ஹெபல்
செல்வி. அர்ப்பித்தா முண்டா

மகாராஷ்டிரா

டிண்டோரி, பாரே, சுர்கானா:

மயில்சாமி ஜோசப் & ஏசுமணி

துதிக்க: அசுத்தாவியின் பிடியிலிருந்து விடுதலை பெற மாந்திரீகத்திற்கும், மருத்துவத்திற்கும் அதிக பணம் செலவழித்து வறுமை நிலைக்கு தள்ளப்பட்ட நவீனப்பா ஆராதனையில் கலந்துகொண்டு ஜெபித்த போது தேவன் அவரை அசுத்தாவியின் கட்டுகளிலிருந்து விடுவித்து தந்து குடும்ப பொருளாதாரத்தையும் ஆசீர்வதித்து வருகிறார். மனநலம் பாதிக்கப்பட்டு தன் மனைவியை கொலை செய்ய முற்பட்ட மோகன் பிடிக்காக சபையார் ஒருமனப்பட்டு ஜெபித்தபோது அவருக்கு புரண விடுதலை அருளின தேவனைத் துதிப்போம்.

ஜெபிக்க: வறுமையினாலும், அசுத்தாவியின் பிடியினாலும் அவதியுறும் புதிய விசுவாசி சத்துபாய்க்கு தேவன் விடுதலை அருள; கத்காட் கிராமத்தில் சுவிசேஷத்திற்கு தேவன் திறந்த வாசலை தந்தருள; பாரே பணித் தளத்தில் போவடா கிராமத்தில் தேவன்

அநேக விசுவாசிகளை எழுப்பித்தர; சுர்லே கிராமத்தில் எதிர்ப்பினிமித்தம் விசுவாசத்தைவிட்டு பின்வாங்கும் மக்கள் மீண்டும் விசுவாசத்திற்குள் வர; டிண்டோரி பணித்தளத்தில் மெலுஸ்கே கிராமத்தில் ஆரம்பிக்கப்பட்ட ஆராதனைக்குழு சிலரால் தடைசெய்யப்பட்டுள்ளது. தேவன் தடைகளை நீக்கிடவும், தொடர்ந்து ஆராதனை நடைபெறவும் ஜெபிப்போம்.

தலாசரி:

கெடாம் ஸ்ரீனிவாசராவ் &

ராஜ்யலட்சுமி

துதிக்க: சாரி, சாய்வன், சிலார் ஆகிய ஆலயங்களில் அறுப்பின் பண்டிகை சிறப்பாக நடைபெற்றது. கிறிஸ்துமஸ் கீதபவனி மூலம் 28 கிராமங்களில் சுவிசேஷம் அறிவிக்க தேவன் உதவி செய்தார். திருமணமாகி 10 ஆண்டுகளுக்குப்பின் ராதே சந்தோஷ் கர்ப்பம் தரிக்க தேவன் கிருபை செய்தார். காவல் துறையினரின் பாதுகாப்புடன் கிறிஸ்து பிறப்பின் ஆராதனை சிறப்பாக நடைபெற்றதற்காக தேவனைத் துதிப்போம்.

ஜெபிக்க: சுவிசேஷ விரிவாக்கப் பணிக்கு தேவையான அர்ப்பணமுள்ள ஊழியர்களை தேவன் எழுப்பித்தர; ஏப்ரல் மாதம் நடைபெறவிருக்கும் பிராந்திய மேளா தடையின்றி நடைபெற; விசுவாசத்தில் பின்தங்கியிருக்கும் சபைகளை தேவன் பெலப்படுத்த; துவங்கப்படவிருக்கும் இறையியல் படிப்பில் விசுவாசிகள் உற்சாகத்துடன் கலந்துகொள்ள ஜெபிப்போம்.



பிறந்தநாள் வாழ்த்துக்கள்

திரு. திலக் S.

நேர்: மூர்த்தி & பாரதி

துதிக்க: வசமார், வாடி, கிர்மணி ஆகிய இடங்களில் கிறிஸ்துமஸ் நிகழ்ச்சிகள் தடையின்றி நடைபெற கர்த்தர் உதவி செய்தார். மூன்று இடங்களில் படக்காட்சி ஊழியம் மற்றும் ஐந்து இடங்களில் இரவு கூடுகைகள் சிறப்பாக நடைபெற்றது. முழு இரவு ஜெபம் மற்றும் வாலிபர் கூட்டத்தில் அநேகர் கலந்துகொண்டு பயன்பெற்றதற்காக தேவனைத் துதிப்போம்.

ஜெபிக்க: ஒரு வருடகாலமாக வயிற்று வலியினால் கஷ்டப்படும் சங்கிபாய்க்கு தேவன் பூரண சுகமருள்; விசுவாசிகள் ஆவிக்குரிய வாழ்விலும், வேதவசனத்திலும் அதிகமதிகமாய் விருத்தியடைய; அனைத்து இடங்களிலும் சிறு ஜெபக்குழுக்கள் தடையின்றி தொடர்ந்து நடைபெற ஜெபிப்போம்.

கோட்: விக்டர் பால்ராஜ் & ஷீலா

துதிக்க: ஜெபத்தின் மூலம் சுஜித் சௌந்தரிக்கு நல்ல வேலையை தேவன் அருளிச்செய்தார். பெட்டாலா கிராமத்தில் நடைபெற்ற கிறிஸ்துமஸ் நிகழ்ச்சியில் ஊர் தலைவர்கள் அனைவரும் கலந்துகொண்டு சிறப்பித்தனர். சிட்டேகானேர் கிராமத்தில் நடைபெற்ற கிறிஸ்துமஸ் நிகழ்ச்சியின் தேவைகளை ஒரு விசுவாசியின் குடும்பத்தினர் கொடுத்து உதவினர். சிட்டேகானேர் மற்றும் காவ்ரேட்டி கிராமங்களில் 14 பேர் தங்கள் விசுவாசத்தை அறிக்கை செய்துள்ளனர்.

கிறிஸ்துமஸ் கீதபவனியின் மூலம் நூற்றுக்கணக்கானோருக்கு கைப்பிரதிகள் விநியோகிக்கப்பட்டதற்காக தேவனைத் துதிப்போம்.

ஜெபிக்க: சர்க்கரை நோயினால் பாதிக்கப்பட்டுள்ள புதிய தொடர்பாளர் ஹிம்லாபாய்க்கு தேவன் பூரண சுகமருள்; கிறிஸ்துவை ஏற்றுக்கொண்ட புதிய விசுவாசிகள் ஆவிக்குரிய வாழ்விலும், ஜெபத்திலும் வேரூன்றி வளர; புதிய விசுவாசியான நாகராஜ் குக்குட்கார் குடும்பத்திற்கு தேவன் புத்திர பாக்கியம் அருள்; ஜடேகான் கிராமத்தில் நமது விசுவாசி நரோட்டி குடும்பத்தை விசுவாசத்தைவிட்டு பின்வாங்கும்படி வற்புறுத்தி வரும் கிராமத்தினர் மனத்திரும்ப; இரத்த குறைபாட்டினால் பாதிக்கப்பட்டுள்ள மாதூரி மற்றும் கமல் ஹஜாரே ஆகியோருக்கு தேவன் பூரண சுகமருளி, சுகப்பிரசவத்தை கட்டளையிட ஜெபிப்போம்.



கைவிடாத கர்த்தர்

ஒடிசா, ஜஷிப்பூர் பணித்தளத்திலுள்ள புதிதமான கிராமத்தைச் சேர்ந்த பாய்தாரா சக்கிபா என்பவர் கட்டியினால் பாதிக்கப்பட்டு பலவித பூஜைகள் செய்தும், பல மருத்துவ மனைகளில் சிகிச்சைப் பெற்றும் குணமடையாததால், அண்டை மாநிலமான மேற்கு வங்காளத்திலுள்ள கல்கத்தாவிற்குச் சென்று அறுவை சிகிச்சை செய்து கொள்ளும்படி மருத்துவர்களால் பரிந்துரைக்கப்பட்டார். இச்சூழ்நிலையில் ராதா நகரைச் சேர்ந்த நமது விசுவாசி அவரை சந்தித்து சபை மூப்பர் ரமேஷ் பர்டாவிடம் சென்று ஜெபிக்கும்படி கூறினார். சபை மூப்பர் அவருக்காக ஜெபித்தபோது தேவன் அவருக்கு அறுவை சிகிச்சையின்றி பூரண சுகம் அருளினார். தற்போது அவர் ஆராதனையில் பங்குபெற்று தேவனை மகிமைப்படுத்தி வருகிறார். அல்லேலூயா!





மோல்கி:

ரூபன் ௫௫ & ரூக்மணி ஹெம்ரோம்

துதிக்க: ஏழு இடங்களில் கிறிஸ்துமஸ் நிகழ்ச்சியும், மூன்று இடங்களில் புது வருட ஆராதனையும் தடையின்றி சிறப்பாக நடைபெற தேவன் உதவி செய்தார். அதிக சுகவீனப்பட்டிருந்த புதிய தொடர்பாளரான டிம்பிரியா பாபாவுக்காக ஊழியர்கள் ஜெபித்தபோது தேவன் சுகமருளினார். சக்ஷியாரியில் நடைபெற்ற கிறிஸ்துமஸ் நிகழ்ச்சியில் கலந்துகொண்ட ஒரு குடும்பம் இயேசு கிறிஸ்துவை விசுவாசித்து ஏற்றுக்கொண்டதற்காக அவரைத் துதிப்போம்.

ஜெபிக்க: அசுத்தாவியினால் பாதிக்கப்பட்டுள்ள புதிய தொடர்பாளர் சீதாவுக்கு தேவன் விடுதலை அருள; விபத்தினால் காலில் காயம் ஏற்பட்டுள்ள சுதேச ஊழியர் புல்சிங் மற்றும் சாந்தி பாய் ஆகியோர் விரைவில் சுகம்பெற; ககன் சகோதரிக்கு தேவன் சுகப்பிரசவம் அருளிச்செய்ய; கிறிஸ்தவத்திற்கு ஆதரவாக இருப்பதால் கிராமத் தலைவர் குமான் மீது மதமாற்ற தடைச் சட்டத்தின்கீழ் பொய் வழக்கு பதிவு செய்யப்பட்டுள்ளது. தேவன் அவருக்கு நீதி வழங்கவும், எதிர்ப்பாளர்கள் வழக்கைத் திரும்ப பெறவும் ஜெபிப்போம்.

பெயிண்ட் பிராந்தியம்:

எம். வினா & சுபிலா

துதிக்க: கர்த்தரின் பெரிதான கிருபையால் எவ்வித எதிர்ப்பும் தடையின்றி நடைபெற்ற கிறிஸ்துமஸ் நிகழ்ச்சியில் சுமார் 37 ஆயிரம் பேர் கலந்துகொண்டு தேவனை மகிமைப்படுத்தினார்கள். ஜமன்பாடா கிராமத்தில் ஆலயம் கட்ட ஏற்ற இடத்தை தேவன் தந்தருளினார். விளையாடிக்கொண்டிருந்த குழந்தை அபர்னா திடீரென மயங்கி இரண்டு மணி நேரமாக சுயநினைவை இழந்திருந்தாள். பெற்றோர் மற்றும் சுதேச ஊழியரின் ஜெபத்தின் மூலம் நினைவு திரும்பினாள். பெயிண்ட் விடுதியில் பி.காம். படிக்கும் ஜோதி குட்டே தன்னை முழுநேர ஊழியத்திற்கு அர்ப்பணித்துள்ளார். மேலும் 1672 வசனங்களை மனனம் செய்து போட்டியில் முதல் பரிசைப் பெற்றுள்ளாள். கோத்வால் கிராமத்தில் ஆலயம் கட்டப்பட்டு தேவ நாம மகிமைக்காக பிரதிஷ்டை செய்யப்பட்டதற்காக தேவனைத் துதிப்போம்.

ஜெபிக்க: சிறுநீரகக் கல்லினால் கஷ்டப்படும் மஞ்சளா பேன் பூரண சுகம்பெற; அறுவை சிகிச்சைக்குப்பின் நடக்க முடியாமல் கஷ்டப்படும் சோன்ஜிபாய்க்கு தேவன் அற்புத சுகமருள; மானிஷா பேன் புத்திர பாக்கியத்தினால் ஆசீர்வதிக்கப்பட; அசுத்தாவியின் தொந்தரவினாலும், வறுமையினாலும் கஷ்டப்படும் புதிய விசுவாசி சத்துபாய் விடுதலை பெற; மெலுஸ்கே கிராமத்தில் எதிர்ப்பினிமித்தம் நிறுத்தப்பட்டுள்ள ஆராதனைக்குழு மீண்டும் துவங்கப்பட; சுலே கிராமத்தில் ஏற்பட்ட கரும் எதிர்ப்பினிமித்தம் பின்வாங்கிபோன விசுவாசிகள் மீண்டும் தேவனண்டை திரும்ப ஜெபிப்போம்.



பிறந்தநாள் வாழ்த்துக்கள்

திரு. ஜசக் ராஜா D.

திரு. செந்தில் குமார் தீமோத்தேயு
திருமதி. அனிதா பிரபா ஆனந்தகுமார்
திருமதி. ஈமண்டி அனூராதா பங்காரு

சாலீஸ்காவ்:

ஏசுபிரகாஷ் & சுனந்தாபெல்லி

துதிக்க: இரண்டு சிறுநீரகங்களும் செயலிழந்ததால் உயிர் பிழைக்கயிலாது என்று மருத்துவர்களால் வீட்டிற்கு அனுப்பி விடப்பட்ட விசுவாசியின் கணவர் ஷிவ்ராஜ்க்காக சபையார் கூடி பாரத்தோடு ஜெபித்தபோது தேவன் அற்புத சுகமருளினார். உடல் முழுவதும் புண்களாலும், மார்பு கட்டியினாலும் அவதியுற்று வந்த சாயாபாய் சம்ரவ் ஜெபத்தின் மூலம் சுகம்பெற்றார். விசுவாசிகள்கள் காய்க்வாட்டின் முதுகு தண்டுவடப் பிரச்சனை அறுவை சிகிச்சையின் மூலம் சரிசெய்யப்பட்டதற்காக தேவனைத் துதிப்போம்.

ஜெபிக்க: வயிற்று கட்டியினால் கஷ்டப்படும் சுனிதா பலேரோ, மஞ்சள் காமாலை மற்றும் இரத்த வெள்ளை அணுக்கள் குறைபாட்டிலிருந்து சங்கீதா ஆகியோருக்கு தேவன் சுகமருள்; பக்கவாதத்தினால் பாதிக்கப்பட்டுள்ள தேவ்ராம் கம்பாலே, சிறுநீரகக் கல் பிரச்சனையிலிருந்து வால்மீக் வக்காலே மற்றும் துள்சிபாய் ஆகியோருக்கு தேவன் அற்புத சுகமருள்; சத்தியா, சச்சின், நேகா, புரியா, திபாலி, ஸ்வப்னில் ஆகியோரை குழந்தை செல்வத்தினால் தேவன் ஆசீர்வதிக்க ஜெபிப்போம்.

அறைகூவல் | 61 | பிப்ரவரி 2026

இகத்புரி:

நாகராஜன் & திலகவதி, ஃபெலிக்ஸ் கமாலியேல் & பொற்செல்வி

துதிக்க: அநேக வருட ஜெபத்திற்குப் பின் நிலேஷ் & மனிஷா குடும்பத்திற்கு தேவன் குழந்தை பாக்கியம் அருளினார். நான்கு மாதங்களாக உதிரப்போக்கு பிரச்சனையினால் கஷ்டப்பட்ட ஊர்மிளா மற்றும் லலிதாவுக்கு தேவன் பரிபூரண சுகமருளினார். உடல் முழுவதும் கரும் ஊறலினால் கஷ்டப்பட்ட ரமேஷ் ஜெபத்தின் மூலம் சுகம் பெற்றார். புதிய தொடர்பாளரான ராஜ்வை கால் வீக்கம் மற்றும் வலியிலிருந்து தேவன் குணப்படுத்தினார். சுவாச பிரச்சனையிலிருந்து கங்குபாயின் மகள் சித்ராவுக்கும், வியாதியினிமித்தம் படுக்கையிலிருந்து சந்தாபாய்க்கும் பூரண சுகமருளின தேவனைத் துதிப்போம்.

ஜெபிக்க: சச்சின், விஷ்ணு, மனிஷா ஆகியோருக்கு தேவன் ஏற்ற வாழ்க்கைத் துணையை தந்தருள்; தல்லேகாவ் கிராமத்தின் மக்கள் இயேசு கிறிஸ்துவை ஏற்றுக்கொள்ள தடைசெய்யும் கிராமத் தலைவர் மனந்திரும்பி இரட்சிக்கப்பட; விசுவாசிகளை திசைத்திருப்பும் கள்ள போதகர்கள் தேவனால் தொடரப்பட; முதல் பிரசவத்தில் தங்கள் குழந்தையை இழக்கக் கொடுத்த ஜெயா & கோகுல் தம்பதியினருக்கு தேவன் ஆறுதலளிக்க; கிருஷ்ணா, சஞ்சய், நிவ்ருத்தி, அங்குஸ், காளு, விஷ்ணு, நானேஷ்வர், வனிதா, பீமா ஆகியோர் தங்கள் விசுவாசத்தில் வேரூன்றி வளர; வெள்ளை தழும்புகளால் அவதியுறும் பிரியங்கா (20 வயது) சுகம்பெற; மிஷெனரி நாகராஜன் மற்றும் கமாலியேலுக்கு தேவன் பூரண சுகமருள் ஜெபிப்போம்.



கர்நாடகா

மாலூர்:

சாமுவேல் பெபர்தா &
சிப்பாரா பெபர்தா

துதிக்க: மிஷனரி, திருமணம் முடித்து குடும்பமாக பணித்தளம் திரும்ப தேவன் கிருபை செய்தார். கடன் பிரச்சனையினால் அதிக பாரத்தோடு ஜெபத்திற்கு வந்த ஜோதிஷ் என்பவருக்கு தேவன் கடன் பிரச்சனையிலிருந்து விடுதலை அருளினார். விசுவாசி பாலம்மா சொந்த வீடு ஒன்றை கட்டிமுடிக்க தேவன் உதவி செய்தார். கல்லீரல் பிரச்சனையினால் அவதிப்பட்டு வந்த வெங்கடேஷ் அறுவை சிகிச்சையின்றி ஜெபத்தின் மூலம் சுகம்பெற்றதற்காக தேவனைத் துதிப்போம்.

ஜெபிக்க: ஜோதிஷ் இரட்சிப்பின் அனுபவத்தைப் பெற்றுக்கொள்ள; ஏழு வருடங்களாக குழந்தை பாக்கியத்திற்கு காத்திருக்கும் மூர்த்தியின் குடும்பத்தை தேவன் குழந்தை செல்வத்தினால் ஆசீர்வதிக்க; மாலூர் மற்றும் ஆலம்பாடி சபை விசுவாசிகள் விசுவாசத்தில் வேரூன்றி வளர; கிறிஸ்தவ வாலிபர்களுக்கு நல்ல வேலை வாய்ப்புகளை தேவன் தந்தருள; மிஷனரி குடும்பத்தை தேவன் ஊழியத்தில் வல்லமையாய் பயன்படுத்த ஜெபிப்போம்.

ஸ்ரீனிவாசபுரா:

சுனில் தத்தகாரா & மீனாக்கி

துதிக்க: நாகநாயக்கன ஹள்ளி என்ற புதிய கிராமத்தில் கிறிஸ்துமஸ் நிகழ்ச்சி நடத்தவும், அதில் 40 பேர் கலந்துகொண்டு கிறிஸ்து பிறப்பின் நற்செய்தியைக் கேட்கவும் தேவன் கிருபை செய்தார். மேலும் பல கிராமங்களில் கிறிஸ்துமஸ் கீதபவனி மற்றும் நிகழ்ச்சிகள் தடையின்றி நடைபெறவும், சுமார் 2500 பேருக்கு நற்செய்தி அறிவிக்கவும் தேவன் உதவி செய்தார். சோபா என்ற சகோதரி இயேசு கிறிஸ்துவை ஏற்றுக்கொண்டு தனது விசுவாசத்தை அறிக்கை செய்தார். வியாபாரியான விசுவாசி அஞ்சப்பா சக வியாபாரி ஒருவரால் தரமற்ற பொருட்களால் ஏமாற்றப்பட்டபோதிலும் அவை அனைத்தையும் விற்று முடிக்க தேவன் கிருபை செய்தார். மனநல பாதிப்பிலிருந்து ஜெபத்தின் மூலம் சிவன்னாவிற்கு சுகமருளின தேவனைத் துதிப்போம்.

ஜெபிக்க: நாகநாயக்கன ஹள்ளி கிராமத்தில் நற்செய்தியை கேட்டவர்கள் இயேசு கிறிஸ்துவை சொந்த இரட்சகராக ஏற்றுக்கொள்ள; பிசாசின் பிடியிலிருந்து விடுதலைப்பெற்ற மந்திரவாதி கௌரப்பா முழுமனதுடன் இயேசு கிறிஸ்துவை தன் சொந்த இரட்சகராக ஏற்றுக்கொள்ள; வீடின்றி கஷ்டப்படும் ரோனாட்டி மற்றும் மனுவுக்கு அரசாங்கத்தின் மூலம் வீடு கிடைக்க; ரோனாட்டிக்கு அவருடைய தந்தையின் வேலை கிடைக்க; இயேசு கிறிஸ்துவை விசுவாசிப்பதால் குடும்பத்தினரால் உபத்திரவங்களை சந்தித்து வரும் வெங்கடம்மா விசுவாசத்தில் நிலைத்திருக்கவும், அவர்களின் குடும்பத்தினர் இயேசுவின் அன்பினால் தொடர்படவும் ஜெபிப்போம்.



பிறந்தநாள் வாழ்த்துக்கள்

திருமதி. ஏஞ்சல் ஜெபா ஹென்றி

திருமதி. சுப்ரா பாக் மிண்டு குட்டும்

திருமதி. சாரதி அருண் குமார்

திருமதி. சுமதி கணேஷ், திரு. ஸ்டீபன் ஹன்ஸ்தா

திருமதி. நீத்து திணைஷ் குமார்

ஹலியால் & கானாப்பூர்:

தாங்லால் ஸௌ & நெம்ஸாவா

துதிக்க: நான்கு கிராமங்களில் எவ்வித எதிர்ப்புமின்றி கிறிஸ்துமஸ் நிகழ்ச்சியை நடத்த தேவன் கிருபை செய்தார். பிரசவத் தின்போது சிக்கல்கள் ஏற்பட்டாலும் உஷா மற்றும் சாந்தாவுக்கு சுகப்பிரசவத்தில் குழந்தை பிறக்க தேவன் உதவி செய்தார். ஆலயத்திற்கு வந்து ஜெபித்த நந்தா, ஷீத்தாள், சுரேகா பட்டில், ஆனந்த கரேகார் ஆகியோரை அசுத்தாவியின் பிடியிலிருந்து தேவன் விடுவித்தார். விசுவாசத்தோடு ஜெபித்து தோண்டப்பட்ட ஆழ்த்துளை கிணறில் அதிகமான தண்ணீர் கிடைக்கும்படி பர்மன்னாவுக்கு தேவன் உதவி செய்தார். இராணுவத்தில் சேர ருத்ரப்பாவுக்கு இடம் கிடைக்கும்படி கிருபை செய்த தேவனைத் துதிப்போம்.

ஜெபிக்க: ரேணுகா, சோபா, ரேணி ஆகியோருக்கு தேவன் சுகப்பிரசவம் அருளிச்செய்ய; குடிப்பழக்கத்திற்கு அடிமைப்பட்டுள்ள பெம்மப்பா, ருத்ரேஷ், பரேஸ்ராம், சந்தன் பர்கேஸ் ஆகியோருக்கு தேவன் விடுதலை அருள; பக்கவாதத்திலிருந்து லக்ஷ்மண், உத்தப்பா, நாகேஷ், எல்லப்பா ஆகியோருக்கும், புற்றுநோயிலிருந்து ருத்ரப்பாவுக்கும் தேவன் அற்புத சுகமருள; நந்துகாட்

பகுதியில் ஆலயம் கட்ட விரைவில் இடம் கிடைக்க; விஷ்ணு, பிரமோத், ஆர்த்தி பூஜா ஆகியோருக்கு ஏற்ற வேலை வாய்ப்பை தேவன் தந்தருள; அப்பன்னா, ஜெனிபர், நிக்கி, ப்ரஜ்வால், பிரதிபா, சென்னம்மா ஆகியோருக்கு கிறிஸ்துவ வாழ்க்கைத் துணையை தேவன் தந்தருள ஜெபிப்போம்.

ஆந்திரப் பிரதேசம்

தாமலசெருவு: ஞானசேகரி &

ஜாண் டேவிட்ராஜ் (ஓய்வு)

துதிக்க: விபத்தில் சிக்கி சுயநினைவை இழந்த விசுவாசி மரியம்மாவின் மருமகன் ஜெபத்தின் மூலம் மீண்டும் சுயநினைவை பெற தேவன் கிருபை செய்தார். இருசக்கர வாகனத்தில் வரும் வழியில் ஜெமிமாவுக்கு திடீரென நெஞ்சு வலி ஏற்பட்டபோது ஜெபித்துகொண்டே பத்திரமாய் வீடு வந்து சேர்ந்தார். ரங்கா பிரசாத் மற்றும் லீதி யாளுக்கு நல்ல வேலை வாய்ப்பை தேவன் தந்தருளினார். ஒன்றரை ஆண்டுகளாக காணாமல்போன ராணி கிருபாவின் தம்பி மகன் ஜெபத்தின் மூலம் திரும்ப கிடைக்க கிருபை செய்த தேவனைத் துதிப்போம்.

ஜெபிக்க: முதுகு தண்டுவட வலியிலிருந்து யோபு பிரசாத், கர்ப்பப்பை புற்றுநோயிலிருந்து தெபோரா இஸ்மேல், கால் நரம்பு வீக்கத்திலிருந்து விக்டர் வீராசாமி ஆகியோருக்கு தேவன் பூரண சுகமருள; இரண்டு கண்களிலும் பார்வை இழந்த ஆரோனின் பயங்கள் நீங்கி பார்வை பெற; எஸ்தர் லாவன்யாவின் கணவர் ஜானகிராமன் & லக்ஷ்மி தேவியின் கணவர் பிரபாகரன் ஆகியோர் இரட்சிக்கப்பட; ஒரே வாரத்தில் தனது தம்பியையும், தாயையும் இழக்கக் கொடுத்துள்ள தானியேலுக்கு தேவன் ஆறுதல் அருள; முதுகில் ஏற்பட்ட கட்டியினால் நடக்க முடியாமல் படுக்கையிலிருக்கும் ருத்ர கல்பனாவின் 12 வயது மகன் தாவீதுக்கு தேவன் அற்புத சுகமருள ஜெபிப்போம்.



பிறந்தநாள் வாழ்த்துக்கள்

திரு. சுரேஷ் ஜோசப்

பலமநேர்:

பால் குப்புசாமி & ஷைலா

துதிக்க: மூன்று பேர் மறுமலர்ச்சிப் பெற்ற வாழ்விற்குள் வந்துள்ளனர். இங்குள்ள ஏழு ஆலயங்களிலும் நடைபெற்ற கிறிஸ்துமஸ் மற்றும் புது வருட ஆராதனையில் அநேக புதிய நபர்கள் கலந்து கொண்டு நற்செய்தி கேட்டனர். அநேக நாட்கள் ஜெபத் திற்குப்பின் தாளப்பள்ளி ஆலயத்தின் பழுதுப்பார்க்கும் பணி வெற்றிகரமாக முடிக்கப்பட்டது. சுகவீனத்தினிமித்தம் அநேக நாட்களாக மருத்துவமனையில் அனுமதிக்கப்பட்டிருந்த அலெக்ஸாண்டர் மற்றும் வசந்தம்மாவுக்கு தேவன் பூரண சுகமருளி வீடு திரும்ப செய்ததற்காக அவரைத் துதிப்போம்.

ஜெபிக்க: நடைபெறவுள்ள வாலிபர் கூட்டம், சபை மூப்பர் பயிற்சி, ஆத்தும ஆதாயப்பயிற்சி யாவும் தடையின்றி நடைபெற; அசுத்தாவியினாலும், பில்லி சூனிய கட்டுகளினாலும் பாதிக்கப்பட்டுள்ள சரவணன் குடும்பம் விடுதலை பெற; சரஸ்வதி மற்றும் அவரது குடும்பத்தினர் தேவனின் இரட்சிப்பைப் பெற்றுக்கொள்ள; புற்று நோயிலிருந்து ருத்தம்மா, ஆஸ்துமா

விலிருந்து ரீட்டா, மூட்டு வலியிலிருந்து பார்வதம்மா, நீரிழிவு நோயிலிருந்து சுப்பிரமணியம் ஆகியோருக்கு தேவன் பூரண சுகமருள்; மஞ்சளா, ஹேமலதா, சந்தனா ஆகியோருக்கு தேவன் சுகப்பிரசவம் அருள் ஜெபிப்போம்.

மடகசிரா:

பால் ரவிராஜ் & ஹேமலதா

துதிக்க: மூன்று இடங்களில் இயேசு திரைப்படம் திரையிட தேவன் உதவி செய்தார். ராமான்ஜனப்பாவுக்கு மூட்டு வலியிலிருந்து தேவன் சுகம் தந்து வருகிறார். கங்கா ரத்னம்மாவுக்கு அசுத்தாவியின் பிடியிலிருந்து ஜெபத்தின் மூலம் தேவன் விடுதலை அருளினார். நிலப்பிரச்சனையை சந்தித்து வந்த நாராயண சுவாமிக்கு அப்பிரச்சனையிலிருந்து தேவன் விடுதலை அருளினார். சுவிசேஷத் திற்கு அதிக வாஞ்சைக் காட்டும் கோவிந்தப்பாவுக்கு குடியிலிருந்து விடுதலை அருளின தேவனைத் துதிப்போம்

ஜெபிக்க: சுவாச பிரச்சனையினால் கஷ்டப்படும் வரலக்ஷ்மிக்கு தேவன் சுகமருள்; திடீரென இரண்டு கண்களிலும் பார்வை இழந்து தவிக்கும் மேலாப்பூரைச் சேர்ந்த நாகமணிக்கு தேவன் அற்புதம் செய்ய; சர்க்கார் காலனியைச் சேர்ந்த நாகமணியை அசுத்தாவியின் பிடியிலிருந்து தேவன் பூரணமாய் விடுவிக்க; விசுவாசியின் கணவரான மகேஷா, குடி மற்றும் தவறான தொடர்பிலிருந்து விடுதலை பெற ஜெபிப்போம்.



பிறந்தநாள் வாழ்த்துக்கள்

திருமதி. நியாங் கான் மன் உம் பியாக் லால்

திருமதி. அனிதா ஷிஷ்பால்

திருமதி. நங்கஜல்ஹிங் கிப்ஜென் சீஹ் கோதாங்

கலக்கடா:

சுபாஷ் & தும்பாடா ரசிலாபேன்

துதிக்க: சுகப்பிரசவத்திற்கு வாழ்ப்பில்லை என்று மருத்துவர்கள் கூறியபோதிலும் ஜெபத்தின் மூலம் ஹர்ஷினிக்கு தேவன் சுகப்பிரசவம் அருளினார். கிறிஸ்துமஸ் ஆராதனைக்குச் செல்லும் வழியில் மூன்று முறை விபத்தை சந்தித்த வெங்கட் பிரவேண தேவன் அற்புதமாய் பாதுகாத்தார். நரசிம்மலு, ராஜேஷ், ஸ்ரீனு, பத்மா, சசிகலா, கலா, லக்ஷ்மியம்மா, மோஹன் ஆகியோரின் வியாதிகளை குணமாக்கின தேவனைத் துதிப்போம்.

ஜெபிக்க: தேவலாம்பள்ளி ஆலய சுற்றுச்சுவர் விரைவில் கட்டி முடிக்கப்பட; நயோமியை அசுத்தாவியின் பிடியிலிருந்து தேவன் விடுவிக்க; ராம் சந்திராவை நெஞ்சு வலியிலிருந்தும், கிருஷ்ணவேணியை கர்ப்பப்பை தொற்றிலிருந்தும், தைராய்டு பிரச்சனையிலிருந்தும் தேவன் குணப்படுத்த; நடைபெறவுள்ள தேடுவோர் முகாம் மிகுந்த பலனைத் தர ஜெபிப்போம்.

நல்லமாடா:

தினேஷ் மறையா & மேரி முர்மு

துதிக்க: ஐந்து வருடங்களாக தன் நிலத்தை விற்கமுடியாமல் அவதிப்பட்ட ஜெயம்மா தொடர் ஜெபத்தின் மூலம் தன் நிலத்தை நல்ல விலையில் விற்க தேவன் உதவி

செய்தார். உயர் இரத்த அழுத்தத்தினால் ஆபத்தான நிலையிலிருந்த நரசிம்ம ஜெபத்திற்குப்பின் அற்புத சுகம்பெற்றார். அதிக கால் வலியினால் கஷ்டப்பட்டு வந்த ஆஞ்சி என்பவருக்கு அறுவை சிகிச்சை செய்ய வேண்டுமென்று மருத்துவர்கள் கூறிய நிலையில் ஜெபத்தின் மூலம் அறுவை சிகிச்சையின்றி பரிபூரண சுக மருளினதற்காக தேவனைத் துதிப்போம்.

ஜெபிக்க: சந்தியா ஆண்டவரை ஏற்றுக் கொள்ள தடைசெய்யும் அவளது பெற்றோர் மனந்திரும்ப; நல்லமாடாவில் ஆலயம் கட்ட ஏற்ற இடத்தை தேவன் தந்தருள; அசுத்தாவியின் பிடியிலிருந்து மரியம்க்கு தேவன் விடுதலை அருள; ராமன்ஜி & தபிதாவின் குடும்பப் பிரச்சனையை நீக்கி தேவன் சமாதானம் அருள; சந்திரகலாவுக்கு தேவன் சுகப்பிரசவம் அருள; எலிசபெத்தின் ஆவிக்குரிய வாழ்க்கைக்கு தடையாயிருக்கும் அவரது கணவர் மனந்திரும்பி ஆண்டவரை ஏற்றுக்கொள்ள ஜெபிப்போம்.



இரட்சிப்பு கத்ருடையது

உத்தர்காண்ட், பஸ்பூர் பணித்தளத்திலுள்ள பன்னகேடா கிராமத்தைச் சேர்ந்த லக்ஷ்மி தேவி இயேசு கிறிஸ்துவை சொந்த இரட்சகராக ஏற்றுக்கொண்டு தனது விசுவாசத்தை அறிக்கை செய்தார். இதனால் கோபமடைந்த அவரது தாயார் அவளை வீட்டைவிட்டு விரட்டினார். அன்று முதல் அவரது தாயார் சுகவீனப்பட்டு பல வைத்தியங்கள் செய்தும் சுகம் கிடைக்காமல் மோசமான நிலைக்கு தள்ளப்பட்டார். இறுதியாக நமது மிஷனரி குடும்பத்தை அழைத்து ஜெபித்தபோது தேவன் அவருக்கு பூரண சுகமருளினார். தற்போது அவரது குடும்பத்தினர் அனைவரும் இயேசு கிறிஸ்துவை ஏற்றுக்கொண்டு ஆலய ஆராதனையில் பங்குபெற்று வருகின்றனர். அல்லேலூயா!





பிறந்தநாள் வாழ்த்துக்கள்

திரு. வினு P.

திருமதி. ஜரின் லெட்ஜென்மாங் ஹாவ்கிப்
செல்வி. அபிஷா ஏஞ்சல்

தமிழ்நாடு

வெட்டவலம்:

பிரைட் ஜெயக்குமார் & பியூலா

துதிக்க: கலைசொரத்தூர், பெரிய ஓலைப்பாடி மற்றும் காளிகிரி ஆலயங்களில் புது வருட ஆராதனை சிறப்பாக நடைபெற தேவன் உதவி செய்தார். வேலையின்றி தவித்து வந்த விதவை விசுவாசியான கவிதாவிற்கு பெங்களூரில் உள்ள பள்ளி ஒன்றில் நல்ல வேலை வாய்ப்பை தந்து அவளது குடும்பத்தின் வறுமையை நீக்கிய தேவனைத் துதிப்போம்.

ஜெபிக்க: சுவிசேஷத்திற்கு அதிக வாஞ்சைக் காட்டிவரும் தண்டபாண்டி, குடி மற்றும் போதைப் பழக்கத்திலிருந்து விடுதலை பெற; நடைபெறவுள்ள பெண்கள் கூட்டத்தில் அநேகர் கலந்துகொண்டு பயன்பெற; வெளிப்புற சுவிசேஷ உழியத் திற்கு தேவையான எல்.சி.டி. புரோஜக்டர் மற்றும் ஒலி ஒளி அமைப்பு சாதனங்கள் கிடைக்க; அனைத்து ஆலயங்களிலும் நிலம் அளக்கும் பணி, சுற்றுச்சுவர் கட்டுமானப் பணி மற்றும் பழுதுபார்க்கும் பணிகள் விரைவில் முடிக்கப்பட ஜெபிப்போம்.

**வார்லி வேதாகம மொழி
பெயர்ப்புப் பணி:**

ஜி. ஆபிரகாம் & ஹேமலதா

துதிக்க: சங்கீத புத்தகம் திருத்தம் செய்யப்பட தேவன் உதவி செய்தார்.

மொழி பெயர்ப்பாளர்களின் கூடுகை மிகவும் பிரயோஜனமாக இருந்தது. குஜராத் மாநிலத்திலுள்ள பணித்தளங்களுக்குச் சென்று கிறிஸ்துமஸ் மற்றும் புதுவருட ஆராதனையில் பங்குபெற தேவன் உதவி செய்தார். வார்லி வாட்ஸ் அப் குரூப்பில் வார்லி வசனங்கள், பாடல் கள், பிரசங்கங்கள், வேத பகுதிகள் ஆகியவற்றை தொடர்ந்து அனுப்ப தேவன் உதவி செய்ததற்காக அவரைத் துதிப்போம்.

ஜெபிக்க: வார்லி டொஹரி, நிறுரி மொழிகளில் நீதிமொழிகள் திருத்தம் செய்யப்பட; புதிய ஏற்பாடு புத்தகம் சங்கீதம், நீதிமொழிகளோடு சேர்த்து விரைவில் தடையின்றி அச்சடிக்கப்பட; மொழிபெயர்ப்பு உதவியாளர்களுக்கு தேவன் ஞானம் அருள; வார்லி மொழியில் முதியோர் கல்வி பாடத்திட்டம் திருத்தம் செய்யப்பட்டு அச்சடிக்கப்பட; வாட்ஸ் அப் மூலம் வார்லி மொழி வசனங்களை அனுப்பும்பணி தொடர்ந்து நடைபெற ஜெபிப்போம்.

மேச்சேரி:

தர்மராஜ் ஆர். ஆர். & மரியசெல்வி

துதிக்க: மோர்பாளையம், காளிப்பட்டி ஆலயங்களில் நடைபெற்ற கிறிஸ்து பிறப்பு ஆராதனைகள் சிறப்பாக நடைபெற்றது. கண்ணையன், ஜெயலக்ஷ்மி ஆகியோர் தேவனை விசுவாசித்து வருகிறார்கள். துரைசாமி என்பவர் தனது மனைவி மற்றும் பிள்ளைகளுடைய எதிர்ப்புகளின் மத்தியிலும் தேவன் மீதுள்ள நம்பிக்கையில் உறுதியாய் இருப்பதற்காக தேவனைத் துதிப்போம்.

ஜெபிக்க: நாகராஜன் & கஸ்தூரி குடும்பத்தில் தேவன் சமாதானத்தைக் கட்டளையிட, ராஜீவ்காந்தி, சின்ராஜ், லக்ஷ்மி ஆகியோரின் குடும்பத்தினர் அனைவரும் இயேசு கிறிஸ்துவை விசுவாசிக்க; துரைசாமி என்பவரின் மனைவி மற்றும் பிள்ளைகள் தேவனை ஏற்றுக்கொள்ள ஜெபிப்போம்.



**திரு. ஆர். செல்வ குமார்
(எ) ஜோசப் வில்சன் &
திருமதி. ஜெயா ஹெலன்
ரோஸ்**

திரு. ஜோசப் வில்சன், கன்னியாகுமரி மாவட்டம், தேங்காய் பட்டணம் என்ற ஊரில் திரு. இராஜாமணி & திருமதி. மரியா அற்புதம் தம்பதியருக்கு 10.03.1968 அன்று இரண்டாவது மகனாக கிறிஸ்தவ குடும்பத்தில் பிறந்தார். இவரது 12ஆம் வயதில் வியாதியினிமித்தம் மரணத்தை தழுவும் வேளையில் அற்புதராம் இயேசு கிறிஸ்து பிரத்தியட்சமாய் தோன்றி மரணத்திலிருந்து விடுதலை அருளினார். இவரது வாலிபப் பருவத்தில் கிறிஸ்துவை சொந்த இரட்சகராக ஏற்றுக்கொண்டு தேவனுக்குத் தன்னை அர்ப்பணித்தார். வனத்துறையில் பணி செய்து வந்த இவரது தந்தை பணி மாறுதலாகி தருமபுரி மாவட்டம், அஞ்செட்டிக்கு வந்தபோது அங்கு FMPBயின் மிஷனரிகளான அருள்திரு. ஜான் தர்மமணி, அருள்திரு.

வரதராஜன் ஆகியோருடன் அறிமுகம் ஏற்பட்டது. 1983இல் இவரது தந்தை கனகசுரீயில் பணிசெய்து வந்தபோது அங்கு FMPB மிஷனரிகள் பணித்தளம் ஆரம்பித்து நடத்தி வந்த ஆராதனைக் குழுவில் இவரது குடும்பத்தினரும் பங்குபெற்று வந்தனர். இவரது பள்ளி விடுமுறை நாட்களில் மிஷனரிகளுடன் இணைந்து கிராம ஊழியங்களிலும், துண்டு பிரதிகள் விநியோகிப்பதிலும் ஈடுபட்டு வந்தார். 1986ஆம் ஆண்டு முழுநேர ஊழியத்திற்கு தன்னை அர்ப்பணித்த இவர் மிஷனரிகளுடன் இணைந்து சுவீசேஷகனாக ஊழியத்தை ஆரம்பித்தார். 1990ஆம் ஆண்டு அப்பணித்தளத்தின் பொறுப்பாளராக நியமிக்கப்பட்டார். 1993ஆம் ஆண்டு FMPBஇல் மிஷனரியாக இணைந்து பெத்தேல் வேதாகம கல்லூரியில் ஒருவருட மிஷனரி பயிற்சியை முடித்தார். 1994-1996 வரை ஜார்க்கண்ட், உத்திரப்பிரதேசம் போன்ற மாநிலங்களில் ஊழியம் செய்தார்.

சகோதரி ஜெயா ஹெலன் ரோஸ், கன்னியாகுமரி மாவட்டம், பாகோடு ஊரைச் சேர்ந்த காலஞ்சென்ற தேவ ஊழியர் திரு. ஜார்ஜ் வில்லியம் & திருமதி. இரத்தினம் அவர்களுக்கு இளைய மகளாக 11.01.1974 அன்று பிறந்தார். இவர் சிறுவயது முதல் தன் பெற்றோரைப்போல் ஊழியம் செய்ய வாஞ்சைக் கொண்டிருந்தார். 12ஆம் வயதில் அருள்திரு. சோபித் சிங் அண்ணன் நடத்திய கூடுகையில் மிஷனரியாக செல்ல வேண்டும் என்று விரும்பி அநேக மிஷனரி சரிதைகளைப் படித்து வந்தார். கல்லூரி இறுதி ஆண்டின்போது திரு. ஸ்டான்லி பிரின்ஸ் அண்ணனின் வாலிபர் கூடுகையில் மிஷனரியாக செல்ல தன்னை அர்ப்பணித்தார்.

19.02.2001 அன்று திரு. ஜோசப் வில்சன் & சகோதரி ஜெயா ஹெலனின் திருமணம் நடைபெற்றது. 2002 முதல் 2008 பிப்ரவரி வரை கிருஷ்ணகிரி, மாதேபள்ளி, குந்தாரப்பள்ளி, குருபரப்பள்ளி போன்ற பணித்தளங்களில் குடும்பமாக ஊழியம் செய்தனர். 2008-2012 வரை தலைமை செயலகத்திலும், 2012-2020 வரை ஈரோடு மற்றும் கோலார் பகுதிகளில் முன்னேற்றப் பணியிலும், பின்னர் பூண்டியில் கிராம ஊழியங்களிலும் ஈடுபட்டு வந்தனர். 2020 டிசம்பர் முதல் சேலம் இளம்பிள்ளை பணித்தளத்தில் ஊழியம் செய்து வருகின்றனர். தேவன் இத்தம்பதியினருக்கு ஜெட் ஜெ. வில்லியம் (02.09.2002) என்ற மகனைத் தந்து ஆசீர்வதித்துள்ளார். இவர் மருத்துவம் இறுதி ஆண்டு படித்து வருகிறார். இம் மிஷனரி குடும்பத்தை நம் ஜெபத்தில் நினைவு கூறுவோம்.

1000

மணி நேர தொடர் ஜெபம்

2026 பிப்ரவரி

18 முதல் ஏப்ரல் 2 வரை

2026ஆம் ஆண்டின் தபசு கால நாட்களில் தேவனின் பிள்ளைகளாக தேவனுடைய பாதத்தில் அமர்ந்திருந்து தேசத்தின் சுபீட்சத்திற்காக, திருச்சபைகளின் ஆவிக்குரிய மறுமலர்ச்சிக்காக, ஊழியங்களுக்காக மற்றும் ஊழியர்களுக்காக திறப்பிலே நின்று ஜெபிப்போம் வாருங்கள்!

ஜெப முறைமைகள்

24 மணி நேர சங்கிலித்தொடர் ஜெபங்கள் (தினமும் 1 மணி நேரம் ஜெபிக்கும் 24 பேர்)

ஜெபக்குழுக்கள், சபைகள், முன்னேற்றப்பணி மாவட்டங்கள் மற்றும் பணித்தளங்களில்

12 மணி நேர உபவாச ஜெபங்கள்

அனைத்து முன்னேற்றப்பணி மாவட்டங்கள் / பணித்தளங்களில்

ஒரு நாள் / இரண்டு நாட்கள் / மூன்று நாட்கள் சிறப்பு உபவாச ஜெபங்கள்

பிராந்திய முன்னேற்றப்பணி மாவட்டங்கள் மற்றும் பணித்தள பிராந்திய அளவில்

3 / 6 மணி நேர சிறப்பு மன்றாட்டு ஜெபங்கள்

ஜெபக்குழுக்கள் / சபைகள் / தலைவர்கள் மற்றும் ஆதரவாளர்களின் இல்லங்களில்

தனி நபர்களாக, குடும்பங்களாக, ஜெபக்குழுக்களாக, சபைகளாக இணைந்து இத்தொடர் ஜெபத்தில் பங்கெடுப்போம்! தேவ மகிமையை தேசத்திலே காண்போம்!!

தொடர்புக்கு: ஜெபப்பிரிவு, நண்பர் சுவிசேஷ ஜெபக்குழு, 29, உயர்நிலைப் பள்ளிச் சாலை, அம்பத்தூர், சென்னை - 600 053. தொலைபேசி: 044-2657 4343 / 2657 4353,

Email: premfmpb@gmail.com / prayer@fmpb.org

Published by: S. John Berlin on behalf of Friends Missionary Prayer Band from 29, High School Road, Ambattur, Chennai 600 053. Tel. 044-2657 0404 E-mail: info@fmpb.org **Printed by:** Rasi Graphics Private Limited

69-71-A, Sidco Industrial Estate, Thirumalisai - 600124. **Editor:** S. John Berlin

அறைசுவல் | 68 | பிப்ரவரி 2026